

شارح مشنوی عارف باللہ حضرت مرشدنا و مولانا شاہ حکیم محمد اختر رحمۃ اللہ علیہ کی مختصر سوانح

حضرت اقدس رحمۃ اللہ علیہ کی سوانح حیات نہایت اختصار کے ساتھ پیش کرنے کی جرأت کر رہا ہوں، تاکہ طالبین حق کے لئے قدردانی و فیض رسانی کا باعث اور طریق سلوک میں مشعل راہ ثابت ہو ورنہ یہ اہل دل نہ اس کے خواہشمند اور نہ ہی اسکے محتاج ہوتے ہیں بقول تائب صاحب۔

رشکِ مشش و قمرِ کغم کیا ہے
کوئی روشن کرے ہزار دیا

ولادت باسعادت

ہندوستان کے صوبہ یو۔ پی کے ضلع پرتاپ گڑھ کی ایک چھوٹی سی بستی اٹھیہ کے ایک معزز گھر ان میں مرشدنا و مولانا حضرت اقدس مولانا شاہ حکیم محمد اختر صاحب رحمۃ اللہ علیہ کی ولادت باسعادت ہوئی، سن ولادت ۱۹۲۲ءے ہے آپ کے والد ماجد کا نام محمد حسین تھا جو ایک سرکاری ملازم تھے حضرت والا اپنے والد صاحب کے اکلوتے فرزند تھے آپ کی دو بھیشیر گان تھیں اس لئے والد صاحب آپ سے بے انتہا محبت فرماتے تھے حضرت والا جب اپنے والد صاحب کی محبت و شفقت کے واقعات کا تذکرہ فرماتے تھے تو انکلباڑ ہو جاتے تھے۔

حلیہ مبارک

اللہ تعالیٰ نے حضرت شیخ "کو حسن بالٹی" کے ساتھ ساتھ حسن ظاہری سے بھی خوب نواز اتحا آپ "در از قد، مضبوط جسم، سرخ و سفید رنگ، کتابی پر نور چہرہ، ستواں ناک، مستی عشق الہی سے معمور آنکھیں جو اکثر یاد محبوب میں بہتی رہتی تھیں یہ اداؤفات سے قبل بھی نہ گئی وفات سے چند لمحے پہلے بھی حضرت کی آنکھوں سے محبت الہی میں

دو آنسو گالوں پر لڑک گئے کشادہ پیشانی سعادت کی نشانی، مظہر نور زیادتی، وسیع و عریض سینہ، لمبے بازو، کشادہ ہٹھیلی، جب سینے میں فراق محبوب کی تڑپ بڑھتی تو گمراہ سانس لیتے اس سے سینہ پھول جاتا ایسے لگتا تھا کہ اگر سانس نہ لیتے تو شدت فراق محبوب سے پھٹ جاتا۔

اکثر سفید لباس زیب تن فرماتے تھے، شلوار نصف ساق تک ہوتی جب سفید لباس اور پانچ کلی ٹوپی پہن کر مجمع میں تشریف لاتے تو دیکھنے والا آپ کا سرتاپا دیکھتا ہی رہ جاتا، محض آپ کو ایک نگاہ دیکھنے سے کتنوں کی زندگیوں کا رخ پدلا، چال میں عجز و اعساری کے ساتھ ساتھ استغناء کی شان بھی پائی جاتی، پاؤں میں سفید گرا میں اور کھلی جو تی استعمال فرماتے موسم سرما میں عام قمیض پر گرم کپڑے کی بنی ہوئی قمیض ہستے اس طرح قدیم اللہ والوں کی دو ہری قمیض پہننے کی سنت پر عمل فرماتے آپ کی قمیض میں تین جیبیں ہوتیں سامنے کی جیب بائیں جانب ہوتی اس پر فلاپ لگواتے جو بُن یا چپی سے بند ہوتی دائیں بائیں کی جیبوں پر زنجیر لگواتے۔

شوک جہاد میں روزانہ لاٹھی چلاتے اور دیگر ورزش فرماتے اور اپنی صحت کا خوب خیال رکھتے ہیں شلوار پہنی لیکن یماری کے تیرہ سالوں میں انگلی استعمال فرمائی۔

زمانہ طفو لیت، ہی میں آثارِ جذب الہیہ

بچپن ہی سے حضرت والا پر آثارِ جذب کا ظہور ہونے لگا حضرت والا کے والد صاحب سرکاری ملازمت کے سلسہ میں سلطان پور میں تھے حضرت والا کی بڑی ہمشیرہ صاحبہ جو خود بھی اس وقت بچی تھیں آپ کو گود میں لے کر محلہ کی مسجد کے امام جناب حافظ ابو البرکات صاحبؒ سے دم کروانے لے جاتی تھیں جناب حافظ صاحبؒ حضرت حکیم الامت مجدد الملت مولانا شاہ اشرف علی صاحب تھانوی رحمۃ اللہ علیہ کے خلیفہ مجاز تھے حضرت والا فرماتے ہیں کہ اس وقت بھی اللہ تعالیٰ کی محبت میں مجھے مسجد

کے درود یوار، مسجد کی خاک اچھی معلوم ہوتی تھی اور حضرت حافظ صاحب سے محظی اللہ تعالیٰ کی خوشبو محسوس ہوتی تھی اور دل میں آتا تھا کہ یہ اللہ تعالیٰ کے پیارے ہیں اتنے چھوٹے نپے کو جب کہ ہوش و حواس بھی صحیح نہیں ہوتے اللہ تعالیٰ کی محبت محسوس ہونا دلیل ہے کہ حضرت والا مادرزادوں ہیں کچھ اور ہوش سننگا لئے کے بعد نیک بندوں کی محبت اور بڑھ گئی اور ان کی وضع قطع دیکھ کر بہت خوشی ہوتی اور ہر مولوی، حافظ اور دارالحصہ والے کو محبت سے دیکھتے۔

درجہ چہارم تک اردو تعلیم حاصل کرنے کے بعد حضرت والا نے اپنے والد صاحب سے درخواست کی کہ علم دین حاصل کرنے کے لئے دیوبند بیچج دیا جائے، لیکن والد صاحب نے مذل اسکول میں داخل کرا دیا حضرت والا کا دل ان دنیوی تعلیمات میں بالکل نہیں لگتا تھا اور والد صاحب سے بارہا عرض بھی کیا لیکن ان کے اصرار پر ناچار سخت مجاہدہ کر کے یہ دن گزارے۔

اسی زمانہ میں جب کہ حضرت والا باغی بھی نہیں ہوئے تھے گھر سے دور جنگل کی ایک مسجد میں جا کر عبادت کیا کرتے تھے اور تہائی میں اللہ تعالیٰ کی یاد میں رویا کرتے تھے مسجد سے کچھ فاصلے پر مسلمانوں کے چند گھر آباد تھے حضرت والا نے ان کو نماز پڑھنے کی دعوت دی اور ان پر مسلسل محنت کی یہاں تک کہ اللہ تعالیٰ کے فضل و کرم سے وہ نمازی بن گئے اور مسجد میں اذان اور جماعت ہونے لگی اور لوگ آپ کو بطور مزار اس مسجد کے نمازوں کا پیر کہنے لگے۔

بچپن ہی میں حضرت والا پچکے سے اٹھ کر گاہ گاہ رات کے آخری حصہ میں ایک مسجد میں چلے جاتے تہجد پڑھتے اور فجر تک اللہ تعالیٰ کی یاد میں خوب گریہ و زاری کرتے ایک بار والد صاحب کے دوستوں میں سے کسی نے دیکھ لیا اور ان کو اطلاع کر دی اگلے دن جب حضرت والا فجر کے قریب مسجد سے باہر آئے تو والد صاحب مسجد کے باہر کھڑے ہوئے تھے اور فرمایا کہ تم میرے اکلوتے بیٹے ہو یہاں جنگل میں چورڈا کو بھی

ہوتے ہیں دشمن بھی ہوتے ہیں الہذا اتنی رات میں یہاں اکیلمت آیا کرو، گھر میں ہی تہجد پڑھ لیا کرو والد صاحب کے حکم کی تمیل میں حضرت والا پھر گھر پر ہی تہجد پڑھنے لگے ان حالات کو دیکھ کرو والد صاحب آپ کا نام لینے کی بجائے مولوی صاحب کہنے لگے اور ان کے دوست بھی آپ کو دو رویش اور فقیر کہتے تھے واقعی کسی نے بچ کہا ہے۔

زبانِ خلق کو نقارةِ خدا سمجھو

مشنوی مولانا رومیؒ سے استفادہ

اسی دور نابالغی میں مولانا جلال الدین رومیؒ کی مشنوی شریف سے والہانہ شغف ہو گیا تھا حضرت والا کے قرآن پاک کے استاد بڑی ہی دردناک آواز میں مشنوی شریف پڑھتے تھے قرآن پاک پڑھنے کے بعد حضرت والا ان سے درخواست کرتے تھے کہ مشنوی شریف سنا کیں تو وہ نہایت درد بھری آواز میں مشنوی شریف پڑھ کر حضرت کے قلب کو تراپادیتے تھے اسی وقت سے حضرت مولانا رومیؒ سے حضرت والا کو بے پناہ محبت ہو گئی تھی اور مشنوی شریف سمجھنے کے شوق میں فارسی تعلیم شروع کر دی تھی حضرت والا کثفر ماتے ہیں کہ میرے شیخ اول تو مولانا رومیؒ ہیں جن سے میرے قلب ماضtro بہت تسکین ملی اور اللہ تعالیٰ کی محبت کا درد، اولاً مولانا رومیؒ سے ہی حاصل ہوا اسی زمانے میں مشنوی شریف کے اشعار پڑھ پڑھ کر روایا کرتے تھے، خصوصاً یہ اشعار ہے

سینه خواهم شرحہ شرحہ از فراق

تا بگویم شرح از درد اشتیاق

اے خدا تیری جدای کے غم میں، میں اپنا سینہ پارہ پارہ چاہتا ہوں تاکہ تیری محبت کی شرح درد اشتیاق سے بیان کروں ۔

ہر کہ را جامہ زعنقے چاک شد

اوز حرص و عیب کلی پاک شد

عشقِ حقیقی کی آگ سے جس کا سینہ چاک ہو گیا وہ حرص وہوں، عجب و کبر، حبت دنیا، حب جاہ، کینہ و حسد، وغیرہ جملہ رذائل سے پاک ہو گیا۔

آہ را جز آسمان ہدم نبود
راز را غیر خدا محروم نبود

میں جنگل کے ایسے سنائے میں آہ و فخار کرتا ہوں جہاں کوئی میری آہ کا سننے والا نہیں ہوتا اور میری محبت کے راز کو خدا کے سوا کوئی نہیں جانتا۔

تحصیل طب یونانی

درجہ ہفتہ کے بعد حضرت والا کے والد گرامی نے پھر اصرار سے طبیہ کالج الہ آباد میں داخل کرایا اور فرمایا کہ طب کی تعلیم کے بعد عربی درسیات کی تعلیم حاصل کر لینا۔ چنانچہ والد صاحب کی خواہش پر الہ آباد طب کی تعلیم کے لئے تشریف لے گئے اور اپنی پھوپھی صاحبہ کے ہاں قیام فرمایا وہاں سے ایک میل دور صحرائیں ایک مسجد تھی جو جنوں کی مسجد کے نام سے مشہور تھی وہاں گاہے گاہے ہے حاضری ہوتی تھی اور یادِ الہی میں مشغول ہوتے تھے اکثر ارشاد فرمایا کرتے ہیں کہ اللہ تعالیٰ جزاً خیر عطا فرمائے میرے والد صاحب کو کہ انہوں نے مجھے طب پڑھائی جس سے مجھے اپنے احباب کو غیر معتدل ہونے سے بچانے میں مدد ملتی ہے اور ان کو معتدل رکھنے کے لئے اپنی طب کو کام میں لاتے ہوئے ان کی صحت کا پورا خیال رکھتا ہوں اتنا وظیفہ بھی نہیں بتاتا کہ جس کو پڑھنے سے ان کے دماغ میں خنکی بڑھ جائے۔

حضرت والا طب میں ایک واسطہ سے حکیم محمد احمد خان مرحوم کے شاگرد ہیں۔

حکیم الامت حضرت تھانویؒ سے مکاتب

حکیم الامت مجدد الاملت حضرت مولانا اشرف علی تھانوی رحمۃ اللہ علیہ کا ایک مشہور وعظیٰ ”راحۃ القلوب“ کے مطالعہ کے بعد اس سلسلہ سے بہت مناسبت اور

محبت پیدا ہوئی اور حضرت تھانویؒ کی خدمت میں بیعت کے لئے خط لکھا لیکن وہاں سے جواب آیا کہ حضرت علیل ہیں خلفاء میں سے کسی مصلح کا انتخاب کر لیا جائے ابھی چند دن ہی گزرے تھے کہ حضرت تھانویؒ کی رحلت کی خبر ملی، شدید صدمہ ہوا اور بار بار یہ اشعار زبان پر آتے تھے اور گریہ طاری ہو جاتا تھا۔

جو تھے نوری وہ گئے افلک پر
مشل تپھٹ رہ گیا میں خاک پر
بلبلوں نے گھر کیا گلشن میں جا
اور بوم ویرانے میں ٹکراتا رہا

جس دن طبیعت کا لج سے فارغ ہوئے اور پھوپھی کے گھر پہنچ تو گھر سے اطلاع ملی کہ والدگرامی کا سایہ سر سے اٹھ گیا غم کا ایک پھاڑ ٹوٹا اور قلب کو شدید غم پہنچا لیکن اپنے آپ کو سینھالا اور قبرستان تشریف لے گئے، قبروں کو نگاہ عبرت سے دیکھا اور دل کو سمجھایا کہ یہی سب کی منزل ہے اور حق تعالیٰ کی رضا پر راضی رہنا ہی عین عبدیت ہے۔

تلash مرشد

حضرت اقدس رحمۃ اللہ علیہ بچپن ہی سے بطریق جذب آتش عشق الہی سے نوازے گئے تھے حضرت تھانوی رحمۃ اللہ علیہ کی رحلت کے بعد سلسلہ تھانوی کے کسی ایسے شیخ اور مصلح کی تلاش میں رہے جو سر اپا درِ عشق و محبت اور سوتھہ جان ہو۔ اسی دورانِ آباد میں حضرت مولانا شاہ فضل الرحمن صاحب نجف مراد آبادی رحمۃ اللہ علیہ کے سلسلہ کے ایک بزرگ حضرت مولانا شاہ محمد احمد صاحب پرتاپ گڑھی رحمۃ اللہ علیہ کی خدمت میں حاضر ہوتے رہے اور روزانہ عصر سے رات گیارہ بجے تک حضرت کی خدمت میں رہتے۔

حضرت مولانا محمد احمد صاحب رحمۃ اللہ علیہ زبردست صاحب نسبت اور سر اپا

مجبت تھے اور حضرت والا سے بے انہما مجبت اور شفقت فرماتے تھے حضرت والا اگر کبھی رات کا قیام فرماتے تو حضرت مولانا محمد احمد صاحب گھر سے اپنا بستر باہر خانقاہ میں لے آتے اور فرماتے کہ یہاں بڑے بڑے علماء آتے ہیں لیکن میں کسی کے لئے گھر سے باہر بستر نہیں لاتا صرف آپ کے لئے گھر سے باہر آ کر سوتا ہوں ایک خط میں تحریر فرمایا کہ آپ کو مجھ سے جیسی مجبت ہے دنیا میں مجھ سے ایسی مجبت کرنے والا کوئی دوسرا نہیں۔ بقول حضرت مولانا مفتی محمود الحسن گنگوہی رحمۃ اللہ علیہ حضرت مولانا محمد احمد صاحب پرتا بگڑھی قدس سرہ سلسلہ نقشبندیہ کے سب سے قوی النسبت بزرگ تھے اور مقام قطبیت پر فائز تھے اور نہایت درد سے اشعار پڑھتے تھے آپ کے یہاں نسبت اشعار سے منتقل ہوتی تھی حضرت والا کا ذوق شعری حضرت مولانا رحمۃ اللہ علیہ کی صحبت کا تربیت یافتہ ہے اسی دوران حضرت شیخ کی زندگی کا پہلا شعر ہوا جو آپ کی آتش غمِ نہانی کی ترجیحانی کرتا ہے۔

درد فرقت سے مرا دل اس قدر بے تاب ہے
جیسے تپتی ریت میں اک ماہی بے آب ہے
آپ نے حضرت پرتا بگڑھی سے خلاف بھی پائی

بیعت وارادت

پھر حضرت شیخ کو علم ہوا کہ پھولپور میں حضرت مولانا شاہ اشرف علی ٹھانویؒ کے اجل خلیفہ حضرت مولانا شاہ عبدالغنی صاحب پھولپوریؒ مقیم ہیں ایک دوست نے حضرت شاہ عبدالغنیؒ کے بارے میں چشم دید کیفیات درد مجبت و عشق و دیوانگی کا حال بیان کیا تو حضرت شیخ کو ان کی طرف دل میں بہت کشش محسوس ہوئی اور بہت زیادہ مناسب معلوم ہونے لگی اور شاہ عبدالغنی پھولپوریؒ کو اپنا مرشد و مصلح منتخب کرنے کا فیصلہ کیا حضرت شیخ نے حضرت شاہ عبدالغنیؒ کو جب پہلا خط لکھا تو اس

میں یہ شعر تحریر کیا ۔

جان و دل اے شاہ قربانت کنم
دل ہدف را تیر مژگانت کنم

ترجمہ:- اے شاہ میں جان و دل آپ پر قربان کرتا ہوں۔

حضرت شاہ عبدالغنیؒ نے جواب میں لکھا کہ ”آپ کا مزاج عاشقانہ معلوم ہوتا ہے اور اہل عشق اللہ تعالیٰ کا راستہ بہت جلد طے کرتے ہیں، محبت شیخ مبارک ہو، محبت شیخ تمام مقامات سلوک کی مفتاح ہے“ اور اپنے حلقہ ارادت میں قبول فرمالیا اور ذکرو اذکار تلقین فرمائے۔

خدمت شیخ میں حاضری

حضرت والا اپنے شیخ و مرشد کی زیارت اور خدمت میں پہنچنے کے لئے بے چین رہے لیکن سفر سے بعض موائف عارض تھے اس لئے جلد حاضر نہ ہو سکے اسی دوران اپنے قصبه کے قریب آبادی سے باہر ایک غیر آباد مسجد میں تشریف لے جاتے اور وہاں معمولات پورے فرماتے بالآخر حاضری کا وقت آن پہنچا بقر عید کے قریب والدہ صاحبہ سے اجازت لے کر پھولپور روانہ ہو گئے اور عین بقر عید کے دن پھولپور پہنچے، قلب و جان مسرور تھے خوشی اور سرست ہر ہن موسے ٹپک رہی تھی حضرت پھولپوریؒ تلاوت قرآن مجید میں مشغول تھے، ٹوپی زمین پر رکھی ہوئی تھی، بال بکھرے ہوئے تھے، گریباں چاک تھا دیکھتے ہی ایسا معلوم ہوا جیسے حضرت شمس الدین تمبریزیؒ کی زیارت کر رہے ہوں جب حضرت پھولپوریؒ متوجہ ہوئے تو عرض کیا میر انام محمد اختر ہے، پرتا بگڑھ سے اصلاح کے لئے حاضر ہوا ہوں، چالیس دن قیام کا ارادہ ہے حضرت پھولپوریؒ نے اپنے بڑے صاحبزادے کو آپ کے قیام و طعام کا حکم فرمایا۔ پھر اپنے شیخ کے ساتھ ایسے جڑے کے سترہ سال شاہ عبدالغنیؒ کی خدمت میں گزار دیئے

اور دس سال تو ایسے مجاہدات سے گزارے جن کا تصور کرنا بھی مشکل ہے حضرت پھولپوریؒ تہجد کے وقت سے عبادت میں مشغول ہوتے تھے تھوڑی تھوڑی دیر کے بعد اللہ اللہ کاغز نے لگاتے گویا کہ سینہ میں آتشِ عشق کی اتنی بھاپ بھر جاتی کہ اگر یہ غرہ نہ لگائیں تو سینہ ہی پھٹ جائے حضرت والا کاشعہ ہے۔

وقے وقے سے آہ کی آواز
آتشِ غم کی ترجمانی ہے
قرآن مجید کی تلاوت کرتے کرتے کبھی بڑی ہی وار قلی اور بے چینی کے ساتھ فرماتے۔
آ جا میری آنکھوں میں سما جا میرے دل میں
اور کبھی والہانہ انداز میں خواجهِ مجددؒ کا یہ شعر پڑھتے۔
میں ہوں اور حشر تک اس در کی جبیں سائی ہے
سر زاہد نہیں یہ سر، سر سودائی ہے

عشقِ شیخ اور خدمت و مجاہدات

آپ اپنے شیخ کے ساتھ تہجد کے وقت اٹھتے وضو کراتے اور جب شیخ عبادت میں مشغول ہو جاتے تھے تو آپ پیچھے زراہٹ کر آڑ میں بیٹھے رہتے تاکہ شیخ کی عبادت میں خلل نہ پڑے جب تک شیخ مشغول رہتے آپ بھی بیٹھے رہتے تہجد سے دوپہر تک تقریباً سات گھنٹہ روانہ شیخ عبادت فرماتے دوپہر کا کھانا شیخ اور مرید میں کارناول فرماتے ان دس برسوں میں کبھی ناشتہ نہیں کیا کیونکہ حضرت شیخ پھولپوریؒ بوجہ پیرانہ سالی ناشتہ نہیں کرتے تھے اس لئے حضرت نے بھی ناشتہ کو منع کر دیا کیونکہ روزانہ ناشتہ بھجوانے میں شیخ کے اہل خانہ کو تکلیف ہوتی۔ جوانی کے وقت میں صبح سے لے کر ایک بجے تک ایک دانہ منہ میں نہیں جاتا تھا حضرت فرماتے ہیں کہ میرا ناشتہ شیخ کے دیدار، ذکر و تلاوت و اشراق سے ہوتا تھا اور اتنا نور محسوس ہوتا تھا کہ

آج تک اس کے انوار قلب و روح محسوس کرتے ہیں چاندنی راتوں میں اپنے شیخ کے ساتھ جنگل میں درختوں کے نیچے بیٹھ کر ذکر کرتے عجیب کیف و مستی کا عالم ہوتا ۔
گزرتا ہے کبھی دل پر وہ غم جس کی کرامت سے
مجھے تو یہ جہاں بے آسمان معلوم ہوتا ہے

حضرت شیخ پھولپوری رحمۃ اللہ علیہ کے جذب عشق و مستی کا عجب عالم تھا گھر میں نہ بیت الحلاع تھا نہ قسل خانہ، قضاء حاجت کے لئے جنگل میں جانا ہوتا۔ وضواں عرش کے لئے قریب میں پانی کا ایک تالاب تھا جس میں بہت جو نکلیں تھیں اور سردیوں میں پانی بر ف کی مانند ٹھنڈا ہو جاتا تھا جب نہاتے تو ایک منٹ کے لئے ایسا لگتا کہ پچھوڑاں نے ڈنگ مار دیا ہوا ہی میں نہاتے تھے اور جو نکلوں کو بھی ہٹاتے جاتے کہ کہیں چپ ک نہ جائیں مسجد کے قریب ایک کنوں بھی تھا لیکن حضرت شیخ پھولپوری " اس کا پانی استعمال نہ کرتے تھے اس لئے حضرت اپنے شیخ کے لئے شدید گرمیوں میں بھی روزانہ ایک میل دور ندی سے پانی بھر کر لاتے غرض حضرت القدس شب و روز سفر و حضر میں اپنے شیخ کی خدمت میں مشغول رہتے۔

ایک سفر کراپی میں فقیر (جلیل احمد اخون عُفی عنہ) کی ملاقات جناب محمد الیاس صاحب قریشی دہلوی سے ہوئی جو ہندوستان سے تشریف لائے ہوئے تھے انہوں نے ایک واقعہ سنایا اور فرمایا کہ میں اس واقعہ کا چشم دید گواہ ہوں فرماتے ہیں کہ ۱۹۵۸ء میں حضرت مولانا شاہ عبدالغنی پھولپوری " ہمارے گھر واقع کوچ مہر پروردہ ہلی تشریف لائے ان کے ہمراہ حضرت حکیم محمد اختر صاحب رحمۃ اللہ علیہ بھی تھے۔ حضرت حکیم صاحب " کے عقولان شباب کا زمانہ تھا شدید سردی کا موسم تھا میری والدہ حیات تھیں اور وہ بھی بوڑھی تھیں والد صاحب پہلے فوت ہو چکے تھے حضرت شاہ عبدالغنی صاحب " نے مجھ سے فرمایا کہ اپنی والدہ سے کہہ دیں کہ عشاء کے وقت ہی تہجد کے وضو کے لئے پانی گرم کر کے دے دیا کریں رات کو اٹھنے کی بالکل تکلیف نہ فرمائیں، محمد اختر خود انظام

کرے گا چنانچہ روزانہ لو ہے کے ایک بڑن میں پانی گرم کر کے دے دیا جاتا ہے حضرت حکیم صاحبؒ گھرے خاکی رنگ کے کمبل میں لپیٹتے اور اس کو اپنے پہلو میں رکھ لیتے اور اپر سے حاف اوڑھ لیتے تاکہ ان کے جسم اور حاف کی گرفت سے پانی خندنا نہ ہو اور رات بھر اسی طرح اسے لئے ہوئے نہ معلوم کس طرح سوتے اور تہجد کے وقت جب حضرت شاہ عبدالغنی صاحبؒ اٹھتے تو پانی گرم ہوتا اور حکیم صاحب دامت برکاتہم اپنے شیخ کو وضو کرتے۔

جناب محمد الیاس صاحب قریشی فرماتے ہیں کہ کافی دن حضرت ہمارے گھر رہے اور میں روزانہ یہ منظر دیکھتا تھا اور مجھے بڑی حیرت ہوتی تھی واقعی محبت میں وہ کرامت ہے جو ہر قسم کی طاقت دے دیتی ہے۔

حضرت شاہ عبدالغنی صاحب رحمۃ اللہ علیہ فرماتے تھے کہ اختر میرے پیچے پیچھے ایسے لگا رہتا ہے جیسے دودھ پیتا پچھے ماں کے پیچے پیچھے لگا رہتا ہے۔

حضرت القدسؒ اپنے شیخ کے علوم و معارف اور ملفوظات کو بڑی محبت اور جانشنازی سے قلمبند فرماتے تھے چنانچہ حضرت شاہ عبدالغنی صاحبؒ نے فرمایا کہ حکیم اختر میرے غامض و دلیق مضامین کو بھی قلمبند کر لیتے ہیں چنانچہ حضرت پھولپوریؒ کے وہی علوم آپ ہی کے ذریعہ منصہ شہود پر آئے اور حضرت پھولپوریؒ کی زندگی میں معرفت الہیہ، معیت الہیہ، براہین قاطعہ، شراب کی حرمت اور ملفوظات حضرت شاہ عبدالغنی صاحبؒ وغیرہ شائع ہوئیں جو حضرت والا کے قلم ہی سے لوگوں تک پہنچیں

تحصیل علوم دینیہ

آپ نے اپنے شیخ کے مدرسہ بیت العلوم میں دینی تعلیم حاصل کی بعض ساتھیوں نے مشورہ دیا کہ دارالعلوم دیوبند میں داخلہ لینا چاہئے لیکن حضرت نے انکار کر دیا کہ وہاں مجھے اپنے شیخ کی صحبت نہیں ملے گی جو علم کی روح ہے فرمایا کہ علم میرے نزدیک

درجہ ثانوی اور اللہ تعالیٰ کی محبت درجہ اولیں میں ہے یہاں علم کے ساتھ مجھے شیخ کی صحبت نصیب ہو گی جس کی برکت سے اللہ تعالیٰ ملیں گے اسی کی برکت ہے کہ آج بڑے بڑے فضلاء دیوبند حضرت والا کے حلقہ ارادت میں ہیں حضرت والا نے اتنی محنت سے پڑھا کہ درس نظامی کے آٹھ سال کے نصاب کی چار سال میں تکمیل کی اور بخاری شریف کے چند پارے اپنے شیخ حضرت مولانا شاہ عبدالغنیؒ سے پڑھے حضرت مولانا شاہ عبدالغنیؒ ایک واسطے سے حضرت گنگوہیؒ کے شاگرد ہیں اس طرح آپ کی سند، بہت عالی ہے جو اس کتاب کے آخر میں محقق ہے۔

علم میں برکت و قبولیت

اللہ تعالیٰ نے حضرت شیخؒ کے علم میں برکت اور قبولیت رکھی تھی جن علوم کی تحصیل پر اہل علم مدت مدید خرچ کرتے ہیں وہ حضرتؒ نے کم وقت میں حاصل کر لیے ایک دفعہ فرمایا کہ ہمارے ایک فارسی کے استاد تھے جو بہت متقدم اور اللہ والے تھے ان کی تفحیم اتنی اچھی نہیں تھی طلباء کو مطمئن نہ کر پاتے لیکن میں نے فارسی انہی سے پڑھی جب میں نے مشنوی شریف کی شرح لکھی اور ہندوستان ان کی خدمت میں پیش کی تو انہوں نے پوچھا حکیم اختر آپ نے فارسی کسی اور سے بھی پڑھی تھی؟ میں نے عرض کیا نہیں حضرت جو آپ سے پڑھی اس کی برکت ہے وہ خوشی سے رو نے لگے۔

حضرت والا کی سادگی معاشرت

حضرت والا کی پوری زندگی بے تکلفی و سادگی اور اللہ تعالیٰ کی محبت میں وارثی اور راہ حق کے مجاہدات سے عبارت ہے حضرت شیخ نے اپنا کاہ عظیم گڑھ کے قریب ایک گاؤں کوٹلہ میں نہایت سادگی سے ایک ایسی خاتون سے فرمایا جو عمر میں حضرت والا سے دس سال بڑی تھیں لیکن پورے گاؤں میں ان کی دینداری و بزرگی کا شہرہ تھا اسی لئے حضرت والا نے ان کا انتخاب فرمایا۔

حضرت والا فرماتے ہیں کہ شیخ کی صحبت میں مدت طویل تک رہنا ان کی وجہ سے ہی ممکن ہوا شیخ پھولپوریؒ کے ساتھ حضرت والا کے شدید والہانہ تعلق کو دیکھ کر اہلیہ نے شروع ہی میں خوشی سے اجازت دیدی تھی کہ آپ جب تک چاہیں شیخ کی خدمت میں رہیں ہمیں کوئی اعتراض نہ ہو گا ہماری طرف سے آپ پر کوئی پابندی نہیں، حضرت فرماتے ہیں کہ وہ ہمیشہ دین میں میری معین رہیں اور ابتداء ہی سے مجھ سے کہا کہ ہم ہمیشہ آپ کا ساتھ دیں گے جو کھلائیں گے کھالیں گے جو پہنائیں گے پہن لیں گے اگر فاقہ کریں گے ہم بھی فاقہ کریں گے آپ جنگل میں رہیں گے تو ہم بھی جنگل میں رہیں گے آپ سے کبھی کوئی فرمائش اور مطالبہ نہیں کریں گے اور کبھی آپ کو پریشان نہیں کریں گے حضرت شیخ فرماتے ہیں کہ انہوں نے اس عہد کو پورا کر دکھایا اور زندگی بھر کسی چیز کی فرمائش نہیں کی نہ زیور کی، نہ کپڑے کی، نہ مال کی، دنیا کی محبت ان میں تھی ہی نہیں، جانتی ہی نہ تھیں کہ دنیا کدھر رہتی ہے جب گھر میں داخل ہوتا تو اکثر و پیشتر تلاوت کرتی ہوتیں حضرت شیخ پھولپوریؒ نے حضرت والا کے لئے فرمایا تھا کہ یہ تو صاحب نسبت ہیں، ہی لیکن ان کی گھروالی بھی صاحب نسبت ہے۔

۱۹۶۰ء میں جب حضرت پھولپوریؒ نے پاکستان ہجرت کی تو آپ ساتھ آئے لیکن اپنی اہلیہ اور فرزند مولا ناجم مظہر میاں صاحب دامت برکاتہم کو جو اس وقت بچے تھے ہندوستان میں چھوڑائے اور قلت وسائل کی وجہ سے ایک سال تک نہ بال بچوں کو پاکستان بلا سکے اور نہ خود جا سکے یہ ایک سال حضرت پیر انی صاحبہ نے بڑے مجاہدے میں گزارا لیکن کبھی شکایت لکھ کر بھی نہیں بھیجی بس ایک خط میں پچھے کی شدید علالت کا تذکرہ کیا اور دعا کے لئے عرض کیا اور اپنی کامطالہ اور شکایت پھر بھی نہ لکھی۔

گزر گئی جو گزرنा تھی دل پر پھر بھی مگر

جو تیری مرضی کے بندے تھے لب ہلانہ سکے

حضرت شیخ فرماتے ہیں کہ میرے نزدیک وہ اس دور کی رابعہ بصریہ تھیں اور ایک

راز کی بات بتاتا ہوں کہ ان کے حالات رفیعی کی وجہ سے میں ان کا ہمیشہ سے اتنا معتقد ہوں کہ ان کے وسیلہ سے اب بھی دعا کرتا رہتا ہوں انتقال سے دو تین دن پہلے گھر کے افراد کو اور عیادت کے لئے آنے والی عورتوں کوئی باران کے قریب ایسی خوشبو محسوس ہوئی جو زندگی بھر کبھی نہیں سو نگھی تھی۔

اور وفات کے بعد مبشرات منامیہ بھی ان کے لئے بہت ہیں جنوبی افریقہ کے مفتی حسین بھیات صاحب مظلہ نے انتقال کے اگلے دن خواب میں دیکھا کہ وہ جنت میں داخل ہونا چاہتے ہیں تو فرشتہ نے ان کو روک دیا کہ ابھی نہیں اور پیچھے حضرت پیر انی صاحبہ آرہی تھیں تو فرشتہ نے ان کو راستہ دے دیا اور وہ جنت میں داخل ہو گئیں اس کے علاوہ بھی بہت مبشرات ہیں لیکن یہ اس کا موقع نہیں پیر انی صاحبہ رحہا اللہ نے ۲۰۰۰ء میں انتقال فرمایا۔

حضرت شیخ پھولپوری رحمۃ اللہ علیہ کی شان عاشقانہ
حضرت شیخ نے اپنے شیخ کی کیفیات عشق و دیوانگی کا نقشہ ان اشعار میں کھینچا ہے۔

ہم نے دیکھا ہے تیرے چاک گریاںوں کو
آتش غم سے چھلکتے ہوئے پیاںوں کو
ہم نے دیکھا ہے تیرے سوختہ ساماںوں کو
سوڑش غم سے تڑپتے ہوئے پروانوں کو
ہم فدا کرنے کو ہیں دولت کوئین ابھی
تو نے بخشنا ہے جو غم ان پھٹے دامانوں کو

حضرت مولانا شاہ عبدالغنی رحمۃ اللہ علیہ کو بارہ مرتبہ حضور اقدس صلی اللہ علیہ وسلم کی زیارت نصیب ہوئی اور ایک مرتبہ تو اتنے قریب سے زیارت نصیب ہوئی کہ حضور صلی اللہ علیہ وسلم کے لال لال ڈورے بھی نظر آ رہے تھے حضرت نے عرض کیا کہ اے

اللہ تعالیٰ کے رسول ﷺ کیا عبد الغنی نے آج آپ کو خوب دیکھ لیا تو آپ ﷺ نے فرمایا کہ ہاں عبد الغنی آج تم نے اپنے اللہ تعالیٰ کے رسول ﷺ کو خوب دیکھ لیا۔ آخر میں آپ نے اپنے شیخ کے ساتھ کراچی ہجرت فرمائی اور حضرت مرشد کی وفات تک ساتھ رہے اور ایسی خدمت کی جو اپنی مثال آپ ہے حضرت مولانا شاہ عبد الغنی پھولپوریؒ نے ۱۹۶۳ء میں وفات پائی اور پاپوش گنگر کے قبرستان میں آسودہ خاک ہوئے۔ رحمہ اللہ رحمۃ واسعة

خلافت و اجازت بیعت

حضرت مولانا شاہ عبد الغنیؒ نے یہ وصیت فرمائی تھی کہ ان کے متعلقین مجدد ملت حکیم الامت حضرت مولانا شاہ اشرف علی تھانویؒ کے آخری خلیفہ حضرت مولانا شاہ ابراہیم صاحبؒ سے رجوع کر لیں چنانچہ حسب وصیت آپ نے اپنے شیخ حضرت مولانا شاہ عبد الغنیؒ کے وصال کے بعد حضرت مولانا شاہ ابراہیم صاحبؒ سے اصلاحی تعلق قائم فرمالیا اور دوسال بعد خلافت سے سرفراز فرمائے گئے۔ اس کے بارے میں آپ نے بہت پہلے خواب دیکھا تھا کہ حضرت مولانا شاہ عبد الغنیؒ نے حضرت مولانا شاہ ابراہیم صاحبؒ سے فرمایا تھا کہ آپ اختر کو اجازت فرمادیں اور اس کی تعبیر کی سال بعد ظاہر ہوئی۔

حضرت مولانا شاہ ابراہیم پھولپور میں حضرت مولانا شاہ عبد الغنیؒ کی خدمت میں حاضر ہوا کرتے تھے چونکہ انہوں نے حضرت تھانویؒ اور خواجہ جذوبؒ کی وفات کے بعد حضرت مولانا شاہ عبد الغنیؒ سے رجوع کر لیا تھا تو حضرت مولانا شاہ ابراہیم صاحبؒ نے سولہ سال تک آپ کو اپنے شیخ کی خدمت کرتے دیکھا تھا اسی لئے آپ فرمایا کرتے تھے کہ ہم نے جو کتابوں میں پڑھا تھا کہ سات سو آٹھ سو برس پہلے لوگ کس طرح اپنے شیخ کی خدمت کیا کرتے تھے وہ ہم نے اپنی آنکھوں سے نہیں دیکھا

قا مولانا حکیم اختر صاحب کو دیکھ کر اندازہ ہوا کہ دور قدیم میں اس طرح خدمت کرتے ہوں گے اور جب حضرت پھولپوریؒ کا انتقال ہوا تو حضرت مولانا شاہ ابرار الحق صاحبؒ نے حضرت کو خط میں تحریر فرمایا کہ از ابتداء تا انہا خدمت شیخ مبارک ہو اور ایک بار جدہ میں حضرت سے فرمایا کہ آپ سے دین کا جو عظیم الشان کام لیا جا رہا ہے یہ حضرت پھولپوریؒ کی خدمت کا صدقہ ہے۔

۱۳۹۰ھ میں حضرت شیخ کو حرمین شریفین کی حاضری کی دوسری بار سعادت نصیب ہوئی اور وہاں پر حضرت مولانا شاہ ابرار الحق صاحبؒ اور حضرت مولانا شاہ محمد احمد صاحب پرتاپ گڑھیؒ کی زیارت بھی ہوئی اپنے مریبان کی زیارت و ملاقات سے بہت خوش ہوئی اور حرم میں حضرت کے بیانات بھی ہوئے اور پچاس سے زیادہ افراد حضرت والا کے ہاتھ پر بیعت ہوئے طواف بیت اللہ کے دوران یہ اشعار موزوں ہوئے جو عجوب کیف و مسٹی کے حامل ہیں ۔

کہاں یہ میری قسمت یہ طواف تیرے گھر کا
میں جا گتا ہوں یارب یاخواب دیکھتا ہوں
نہ گلوں سے مجھ کو مطلب نہ گلوں کے رنگ و بو سے
کسی اور سمت کو ہے میری زندگی کا دھارا
جو گرے ادھر زمیں پر میرے اشک کے ستارے
تو چمک اٹھا فلک پر میری بندگی کا نارا
شیخ اول کے انتقال کے بعد سالکین کے لئے حضرت والا کا یہ عمل شیخ کی اہمیت کو
ظاہر کرتا ہے کہ اپنے دوسرے شیخ حضرت مولانا شاہ ابرار الحق صاحبؒ کی خدمت
میں پاکستان سے گاہے گاہے حاضر ہوتے رہے اور ایک بار ہردوئی (انڈیا) میں شیخ
کی خدمت میں پچاس دن تک قیام فرمایا۔
حضرت مولانا شاہ ابرار الحق صاحبؒ نے اپنی ترتیب کے مطابق آپ سے فرمایا

کہ آپ مدرسے کے قاری صاحب سے نورانی قاعدہ پڑھیں اور اگر آپ چاہیں تو
قاری صاحب آپ کی قیام گاہ پر آ کر بھی پڑھاسکتے ہیں حضرت شیخ نے عرض کیا کہ نہیں
حضرت میں درسگاہ میں جا کر پڑھوں گا چنانچہ آپ نے بچوں کے ساتھ بینچ کرنورانی
قاعده پڑھاتو حضرت مولانا شاہ ابرار الحنفی صاحبؒ نے کئی جگہ اس واقعہ کو بیان فرمایا
اور مولانا جلال الدین رومی کا یہ شعر پڑھا۔

ایں چنیں شیخے گدائے کو بکو
عشق آمد لا ابالی فالقصوا

(اتنا برداشیخ آج گدابن کر در بدر پھر ہا ہے عشق جب آتا ہے تو اسی شان سے آتا ہے)

مجاہداتِ شاہقة اور ان کا شمر

اپنے شیخ حضرت پھولپوری رحمۃ اللہ علیہ کے ساتھ زمانہ قیام میں حضرت والا پر
مجاہدات اختیاری کے علاوہ مجاہدات اضطراری بھی آئے جن کو سن کر کیا جب منہ کو آتا ہے
جن کی تفصیل کا یہ موقع نہیں لیکن حضرت کے چار شعر نقل کرتا ہوں جن میں اضطراری
یعنی ایذا کی طرف اشارہ ہے۔

بناوں کیا کیا سبق دیئے ہیں تری محبت کے غم نے مجھ کو
تراءی ممنون ہے غم دل اور آہ و نالہ دل حزیں کا
جفا کیں سہہ کر دعا میں دینا بھی تھا مجبور دل کا شیوه
زمانہ گزرا اسی طرح سے تمہارے در پر دل حزیں کا
جو تیری جانب سے خود ہی آئے پیامِ الفت دل حزیں کا
تو کیوں نہ زخم جگر سے بہہ کر لہو کرے رخ تیری زمیں کا
نہیں تھی مجھ کو خیر یہ اختر کہ رنگ لائے گا خون ہمارا
جو چپ رہے گی زبانِ خخبر ہو پکارے گا آستین کا

آپ نے بڑے صبر و استغلال کے ساتھ مخلوق کی ایذا رسانیوں کو برداشت کیا اور نہ کبھی کسی سے انتقام لیا اور نہ بد دعاء دی انہی مجاہدات کی برکت اور اپنے شیخ کی محبت و خدمت اور اتباع و انقیاد کا ثمرہ ہے کہ اللہ تعالیٰ کا فضل خاص آپ پر متوجہ ہے اور آج پورے عالم میں آپ کا فیض پھیل رہا ہے آپ جس کمال علم و عمل، تقویٰ و للہیت معرفت و خیثت، نسبت ولایت، در دغم، سوز و گداز، شیریں و مٹھاں، آہ و فغاں، شفقت و رافت، چشم گریاں و سینہ بربیاں، پرتا شیر و عظوظ و نصیحت اور اصلاح و ترقی کی مہارت تامہ سے نوازے گے ہیں وہ بہت کم بندگان خدا کو میسر ہے حضرت اقدسؐ کی ماہی ناز تصانیف معرفت الہیہ، معارف مثنوی، کشکول معرفت اور روح کی بیباریاں اور ان کا علاج وغیرہ اس بات پر شاہد عدل ہیں حضرت مولانا شیخ سید محمد یوسف بنوری رحمۃ اللہ علیہ نے معارف مثنوی کے مطالعہ کے بعد ارشاد فرمایا تھا کہ برادر محترم مولانا حکیم محمد اختر صاحبؒ کی تالیف لطیف معارف مثنوی پڑھ کر موصوف سے اتنی عقیدت ہوئی جس کا مجھے تصور بھی نہیں ہو سکتا تھا اور حضرت والا کی فارسی مثنوی پڑھ کر حضرت بنوریؓ نے فرمایا تھا کہ آپ میں اور مولانا روم میں کوئی فرق نہیں۔

حضرت اقدسؐ کے ایک صد کے قریب تصانیف و موعظ لاکھوں کی تعداد میں اردو، انگریزی، فرانسیسی، فارسی، ترکی، بنگالی، برمی، پشتو، گجراتی، سندھی، بلوچی اور دیگر زبانوں میں شائع ہو چکے ہیں۔

حضرت شیخ رحمۃ اللہ علیہ کا علمی رسوخ اور اہل علم کی قدر اللہ تعالیٰ نے سیدی و مرشدی شیخ العرب والجم عارف باللہ حضرت مولانا شاہ حکیم محمد اختر صاحبؒ کو بڑا علمی ذوق اور رسوخ عطا فرمایا تھا آپ شیخ المشائخ حضرت مولانا شاہ عبدالغنی پھولپوریؒ کے تلمیذ خاص تھے حضرت پھولپوریؒ ایک واسطے سے منع علم و فضل حضرت مولانا رشید احمد نگوہیؒ کے شاگرد ہیں حضرت پھولپوریؒ کے استاد

حضرت مولانا عبدالمadj جوپوری ہیں جو حضرت گنگوہیؒ کے شاگرد اور مولانا محمد بھی کاندھلویؒ کے ہم جماعت ہیں۔

پوری دنیا کے اہل علم جہاں آپ کے روحانی فیضان کی وجہ سے متاثر تھے وہیں آپ کے علمی نکات اور قرآن و حدیث کی نصوص پر گہری نظر کے بھی مترف تھے یہی وجہ تھی کہ آپ کے حلقة ارادت میں ہر ملک کے کبار علماء داخل تھے جو اپنی روحانی اصلاح و تزکیہ کے ساتھ ساتھ حضرت شیخ سے علمی پیاس بھی بجھایا کرتے تھے حضرت مولانا ہدایت اللہ صاحبؒ بلکہ دلیشی جو بقول شیخ الاسلام حضرت مفتی محمد تقی عثمانی دامت برکاتہم الشیعاء کے سب سے بڑے محدث تھے وہ بھی آپ کے ارادت مندوں میں داخل اور خلفاء میں سے تھے۔

حضرت شیخؒ نے تصوف کو قرآن و حدیث سے مدلل کر دیا تھا اور اکابر کی وہ باتیں جو راہ تصوف میں اجماعی تھیں جاتی ہیں ان پر قرآن و حدیث سے دلائل پیش فرمائے تھے اور خود فرمایا کرتے تھے کہ ہمارا تصوف بلا دلیل نہیں اور کبھی یہ شعر بھی ارشاد فرماتے ۔

ہماری آہ بے سبب تو نہیں
ہمارے زخم سیاق و سبق رکھتے ہیں
نمونہ از خوارے کے طور پر بندہ عرض کرتا ہے کہ اہل دل کے ہاں
کسی اللہ والے کی تھوڑی سی صحبت سوسالہ بے ریا عبادت سے افضل ہے اور فارسی
کام مشہور شعر ہے ۔

یک زمانہ صحبت با اولیاء
بہتر از صد سالہ طاعت بے ریا
بلکہ حکیم الامم حضرت مولانا شاہ اشرف علی ٹھانویؒ نے اس
پر فرمایا تھا کہ اس میں یہ ہونا چاہیے

بہتر از لکھ سالہ طاعت بے ریا
 تو حضرت شیخ اس پر بخاری شریف کی حدیث سے دلیل پیش فرماتے
 تھے کہ کتاب الایمان میں امام بخاریؓ یہ حدیث لائے ہیں کہ تین باتوں پر ایمان کی
 حلاوت اور مٹھاس ملتی ہے جن میں ایک یہ ہے ”لامحب عبداً لله“ کہ انسان کسی
 بندے سے صرف اللہ تعالیٰ کے لیے محبت کرے تو اس کو ایمان کی مٹھاس عطا کی
 جاتی ہے اس پر ملاعی قاریؓ نے مرقاۃ شرح مکملۃ میں تحریر فرمایا کہ جس کو ایمان کی
 مٹھاس عطا کر دی جاتی ہے تو پھر اس سے واپس نہیں لی جاتی تو یہ ایمان پر خاتمے کی
 ضمانت ہے تو اگر انسان کسی اللہ والے کے پاس تھوڑی دیر کے لیے محبت کے ساتھ
 بیٹھے گا تو اس کو ایمان کی مٹھاس ملے گی جس کی وجہ سے اس کا خاتمه ایمان پر ہو گا جبکہ
 لاکھ سال عبادت کرنے والے کے لیے ایمان پر خاتمے کی ضمانت نہیں۔

حضرت شیخؓ اپنے مواعظ و بیانات میں اکثر تفسیر روح المعانی اور
 مرقاۃ شرح مکملۃ کا حوالہ ارشاد فرمایا کرتے تھے اور یہ فرماتے تھے کہ ان کتابوں
 کا بھی تک اردو میں ترجمہ نہیں ہوا اس لیے میں ان کا حوالہ دیتا ہوں اور اپنے خلفاء کو
 بھی اس بات کی تلقین فرماتے تھے کہ اپنی گفتگو میں علمی حوالے بھی دیا کرو تاکہ لوگ
 تصوف کو قرآن و حدیث سے الگ چیز نہ سمجھیں۔

حضرت شیخؓ کئی سال تک خانقاہ میں تخصص فی الشفیر بھی کرایا کرتے
 تھے جن میں زیادہ طلباء غیر ملکی ہوا کرتے تھے اور ان میں بھی زیادہ تعداد فرانس کے
 طلباء کی تھی جو آج بھی اپنے ملکوں میں علمی اور روحانی خدمات میں مشغول ہیں اسی علمی
 ذوق کی وجہ سے ۱۹۹۹ء میں جو صحبت کی حالت میں آخری عمرہ ادا فرمایا تھا تو اس میں
 مسجد نبوی میں ارشاد فرمایا کہ میں اس مسجد شریف میں حضرت نبی کریم ﷺ کی سنت
 معلمیت ادا کرنا چاہتا ہوں چنانچہ اس کے لیے حضرت مولانا عاشق الہی صاحب
 بلند شہریؓ کے بڑے صاحبزادے حضرت مولانا مفتی عبدالرحمن کوثر دامت برکاتہم اور

بندہ کا انتخاب کیا گیا اور حضرت شیخ نے ہمیں وہاں سبق پڑھایا جو آج بھی بندہ کے پاس محفوظ ہے۔

نقش قدم نبی کے ہیں جنت کے راستے

اللہ سے ملاتے ہیں سنت کے راستے

حضرت شیخ اپنی گفتگو میں خاص طور پر جب وہ اہل علم کے ساتھ ہوتی

تو علمی اصطلاحات استعمال فرماتے تھے مثلاً ایک دفعہ ساؤ تھ افریقہ سے مفتی

عبد الحمید صاحب مہتمم دارالعلوم آزادول جو حضرت شیخؓ کے ارادت منداور خلیفہ ہیں

انہوں نے فون کیا اور عرض کیا کہ حضرت آپؓ کے تعلق اور نظر عنایت کے بعد مخلوق کا

بہت رجوع بڑھ رہا ہے جس سے یہ ڈر ہے کہ میں عجب و کبر میں نہ بٹلا ہو جاؤں

تو حضرت شیخؓ نے فون پر جواب دیا اور مسکرا کر فرمایا یہ میراثیلیفونک خطاب ہے بندہ

بھی وہاں موجود تھا فرمایا اس نعمت پر خوب شکر ادا کرو اور شکر ذریعہ قرب ہے اور کبر

ذریعہ بعد ہے اور اجتماع لقیضین محال ہے حضرت کے اس مختصر تیلیفونک خطاب پر وہاں

موجود علماء کی جماعت مست ہو گئی بہر حال اس پر حضرت کے علمی نکات پر مشتمل خزانہ

القرآن اور خزانہ الحدیث شاہدِ عدل ہیں۔

حضرت شیخؓ اہل علم کی بہت قدر فرماتے تھے ہم ۸۰ء کی دہائی میں

جب کہ ہم جامعۃ العلوم الاسلامیہ بنوری ٹاؤن کراچی کے طلباء تھے حاضر خدمت

ہوا کرتے تو حضرت شیخؓ بہت اکرام فرماتے اور دوران بیان جب کوئی علمی نکتہ یا بات

آتی تو ہماری طرف اشارہ کر کے فرماتے کہ اس بات کی قدر یہ بنوری ٹاؤن کے طلباء

جانتے ہیں ایک بار بندہ اپنی اصلاح کے سلسلہ میں عصر کے بعد حاضر ہوا اس وقت

خانقاہ کے چحن میں گھاس لگی ہوئی تھی اور بیٹھنے کے لیے موڑھے رکھے ہوئے تھے وہاں

حضرت شیخ تشریف فرمادی ہوئے اور بندہ کی بات بڑی محبت سے سنی اور اصلاح فرمائی

اس کے بعد فرمایا چائے پی کر جانا اور خود اندر تشریف لے گئے اس وقت خدام حاضر

نبیل تھے حضرت شیخ[ؒ] گھر سے خود اپنے دست مبارک میں ایک ہاتھ میں کیتیلی اور دوسرے ہاتھ میں چائے کی پیالی لے کر آئے اور مجھے جیسے نالائق کو اپنے دست مبارک سے چائے پلانی۔

ایک بار بندہ بہاول گنگر سے کراچی حاضر خدمت ہوا حضرت شیخ[ؒ] اپنے جگرے میں تشریف فرماتھے اور پورا جگرہ متولیین سے بھرا ہوا تھا حضرت شیخ[ؒ] تخت پر تشریف فرماتھے اور ان کے ساتھ حضرت کے صاحبزادے مولانا محمد مظہر میاں صاحب دامت برکاتہم تشریف رکھتے تھے اور عشق الہی کا مضمون چل رہا تھا بندہ پیچھے بیٹھ گیا تو دیکھ کر فرمایا کہ مولانا جلیل تم بھی مولوی مظہر میاں کے ساتھ تخت پر بیٹھو کیونکہ تم عالم ہوا اور مولوی مظہر میاں بھی عالم ہونے کی وجہ سے یہاں بیٹھے ہیں۔

حضرت شیخ[ؒ] کے ساتھ بندہ کی تقریباً چوتیس پیشیں سال رفاقت رہی ہمیشہ دیکھا کہ اہل علم کو آگے بڑھاتے تھے جب کہ اس وقت بڑے بڑے سیٹھوں اور بڑے بڑے سرکاری عہدوں کے لوگ بھی موجود ہوتے ایک بار فراغت کے فوراً بعد بندہ لا ہو مجلس صیانت اسلامین میں حاضر ہوا حضرت شیخ[ؒ] کراچی سے تشریف لائے ہوئے تھے اور عصر کے بعد حضرت کا بیان ہوا تھا مغرب کی نماز کے بعد حضرت شیخ[ؒ] کو لینے کے لیے بہت سی گاڑیاں موجود تھیں اور مصافحہ اور زیارت کرنے والوں کا بہت رش تھا بندہ بھی کوشش کر کے آگے بڑھا اور مصافحہ کیا تو میرا ہاتھ پکڑ کر حاضرین سے فرمایا یہ عالم ہے سب ان سے مصافحہ کرو یہ قدر و قیمت دیکھ کر بندہ کی آنکھوں سے آنسو روایا ہو گئے۔

علاقت کے زمانے میں بھی جب حضرت شیخ سہارے سے بیٹھ جایا کرتے تھے تو جب کبھی بندہ حاضر ہوتا تو فرماتے ابھی شہر اور خدام سے فرماتے بھیجھے بنھاؤ اور پھر معالفہ اور مصافحہ فرماتے اور فرماتے یہ عالم ہیں اور شیخ الحدیث ہیں بندہ تو عرض کرتا ہے کہ ہم نے اہل علم کی قدر باوجود مولوی ہونے کے حضرت شیخ سے

ہی سمجھی۔

حضرت شیخ[ؒ] کی خدمت میں جب بھی کوئی عالم آتا اپنی تمام کتب جن کی مالیت کی ہزار میں ہوتی ہدیۃ عنایت فرماتے اسی طرح مواعظ کی تفہیم میں مدارس کے طلباء کو ترجیح دی جاتی علماء کی بات اور مشورے کو بہت اہمیت دینے بلکہ اپنے کسی الہامی مضمون پر علماء سے تصدیق طلب فرماتے ایک مرتبہ حضرت شیخ[ؒ] نے شاہ لش[ؒ] حضرت ابراہیم بن ادھم[ؒ] کا واقعہ بیان فرمایا جس میں ان کی حضرت جبراہیل علیہ السلام سے ملاقات کا تذکرہ تھا تو بعد میں مجرم شریف میں بندہ سے پوچھا کہ جبراہیل علیہ السلام کی ملاقات غیر پیغمبر علیہ السلام سے شرعاً ثابت ہے؟ میں نے عرض کیا کہ جو بالکل ثابت ہے چنانچہ سورۃ مریم میں مریم علیہا السلام سے ان کی ملاقات کا تفصیلی تذکرہ موجود ہے تو بہت خوش ہوئے اور فرمایا جہاں یہ واقعہ تحریر کرو وہاں یہ بات بھی ذکر کر دیا فرمایا کرتے تھے کہ عشق الہی پڑوں کی مانند ہے اور علم دین روشنی کی مانند ہے اور موثر کے لیے دونوں کی ضرورت ہے لہذا عشق اور علم ہوں گے تو دربار الہی تک پہنچ جائیں گے ایک بار بندہ نے عرض کیا کہ میں کچھ تحریر کر کے شائع کرنا چاہتا ہوں تو فرمایا اپنی تحریر کو تین علماء سے پڑھوانا اگر وہ اعتماد کا اظہار کریں تو شائع کرنا بندہ نے اس کی پابندی کی پھر بعد میں ایک بار فرمایا تہاری علمی استعداد پر مجھے اعتماد ہے لہذا خود اپنی تحریر کو تین بار پڑھلیا کرو یہ تین علماء کے پڑھنے کے متراوف ہو گی۔

اس لیے حضرت شیخ[ؒ] ہمیشہ اہل علم کو تلقین فرمایا کرتے تھے کہ علمی رسوخ بھی حاصل کرو اور میدان روحانیت میں بھی ثابت قدم رہو تو پھر تمہاری خوبیوچار دا گل[ؒ] عالم میں پھیلے گی اور اپنے شیخ حضرت شاہ عبدالغنی پھولپوری کا یہ مفہوم نقل فرمایا کرتے تھے کہ عالم کچا کباب ہے اگر کوئی ایسے ہی کھائے گا تو اس کو متلی ہو گی اور قے کرے گا اور اگر کسی اللہ والے کی کڑاہی میں تلاجائے گا تو اس کی خوبیو ہر سو پھیلے گی پھر ہندو کافر بھی کہے گا

بوئے کتاب مارا مسلمان کرو
 حضرت شیخ[ؒ] نے اپنے اشعار میں بھی اس کی تلقین فرمائی
 در عشق حق بھی تم حاصل کرو
 لاکھ تم عالم ہوئے فاضل ہوئے
 یک زمانہ صحبت با اولیاء
 جس نے پائی بس وہی کامل ہوئے
 بس آخری بات عرض کرتا ہوں کہ حضرت شیخ[ؒ] کو علم کی قدر کا اس
 قدر اہتمام تھا کہ کبھی کسی علمی کتاب پر کوئی چیز نہیں رکھتے تھے مثلاً چشمہ وغیرہ اور لکھنے
 کے لیے کبھی کسی کتاب کو کاغذ کے نیچے نہیں رکھتے تھے فرماتے تھے یہ علم کی توہین ہے یہ
 خود مقصود ہے اس کو کسی شے کے رکھنے یا لکھنے کا ذریعہ نہیں بنایا جاسکتا۔
 خدار حمت کندایں پاک طینت را (آمین)

حضرت والا دامت برکاتہم کی تصانیف و تالیفات

- (۱) معرفت النہیہ (۲) معیت النہیہ (۳) براہین قاطعہ (۴) معارف
 مشنوی (۵) کشکول معارف (۶) رسول اللہ ﷺ کی نظر میں دنیا کی
 حقیقت (۷) روح کی بیماریاں اور ان کا علاج (۸) مجلس ابرار (۹) قرآن و حدیث
 کے انمول خزانے (۱۰) ایک منٹ کا مدرسہ (۱۱) تسہیل قواعد الخوا (۱۲) معارف مش
 تبریز (۱۳) بد نظری اور عشق مجازی کی تباہ کاریاں اور ان کا علاج (۱۴) فیضان
 محبت (۱۵) آئینہ محبت (۱۶) پیارے نبی ﷺ کی پیاری سنتیں (۱۷) معمولات صح
 و شام (۱۸) درس مشنوی مولانا روم (۱۹) فغان روی (۲۰) خزانہ القرآن
 (۲۱) خزانہ الحدیث (۲۲) تربیت عاشقان خدا (تین جلدیں) (۲۳) حقوق شیخ اور
 آداب (۲۴) اصلاح اخلاق (۲۵) ولی اللہ بنانے والے چار اعمال (۲۶) قومیت

وصوبائیت اور زبان و رنگ کے تعصب کی اصلاح (۲۷) صدائے غیب (۲۸) حرمین
شریفین میں حاضری کے آداب (۲۹) تلقین صبر جمیل

سفرنامہ

- (۱) معارف ربانی (۲) پر دلیں میں تذکرہ طلن (۳) ارشادات درد دل
- (۴) آفتاب نسبت مع اللہ (۵) سفرنامہ حرمین شریفین (۶) سفرنامہ رنگوں و دھاکہ (۷) سفرنامہ لاہور

ملفوظات

- (۱) مواعیب ربانیہ (۲) خزانہ شریعت و طریقت (۳) خزانہ معرفت و محبت
- (۴) باتیں ان کی یاد رہیں گی

مواعظ حسنہ

- (۱) استغفار کے ثمرات و برکات (۲) فضائل توبہ (۳) تعلق مع اللہ (۴) علاج النصب (۵) علاج کبر (۶) تسليم و رضا (۷) خوشگوار ازدواجی زندگی (۸) حقوق النساء (۹) بدگمانی اور اس کا علاج (۱۰) منازل سلوک (۱۱) تجلیات جذب (اول، دوم، سوم و چہارم) (۱۲) تزکیہ نفس (۱۳) طریق ولایت (۱۴) تکمیل معرفت مقصد حیات (۱۵) فیضان محبت (۱۶) ذکر اللہ اور اطمینان قلب (۱۷) تقویٰ کے انعامات (۱۸) حیات تقویٰ (۱۹) نزول سکینہ (۲۰) صراط مستقیم اور اہل اللہ (۲۱) مجلس ذکر (۲۲) تعمیر وطن آخرت (۲۳) راہ مغفرت (۲۴) نور ہدایت اور اس کی علامات (حصہ اول) (۲۵) نور ہدایت اور اس کی علامات (حصہ دوم) (۲۶) عظمت حفاظ کرام (۲۷) علامات اہل محبت (۲۸) بعثت نبوی کے مقاصد (۲۹) تشکان جام شہادت (۳۰) عرفان محبت (۳۱) آداب راہ وفا (۳۲) امید مغفرت و رحمت (۳۳) صبراً و مقام صدقین (۳۴) صحبت اہل اللہ اور جدید شکنازوی

- (۳۶) عشق رسالت ﷺ کا صحیح مفہوم (۳۷) منزل قرب الہی
- (۳۸) انوار حرم (۳۹) فیضان حرم (۴۰) حقیقت شکر (۴۱) اللہ جل جلالہ کے باوفا
- بندے (۴۲) قافلہ جنت کی علامت (۴۳) اللہ تعالیٰ کے ساتھ اشد محبت
- (۴۴) یا رحم الراحمین، مولائے رحمتہ للعلمین (۴۵) ولی اللہ بنے کے پانچ نسخے
- (۴۶) لذت ذکر اور لطف ترک گناہ (۴۷) ہم کس کو ملتے ہیں اور ہم کو کون پاتا ہے؟
- (۴۸) تحفہ ماہ رمضان (۴۹) عظمت رسالت ﷺ (۵۰) اللہ تعالیٰ کا پیغام دوستی
- (۵۱) انعامات الہبیہ (۵۲) تقریب ختم قرآن و بخاری شریف (۵۳) محبوب الہبی بنے کا طریقہ (۵۴) توبہ کے آنسو (۵۵) آرام دو جہاں کا طریقہ (۵۶) خون تمٹا کا انعام
- (۵۷) تعلیم و زکیر کی اہمیت (۵۸) اصلی پیری مریدی (۵۹) مقام اولیاء صدیقین
- (۶۰) علامات مقبولین (۶۱) مقام اخلاص محبت (۶۲) قرآن پاک کی روشنی میں ثبوت قیامت اور اس کے دلائل (۶۳) حقوق الرجال (۶۴) لذت قرب خدا
- (۶۵) دین پر استقامت کا راز (۶۶) نفس کے حملوں سے بچاؤ کے طریقے (۶۷) زندگی کے قیمتی لمحات (۶۸) تعلیم قرآن میں شان رحمت کی اہمیت (۶۹) عزیز واقارب کے حقوق (۷۰) اہل اللہ کی شان استغفاری (۷۱) دستکر آہ و فغاں (۷۲) نگاہ نبوت میں محبت کا مقام (۷۳) آداب عشق رسول ﷺ (۷۴) علم اور علماء کرام کی عظمت (۷۵) قرب الہبی کی منزلیں (۷۶) روح سلوک (۷۷) لازواں سلطنت (۷۸) محبت الہبی کی عظمت (۷۹) بے پردگی کی بتاہ کاریاں (۸۰) آداب محبت (۸۱) طریقہ الی اللہ (۸۲) اولیاء اللہ کی پیچان (۸۳) نسبت مع اللہ کے آثار (۸۴) قلب سلیم (۸۵) طریقہ محبت (۸۶) حقانیت اسلام (۸۷) عظمت صحابہ (۸۸) ایمان اور عمل صالح کاربط (۸۹) دل شکستہ کی قیمت (۹۰) نسبت مع اللہ کی شان و شوکت (۹۱) فیضان رحمت الہبی (۹۲) صحبت شیخ کی اہمیت (۹۳) غم حسرت کی عظمت (۹۴) اہل محبت کی

شان (۹۵) تعمیر کعبہ اور تعمیر قلب کا ربط (۹۶) طلوع آن قتاب امید (۹۷) کیف روحانی کیسے حاصل ہو؟ (۹۸) طلاء و مرسین سے خصوصی خطاب (۹۹) کرامت تقویٰ (۱۰۰) گناہوں سے بچنے کا راستہ (۱۰۱) مقام عاشقانِ حق (۱۰۲) راہِ محبت اور اس کے حقوق (۱۰۳) دارفانی میں بالطف زندگی (۱۰۴) غم تقویٰ اور علامات ولایت (۱۰۵) لذت اعتراض قصور (۱۰۶) داستانِ اہل دل (۱۰۷) حقوق والدین (۱۰۸) ہم جنس پرستی کی تباہ کاریاں اور ان کا اعلان انگلش میں کتابیں

- (1) Beautiful Sunnah of Beloved Nabi(Saw)
- (2) What is the reality of Tasawwuf
- (3) Hajj and Umrah Guidelines
- (4) Purpose of Life
- (5) The Treatment for Anger
- (6) The 14 Harms of Casting Evil glance
- (7) A Life of Piety
- (8) A Soul Heart
- (9) The Rights of Women
- (10) The Etiquettes of Visiting the Haramain Sharifain
- (11) The Four Actions
- (12) The Rights of Husband

حضرت اقدس " کے مختلف کتب اور مواعظ کا عربی، فارسی، سندھی، پشتو، بروہی، سراۓ ایکی، انگلش، ترکی، فرنچ، رشین، ملائیشیا، جرمی، ہندی، گجراتی، لاطینی، پرتگالی، چاندی، بری، بندگی، زواو، تامل وغیرہ میں تقریباً ۲۳ زبانوں میں ترجمہ ہو کر شائع ہو چکے ہیں اور ہورہے ہیں اور بالکل مفت تقسیم کیے جاتے ہیں اس طرح پوری دنیا میں حضرت شیخ " کا فیض جاری ہے اس کے علاوہ دنیا بھر میں سو سے زائد

خانقاہیں قائم ہیں جہاں حضرت شیخ[ؒ] کی محنت و نسبت سے دین کی اشاعت و تبلیغ کا کام ہو رہا ہے اور 600 سے زائد حضرت والا کے خلفاء ہیں جو اصلاح و تزکیہ کے کام میں مصروف ہیں۔

عارف باللہ کا خطاب

حضرت اقدس دامت برکاتہم کو ان کے شیخ مجی اللہ حضرت مولانا شاہ ابرار الحنفی صاحب[ؒ] نے حیدر آباد کن (انڈیا) میں عارف باللہ کا خطاب دیا جہاں ایک بہت بڑا دینی جلسہ تھا جلسے کے منتظمین کو حضرت مولانا شاہ ابرار الحنفی صاحب[ؒ] نے ہدایت کی کہ اشتہار میں حضرت مولانا حکیم محمد اختر صاحب کے نام سے پہلے عارف باللہ کما جائے اور جب مولانا ابرار الحنفی صاحب[ؒ] کچھ سال قبل جنوبی افریقہ پہنچے اور وہاں پر آپ کا فیض دیکھا تو بہت خوش ہوئے اور آپ کے بارے میں فرمایا۔

کرامت ہے یہ تیری تیرے رندوں میں مرے ساتی

جہاں رکھ دیں قدم اپنا وہیں میخانہ بن جائے

یہ اہل اللہ داعی حضرت ول سے سجائے ہیں تب کہیں جا کے اللہ تعالیٰ کو پاتے ہیں اسی لئے بزرگان دین اور مشائخ کے ایام مجاہدہ دیکھنے چاہئیں نہ کہ ایام فتوحات۔

داعی حضرت سے دل سجائے ہیں

تب کہیں جا کے ان کو پائے ہیں

اور حضرت میر عشرت جبیل صاحب نے خوب فرمایا۔

آہ کیا سمجھے گا وہ فطرت شاہانہ تیری

جس نے دیکھی ہی تری شان فقیرانہ نہیں

مبشرات منامیہ

حضرت اقدس[ؒ] کی حیات میں بھی ان کے لئے مبشرات منامیہ عظیم الشان تھیں اور

چونکہ بشرات آیت لهم البشّری کی تفسیر ہیں اس لئے صرف چند یہاں پیش کرتا ہوں
پہلی بشارت

چند سال قبل حضرت اقدسؐ کے جنوبی افریقہ کے سفر کے دوران حضرت مولانا عبد الحمید صاحب خلیفہ اجل حضرت اقدسؐ مہتمم دار العلوم آزادوں نے خواب دیکھا کہ وہ حضرت اقدسؐ کے ہمراہ مواجهہ شریف میں حاضر ہیں اور حضرت والا کے ساتھ صلوٰۃ وسلام پڑھ رہے ہیں اور خواب میں دیکھا کہ سرور عالم ﷺ روضہ مبارک سے باہر تشریف لائے اور آپ کے ساتھ حضرات شیخین (حضرت ابو بکر صدیق اور حضرت عمر رضی اللہ عنہما) بھی ہیں اور آپ ﷺ نے خوش ہو کر تسم فرماتے ہوئے حضرات شیخین کو مخاطب کر کے فرمایا کہ دیکھو! میرے اختر کو دیکھو۔

دوسری بشارت

اس خواب سے تقریباً دس سال پہلے بغلہ دیش کے قاری عبد الحق صاحبؒ نے بھی ایسا ہی خواب دیکھا تھا کہ حضور ﷺ نے ان کی پیشانی اور چہرے کا بار بار اتاباوسہ لیا کہ آپ ﷺ کا العاب دہن مبارک ان کو اپنے چہرے پر محسوس ہونے لگا پھر آپ ﷺ نے ان سے پوچھا کہ معلوم ہے میں تم سے کیوں محبت کرتا ہوں؟ عرض کیا کہ اے اللہ تعالیٰ کے رسول ﷺ مجھے تو کچھ خبر نہیں ارشاد فرمایا کہ چونکہ تم میرے اختر سے محبت کرتے ہو اس لئے میں تم سے محبت کرتا ہوں۔

تیسرا بشارت

اور اسی سال حضرت والا کے ایک خادم محمد فیض صاحب جو نہایت صالح جوان ہیں کو سرور عالم صلی اللہ علیہ وسلم کی زیارت نصیب ہوئی اور آپ صلی اللہ علیہ وسلم نے حضرت ابو ہریرہ رضی اللہ تعالیٰ سے فرمایا کہ چشتیہ، قادریہ، نقشبندیہ، سہروردیہ چاروں سلسلے حق ہیں لیکن ان چاروں سلسلوں میں سب سے زیادہ ہمارے قریب یہ ہیں اور یہ

فرماتے ہوئے حضور صلی اللہ علیہ وسلم نے حضرت والا کی طرف اشارہ فرمایا جو نہایت ادب سے دوز انوگردن جھکائے ہوئے بیٹھے ہیں اور پھر فرمایا کہ جو میرے اختر سے محبت کرے گا میں اس سے محبت کروں گا۔

چوتھی بشارت

اور لیسٹر (انگلینڈ) کے مولانا سلیمان نانا صاحب ۱۳۲۰ھ کو خاص عید الفطر کے دن مدینہ منورہ حاضر ہوئے اور مواجهہ شریف میں صلوٰۃ وسلام پڑھتے وقت بیداری میں سرور عالم صلی اللہ علیہ وسلم کی آواز سنی کہ مولانا اختر سے ہمارا سلام کہہ دینا اور صلوٰۃ وسلام پڑھ کر جب واپس ہونے لگے تو مواجهہ شریف سے پھر آواز آئی کہ دیکھو مولانا اختر کو ہمارا سلام ضرور پہنچا دینا، سبحان اللہ۔

بریں مژده گر جاں فشام رواست
ترجمہ:- اس بشارت پر اگر جان فدا کر دوں تو بجا ہے اور پھر بھی حق تعالیٰ کا شکر ادا نہیں ہو سکتا۔

پانچویں بشارت

اور حال ہی میں پشاور کے ایک صالح جوان جن کا تبلیغی جماعت سے تعلق ہے کراچی حضرت والا کی خدمت میں حاضر ہوئے اور عرض کیا کہ میں نے یہ خواب دیکھا ہے کہ روضہ مبارک میں حضور ﷺ اپنے دست مبارک سے حضرت والا کے سر پر عناءہ باندھ رہے ہیں۔

یَنْصِبُ اللَّذَا كَبَرَ لُؤْلُؤَةً كَيْ جَاءَ يَهُ
يَارَبِ صَلَّ وَسَلَمَ دَائِمًا أَبَدًا
عَلَى حَبِيبِكَ خَيْرِ الْخَلْقِ كَلَّاهُمْ

رضاء بالقضاء کی تصوری

حکیم الامت حضرت تھانویؒ نے ارشاد فرمایا ہے کہ ایک مقام اخلاص سے بھی بلند ہے وہ ہے رضاء بالقضاء یعنی اللہ تعالیٰ کے قضاء و قدر کے فیصلوں پر دل و جان سے راضی رہنا چنانچہ نبی کریم ﷺ نے امت کو اس کی عملی تعلیم اس وقت دی جب آپ ﷺ کے بیٹے حضرت ابراہیمؑ کا انتقال ہوا رہا تھا، آپ ﷺ کی آنکھوں سے آنسو روائی تھی اور آپ ﷺ فرماتے تھے اے ابراہیمؑ ہم آپ کی جدائی پر غمگین ہیں لیکن ہم اللہ تعالیٰ کے فیصلے پر دل سے راضی ہیں اس واقعے سے معلوم ہوا کہ طبعی غم رضاء بالقضاء کے منافی نہیں ہے بشرطیکہ دل اللہ تعالیٰ کے فیصلہ پر مطمئن ہو۔

اولیاء صدیقینؓ کو اس مقام کا حاصل ہونا ضروری ہے لیکن اللہ تعالیٰ ان کے مقام قرب میں اضافہ اور مخلوق کو ان کے رضاء بالقضاء کے مقام پر فائز ہونے کا نظارہ کرانے اور سبق دینے کیلئے آزمائشوں میں مبتلا فرمادیتے ہیں۔

سیدی و مرشدی عارف باللہ حضرت مولانا شاہ حکیم محمد اختر صاحبؒ پر جوالی ۲۰۰۰ء بروز بدھ فانج کا حملہ ہوا جس سے دایاں حصہ اور زبان بری طرح متاثر ہوئی، لیکن اول یوم سے حضرت کے چہرہ پر جو اطمینان کی کیفیت تھی وہ کسی تدرست اور توانا کو بھی حاصل نہیں تھی۔

بندہ جب اگلے روز بہاول گنگر سے کراچی پہنچا اور حضرت کی خدمت میں حاضر ہوا تو بندہ کو دیکھ کو حضرت مسکراۓ جبکہ بندہ رورہا تھا۔

اللہ تعالیٰ کے فضل اور حضرت والا کے قوت ارادی اور رضاء بالقضاء کے صدقے مرض میں کافی حد تک تخفیف ہو گئی زبان تو احمد اللہ بالکل صاف ہو گئی اور اعضاء میں بھی کچھ حرکت آگئی لیکن معذوری کلی طور پر ختم نہیں ہوئی اور حضرت کے فیض رسانی کا سلسلہ پہلے سے کہیں بڑھ گیا صحت کی حالت میں ہفتہ واری مجلس ہوتی تھی اور فانج کی

بیماری کے بعد روزانہ چار مجلسیں ہونے لگیں تاوفات جاری رہیں فجر کے بعد، ساری ہے گیارہ بجے دن، عصر کے بعد اور عشاء کے بعد اور ہر مجلس کا دورانیہ پونے گھنٹے سے ڈیڑھ گھنٹے کا ہوتا تھا اور حضرت والا کی محبت الہیہ کی شراب کہن کے ایک ایک قطرے سے سرشار محبت الہیہ واصل باللہ، عارف باللہ اور باقی باللہ ہو رہے ہوتے اور حضرت کا فیض پہلے سے کہیں زیادہ سالکین کے قلوب محسوس کرتے اور پورے عالم سے تشکان شراب محبت الہیہ کا ہر وقت تابتا بندھا رہتا حضرت والا نے تربیت سالکین میں اپنی بیماری کو بھی آڑے نہیں آنے دیا اور طالبین کو دل کھول کر خم کے خم شراب آسمانی کے پلاتے اسی کو تائب صاحب نے کہا ہے۔

منہ خم کے ہیں کھلے ہوئے
مے کش بھی ہیں تسلی ہوئے
ساقی بھی بے قرار ہے
پھر کس کا انتظار ہے
فانی بتوں پہ ہم مریں
چاہے خدا پہ جان دیں
جب ہم کو اختیار ہے
پھر کس کا انتظار ہے

حضرت شیخؒ سے جب بھی کسی نے آپ کی بیماری کے پیش نظر طبیعت دریافت کی تو دل کی گہرائیوں سے الحمد للہ کہا اور فرمایا کہ سر سے لیکر پاؤں تک عافیت ہی عافیت ہے ایک مرتبہ تائب صاحب نے حضرت والا کی خدمت میں عشاء کے بعد اپنا دہ کلام پڑھا جس میں حضرت کیلئے شفاماً گئی ہے جس کا مطلع یہ ہے۔
میرے مرشد کو مولا شفاء دے
اور نشاں تک مرض کا مٹا دے

تاب صاحب خود بھی رور ہے تھے اور سامعین بھی رور ہے تھے اور سب حضرت کو ترحانہ نگاہوں سے دیکھ رہے تھے تو حضرت والا نے یہ بات شدت سے محسوس فرمائی جب کلام ختم ہوا تو ڈانٹ کر فرمایا کہ مجھے رحم کی نگاہوں سے نہ دیکھو۔ میں تو پہلے سے زیادہ وی آئی پی (VIP) ہو گیا ہوں کیونکہ ایک حدیث قدسی میں آتا ہے کہ اللہ تعالیٰ کے سامنے ایک بندہ پیش ہوگا اللہ تعالیٰ اس سے پوچھتے گا کہ اے بندے جب میں بیمار تھا تو تو نے میری عیادت کیوں نہ کی؟ تو بندہ عرض کریگا اے اللہ تعالیٰ آپ تو بیمار ہونے سے پاک ہیں تو اللہ تعالیٰ ارشاد فرمائیں گے کہ میرا فلاں بندہ بیمار ہوا تھا اگر تو اس کی عیادت کرتا تو مجھے بھی وہیں پاتا۔

در اصل ان اللہ والوں پر جب بھی کوئی آزمائش آتی ہے وہ انہیں قرب الہی کا کوئی خاص مقام تفویض کرنے کیلئے آتی ہے اور اس سے مخلوق خدا کو بھی سبق دینا ہوتا ہے جو ذرہ ذرہ ہی تکلیف پر اللہ تعالیٰ سے شاکی رہتے ہیں اسی کو حضرت والا نے فرمایا ہے
گزر گئی جو گزرنا تھی دل پ پھر بھی مگر
جو تیری مرضی کے بندے تھے لب ہلانہ سکے

اس بیماری کے بعد حضرت^ت کے بارے میں بہت سی مبشرات منامیہ آئیں جو آپ کے رفع درجات اور مقام خاص پر فائز ہونے کا اشارہ دیتی ہیں جن میں سے چند یہ ہیں

پہلی بشارت

احقر محمد عبداللہ انصاری عرض رسا ہے کہ چند سال قبل جبکہ احقر جنوبی افریقہ آزادویل میں حضرت والا عارف باللہ حضرت مولانا شاہ حکیم محمد اختر صاحب[ؒ] کے بیانات کی کیشیں سنتے سنتے سو گیا تو محمد اللہ خواب ہی میں احقر کو محظوظ کائنات سرور عالم^{صلی اللہ علیہ وسلم} کی زیارت نصیب ہوئی اور دیکھا کہ حضور^{صلی اللہ علیہ وسلم} ایک وسیع میدان میں تشریف فرمائیں اور حضور^{صلی اللہ علیہ وسلم} کے دست مبارک میں ریتلی مٹی ہے اور حضور^{صلی اللہ علیہ وسلم} کی خدمت

اقدس میں ہمارے حضرت والا مولانا شاہ حکیم محمد اختر صاحب "بھی حاضر ہیں پھر اختر نے دیکھا کہ حضور ﷺ نہایت حزن و ملال کے ساتھ حضرت والا دامت برکاتہم سے ارشاد فرمائے ہیں

"اختر! تجھے لوگوں نے بیچانا نہیں، اختر! لوگوں نے تیری قدر نہیں کی۔"

اختر نے خواب ہی میں دیکھا کہ حضور ﷺ نے تین دفعہ یہ جملہ ارشاد فرمایا اور پھر توقف کے بعد چوتھی اور پانچویں وفعہ یہی ایک جملہ نہایت درد و رقت سے ارشاد فرمایا اس کے بعد اختر کی آنکھیں کھلی تو اختر زار و قطار رو دیا اس وقت جنوبی افریقہ میں رات کا ایک نج رہا تھا اور پاکستان میں صبح کے ۲، ۵ نج رہے تھے لیکن اختر نے پھر بھی یہ خواب صوفی شاہ فیروز بن عبد اللہ صاحب دامت برکاتہم کو فون پر سنایا۔

یہ ایک بدیہی بات ہے کہ جس میں حضرت والا کی قدر و عظمت کا حق نہ تھی اور جس کی اندر میں آنکھیں حضرت والا کے عالی مرتبے کے ادراک سے کوئی تھیں ایسی ہی محروم آنکھوں کو اس خواب کے ذریعے تنبیہ کی گئی اللہ تعالیٰ حضرت والا کی قدر کا حقدہ کرنے کی ہم سب کو توفیق کاملہ عطا فرمائے۔

بعد مدت کے ہوئی اہل محبت کی شناخت

خاک سمجھا تھا جسے لعل بد خشائ نکلا

(مولانا حکیم محمد اختر)

دوسری بشارت

اختر محمد عمر ان الحق نے ۱۱ اپریل ۲۰۰۶ء بمطابق ۱۲ ربیع الاول ۱۴۲۷ھ، فجر کی نماز سے قبل ہاتھ فیضی کو پکارتے ہوئے سنا کہ

"ہم نے تمہارے شیخ کو قطب وابداں نہیں بلکہ غوث کا اعلیٰ مقام دیا ہے۔"

اور جب یہ بات سنی تو دل میں یہ بات آئی کہ حضرت مولانا شاہ حکیم محمد اختر

صاحب خابہ کعبہ میں ہیں اور حج کا زمانہ ہے۔

تیسرا بشارت

احقر منیر احمد مغل المعروف بہ ڈاکٹر منیر نے حضرت کی برکت سے خواب میں دیکھا کہ دل میں داعیہ ہوا کہ امام غزالی رحمۃ اللہ علیہ سے شرف ملاقات حاصل کریں اتنے میں ایک تسلیم آیا جس پر میں سوار ہوا اور یہ اڑنا شروع ہوا حتیٰ کہ امام غزالیؒ کے روپ پر پہنچا جہاں بندہ کو امام غزالی رحمۃ اللہ علیہ سے شرف مصافحہ حاصل ہوا اور انہوں نے فرمایا کہ:

”تمہارا شیخ اس وقت قطب کے درجہ پر فائز ہے۔“

اس پر میں نے پوچھا کہ حضرت کچھ نصیحت فرمادیں انہوں نے فرمایا کہ تمہارا شیخ کیا کہتا ہے جس پر میں نے کہا کہ وہ نظروں کی حفاظت کا ہی حکم فرماتے ہیں اس پر امام صاحب نے فرمایا بھی اس وقت کا سب سے بڑا ذکر ہے۔

چوتھی بشارت

احقر محمد فصل نے ۱۹ مارچ ۲۰۰۲ء بمقابلہ ۱۸ ربیعہ ۱۴۲۷ھ کو خواب میں دیکھا کہ حضرت شیخ عرب کی سرزی میں پر تشریف لے گئے اور حضرت شیخؒ اور حضرت میر صاحب دامت برکاتہم ساتھ ہیں اور اس وقت عرب کے بالاخانوں اور ایوانوں اور پورے عالم میں حضرت کا غلغله چاہوا ہے۔ حضرت والا کے حلقوں میں لوگ گروہ در گروہ داخل ہو رہے ہیں اور حضرت والا ان کی تربیت فرمائیں اسی میں لشکر کے لشکروانہ فرمائے ہیں جب دیکھا تو ایسا محسوس ہوا (خواب میں ہی) کہ آخری زمانہ چل رہا ہے اور حضرت امام مہدیؑ کے ظہور کا وقت قریب ہے۔

پانچویں بشارت

احقر سید محمد عارف نے ۱۳ مارچ ۲۰۰۲ء بمقابلہ ۱۳ ربیعہ ۱۴۲۷ھ بروز بدھ کی

صحیح ایک خواب دیکھا بندہ نے دیکھا کہ روضہ رسول ﷺ کے احاطے کے اندر قبر اطہر ﷺ کے قریب ہی حضرت شیخؓ اپنی مخصوص نشست پر تشریف فرمائیں اولیاء کرام کا ایک بڑا مجمع فرش پر موجود ہے روضہ رسول ﷺ سے رسول ﷺ حضرت شیخؓ سے براہ راست کلام فرمائے ہیں، غالباً بشارتوں کا سلسلہ تھا۔

حاضرین مجلس وقفہ سے ماشاء اللہ، سبحان اللہ کی صدائیں دھیمی دھیمی لگا رہے تھے میر صاحب دامت برکاتہم کی طرف سے بھی ماشاء اللہ، سبحان اللہ کی آواز آرہی تھی حضرت شیخؓ نہایت ادب کے ساتھ اپنی نشست پر سر جھکائے سامعت فرمائے تھے یہ سلسلہ کافی دیر چلتا رہا، احاطے کے باہر حضرت فیروز میمن صاحب دامت برکاتہم اور راقم المحرف (محمد عارف) بھی موجود تھے بندہ نے اس منظر کو خود اپنی آنکھوں سے دیکھا اور کانوں سے سنا۔

غیب سے آواز آئی جامعۃ الرشید اور دیگر مدارس کے حضرات بیہاں بیان کیلئے آرہے ہیں جس پر اتحاد الامت کا گمان غالب ہوا اور خوشی ہوئی ساتھ ہی ایک چیخ کی آواز آئی اور روضہ رسول ﷺ سے آنے والی آواز بند ہو گئی دروازے کھل گئے تمام حضرات باہر آنے لگے اور ایسا محسوس ہوا کہ حضرت امام مہدیؑ کا ظہور ہونے والا ہے جس پر انتہائی خوشی ہوئی، آنکھ کھلنے پر آذان فجر کی آوازیں سنائی دے رہی تھیں۔ ان کے علاوہ اور بھی بہت مبشرات ہیں جن کو تحریر کرنے کا یہ موقع نہیں کیونکہ مضمون طویل ہو جائے گا۔

خانقاہ امدادیہ اشرفیہ گلشن اقبال کراچی کی بنیاد

حضرت شیخؓ کا کراچی میں قیام پہلے ناظم آباد میں تھا پھر حضرت شاہ ابرار الحنفی صاحبؒ کے حکم سے گلشن اقبال کراچی میں خانقاہ امدادیہ اشرفیہ کی بنیاد رکھی اور ناظم آباد سے گلشن اقبال منتقل ہو گئے یہ غالباً ۱۹۷۴ء کا سال تھا بعد میں اسی خانقاہ میں

درسہ اشرف المدارس اور مسجد اشرف تعمیر کی گئی الحمد للہ آج یہ خانقاہ پورے عالم کا مرکز ہے اور متوسلین اور طالبین افریقہ، امریکہ، برطانیہ، فرانس، جمنی، برم، بیگلہ دیش، انڈیا، افغانستان، ایران، کینیڈا، سعودی عرب، عرب امارات وغیرہ سے اور پاکستان کے مختلف علاقوں سے اصلاح و تزکیہ کے لئے حاضر ہوتے تھے اور حضرت کی صحبت و ارشادات عالیہ سے مستفید ہو کر فائز الحرام واپس ہوتے تھے خصوصاً بڑے بڑے اہل علم پورے عالم سے حضرت اقدسؐ سے مسلک ہو کر علم حقیقی اور کیفیات احسانیہ کے ساتھ اپنے قلوب کو منور کرتے ہیں۔

اس خانقاہ کی ایک شاخ سنده بلوچ سوسائٹی کراچی میں قائم کی گئی جہاں ہر انوار کو فجر کے بعد حضرت اقدسؐ کا بیان ہوتا تھا اور گاہے گا ہے حضرت اقدسؐ وہاں چند روز کے لئے سالکین کے ہمراہ قیام بھی فرماتے تھے وہیں ایک نہایت وسیع اور خوبصورت مسجد سات آٹھ سال پہلے تعمیر ہو چکی تھی اور اب ایک جامعہ اشرف المدارس کے نام سے اور ایک مدرسۃ البنات زیر تعمیر ہے اللہ تعالیٰ تعمیر کا غیب سے سامان فرما کر حضرت والا کو مسرور فرمادے اور قیامت تک صدقہ جاریہ بنائے (آمین) الحمد للہ اب دونوں ادارے تعمیر شدہ ہیں بلکہ کثرت شاکرین علم کی وجہ سے ان کی توسعہ کی جا رہی ہے اللہ تعالیٰ نے حضرت اقدسؐ کو اولاد کی طرف سے بھی خوش بختی سے نوازا ہے حضرتؐ نے پسمندگان میں ایک بیٹا اور ایک بیٹی چھوڑی ہے حضرت کے اکلوتے صاحبزادے حضرت مولانا حکیم محمد مظہر صاحب دامت فیضہم بھی مجی السنہ حضرت شاہ ابرار الحنفی صاحبؒ کے خلیفہ ہیں اور شیخ الشفیع حضرت مولانا محمد ادریس کاندھلوی رحمۃ اللہ علیہ کے شاگرد خاص ہیں اور اشرف المدارس کا تعلیمی انتظام و انصرام بڑی خوش اسلوبی سے چلا رہے ہیں اور اللہ تعالیٰ نے انہیں بھی در عشق اور سوز و غم کے وافر حصہ سے نوازا ہے اور حضرتؐ کے بعد خانقاہ کا انتظام و انصرام خوش اسلوبی سے چلا رہے ہیں اور خلق کا ان کی طرف خوب رجوع ہے خاص طور پر اہل علم خوب متوجہ ہو رہے ہیں

خدمت خلق

اللہ والوں کا ہمیشہ سے مخلوق کا ناطہ خالق سے جوڑنے کے ساتھ ساتھ خدمت خلق بھی ان کا خاصہ رہا ہے حضرت مولانا محمد مظہر میاں صاحب نے حضرت والاکی سرپرستی میں خدمت خلق کے کام کو منظہم کر کے ایک ٹرست بنایا جس نے تھوڑے ہی عرصہ میں عظیم الشان خدمات کی سنہری تاریخ رقم کر دی اس کی خدمات کا تفصیلی جائزہ لینے کیلئے ایک مختصر کتاب کی ضرورت ہے۔

اور حضرت اقدسؐ کے پوتے مولانا محمد ابراہیم صاحب، مولانا محمد اسماعیل میاں صاحب، مولانا محمد اسحاق میاں صاحب اور مولوی عبداللہ میاں بھی اہل علم میں سے ہیں اور اصحاب نسبت ہیں اور حضرت شیخؓ کے نواسے بھی اصحاب فضل و کمال ہیں الحمد للہ ایس خانہ ہمہ آفتاب است اللہ تعالیٰ حضرت مولانا محمد مظہر صاحب دامت برکاتہم اور ان کی اولاد کی زندگیوں میں برکت عطا فرمائیں اور طویل عرصہ تک صحت و عافیت کے ساتھ ان کو سلامت رکھیں اور ان کے فیوض و برکات کو قیامت تک جاری رکھیں۔ آمین

حضرت اقدسؐ کے چھ سو کے لگ بھگ خلفاء حضرت اقدسؐ کے حکم سے اپنے اپنے ملکوں اور علاقوں میں بغرض اصلاح و تزکیہ خانقاہیں قائم کر رہے ہیں جن سے خلق خدا فائدہ اٹھا رہی ہے

شیخ العرب واجم

حضرت شیخؓ کو اگرچہ بہت پہلے ان کے مشايخ نے شیخ العرب واجم کا خطاب دیا تھا لیکن اب اس کا ظہور تمام ہو رہا ہے اور سعودی عرب میں خاص طور پر حریمین شریفین میں آپ کا فیض بڑی تیزی سے پھیل رہا ہے آپ کی جب حریمین شریفین حاضری ہوتی تھی تو صحیح و شام کی مجلس میں سینکڑوں کی تعداد میں مردوخاتین حاضر ہوتے تھے اور حضرت کے بیسیوں خلفاء جدہ، مکہ، مدینہ اور دیگر شہروں میں ہفتہ واری

مالس کا انعقاد کرتے ہیں۔

اور ان سب سے بڑھ کر آپ کے مواعظ عربی زبان میں ترجمہ ہو کر حکومت سعودیہ کی اجازت سے طبع ہو کر تقسیم ہو رہے ہیں حضرت مولانا عاشق الہی صاحب بلند شہریؒ کے فرزند اور حضرت والا کے خلفاء مولانا عبداللہ مدفنی زید مجدد، اور مدینہ یونیورسٹی کے پروفیسر اور حضرت شیخؒ کے خلیفہ ڈاکٹر مولانا خالد مرغوب صاحب زید مجدد، مواعظ کا عربی ترجمہ کر کے حکومت سعودیہ سے منظور کرا کر ہزاروں کی تعداد میں چھاپ کر تقسیم کر رہے ہیں اور 2009ء کے ابتدائی مہینوں میں ایک ایک دن میں حرم مکہ اور حرم مدینہ میں ہزاروں مواعظ تقسیم ہوئے یہاں تک کہ آئندہ حریم نے بھی ان مواعظ کو بہت پسند کیا ہے اور اہل عرب میں ان کی طلب بہت بڑھ گئی ہے اور لوگ فون کر کر کے حضرت کے خلفاء سے مواعظ طلب کرتے ہیں حضرت والا نے حکم فرمایا کہ طباعت اور تقسیم بالکل ہی نہ روکی جائے خواہ کتنا ہی مصرف آئے۔

حضرت شیخؒ اور ان کی اولاد نے اپنی گرد سے اس مد میں بہت بڑا عطیہ دیا حضرت شیخؒ کے یہ تین مواعظ اہل عرب میں قبولیت عامہ حاصل کر چکے ہیں (۱) مفاسد عدم حفظ البصر (۲) کنوزم القرآن الكريم والحديث شریف و اسباب حسن خاتمه (۳) البُلْسُمُ الشَّافِي لِمَنِ ابْتُلَى بالمعاصی۔

عارف باللہ حضرت مولانا الشاہ حکیم محمد اختر صاحبؒ کی خدمت میں

بندہ کو طالب علمی میں مسابقت کا بہت جذبہ تھا اگر کسی طالب علم کو کوئی نئی کتاب یا شرح یا تفسیر یا تعلیم کی مناسبت سے کوئی کام وغیرہ کرتے دیکھتا تو اسے اپنانے کی کوشش کرتا دل میں یہ بات رہتی تھی کہ علم و عمل کا کوئی پہلو جو یہاں سیکھا جاسکتا ہے وہ

رہ نہ جائے کیونکہ طالب علمی اسی لیے اختیار کی تھی۔

ایک دن درجہ ثالثہ والے سال عصر کی نماز کے بعد دعا کے بعد پکھ دیر مسجد میں بیٹھا رہا جب مسجد خالی ہو گئی تو میں کھڑا ہوا اور مسجد کے قبلہ رخ کھڑکی سے سامنے کے باعینچے میں جھانکا تو ایک ہم جماعت (مولانا جنید احمد) خاص طریقے پر قبلہ رخ بیٹھے ذکر کر رہا تھا میں کافی دیر اس کو دیکھتا رہا مجھے اس کا طریقہ بہت پسند آیا رات کو نکرار کے بعد میں اس طالب علم کے پاس گیا اور اس سے پوچھا کہ تم کیا کر رہے تھے اس نے کہا کہ میں اللہ تعالیٰ کا ذکر کر رہا تھا میں نے دریافت کیا کہ تم نے یہ طریقہ کہاں سے سیکھا تو اس نے بتایا کہ گلشنِ اقبال میں ایک بزرگ آئے ہیں جن کا نام مولانا شاہ حکیم محمد اختر صاحب ہے وہ ذکر اذکار بتاتے ہیں تو میں نے ان کا پورا پوتہ لیا اور ملاقات کا وقت پوچھا تو انہوں نے بتایا کہ جمعۃ المبارک کے دن نو سے دس بجے حضرت کا وعظ ہوتا ہے اور ملاقات ہوتی ہے۔

میں نے ان کی زیارت اور ملاقات کے سلسلے میں اپنے ہم جماعت دوست مولوی ایوب ولی پیل (برطانوی) اور مولوی سید امیاز (کراچی) سے مشورہ کیا۔

تو مولوی امیاز صاحب نے بتایا کہ میں ان کو جانتا ہوں چنانچہ جمعۃ المبارک کو حضرت والا کی خدمت میں پہنچ حضرت ابھی مجرے میں تھے اور پہنچیں تھیں سامعین خانقاہ میں بیٹھے تھے اور حضرت کے بیٹھنے کے لیے سامنے صوفہ رکھا ہوا تھا تقریباً نوبجے حضرت والا اپنے مجرے سے باہر تشریف لائے دور کعت نماز پڑھی اور پھر مندر پر جلوہ افروز ہوئے۔

ہماری نادانی

ہم طالب علم سب سے آگے جا کر بیٹھے (میں اور مولوی ایوب ولی پیل تھے) حضرت نے بیٹھتے ہی اشارہ سے ہمیں اٹھا دیا اور اپنے دائیں جانب جہاں ایک

بزرگ جن کے بارے میں معلوم ہوا کہ وہ حاجی افضل صاحب (مرحوم) ہیں (چونکہ وہ اونچائستہ تھے اس لیے حضرت ان کو اپنے دائیں طرف بٹھاتے تھے) ان کے پیچے ہمیں بٹھا دیا اور میر صاحب سے حضرت والا نے پوچھا کہ یہ کون ہیں تو میر صاحب نے بتایا کہ یہ جامعہ اسلامیہ نیو ٹاؤن کے طالب علم ہیں حضرت کا وعظ ہوا کچھ کچھ باقیں سمجھ آئیں بہر حال ہم جب باہر نکلے تو میں نے اپنے ساتھی سے کہا کہ ہم چونکہ جامعہ کے طالب علم ہیں اس لیے ہمارے ساتھ انفرادی سلوک کیا گیا ہے اور اعزاز دیا گیا ہے اور ہمیں جہاں بزرگ بیٹھے ہیں وہاں بٹھایا گیا ہے جبکہ باقی صوفیوں کو سامنے بٹھایا ہے۔

دوسرے تیرے روز جمعہ سے جب حضرت والا کا مضمون سمجھ میں آنے لگا تو تب معلوم ہوا کہ حضرت سامنے اس لیے نہیں بیٹھنے دیتے کہ ہم امرد ہیں اپنی نظر کی حفاظت اور تقویٰ کی وجہ سے سامنے نہیں بیٹھنے دیتے تھے تو دل میں بڑی شرمندگی محسوس ہوئی کہ ہم کیا سمجھ رہے ہیں اور حضرت والا کس وجہ سے سامنے نہ آنے دیتے تھے چنانچہ جب تک دائرہ نہیں آئی نہ حضرت والا کے سامنے بیٹھنے اور نہ مجرمے میں جانے کی اجازت تھی۔

خانقاہ کا جغرافیہ

اس وقت صرف خانقاہ تھی اور خانقاہ کے متصل حضرت والا کا رہائشی مکان تھا نہ اور کوئی منزل تھی نہ خانقاہ کے سامنے کوئی تعمیر تھی مسجد کی جگہ اور اس کے متصل گراسی لان تھا جس میں دلی می موڑھے رکھے ہوئے تھے جس پر حضرت والا عام طور پر عصر کے بعد تشریف فرماتے اور ہر طرف اوپر چار دیواری تھی مسجد اور خانقاہ کی اور پر کی منزلیں بہت بعد میں تعمیر ہوئیں۔

خانقاہ کے لیے چندہ

روز بروز خلق خدا کے رجوع کی وجہ سے خانقاہ تنگ پڑتی جا رہی تھی تو خانقاہ کے اوپر ایک دو منزلیں تعمیر کرنے کا منصوبہ بنایا گیا تو اس کے لیے آپ نے مجده المبارک کو بیان کے بعد اپیل فرمائی اور فرمایا کہ محض پیغمبر علیہ السلام کی سنت پوری کرنے کے لیے اس کا رخیر کے لیے چندہ کی اپیل کر رہا ہوں۔

اور اس کے لیے حضرت کی نشست کے قریب ایک تھیلہ لٹکادیا گیا اور حضرت والا نے فرمایا کہ ہر ایک نے جو کچھ دینا ہو وہ مٹھی میں بند کر کے لائے اور تھیلہ میں ہاتھ ڈالے اور کھلا ہاتھ باہر نکالے فرمایا کہ اس سے ایک تو وہ شخص جن کے پاس ابھی دینے کو کچھ نہیں ہے اسے شرمندگی نہیں ہو گی اس لیے مٹھی بند کرنے میں عزت رہ جائے گی خواہ مٹھی خالی ہو اور ہاتھ کھلانا کرنے میں بدگمانی نہیں ہو گی کہ اندر سے کچھ نہ نکال لیا ہو تو اس وقت میرے اور میرے دوست کے پاس کل دس روپے تھے جو جامعہ واپسی کا کرایہ تھا تو ہم نے پانچ پانچ روپے چندہ ڈالا اور پھر شاید جامعہ پیدل واپس گئے تھے اس کے بعد آپ نے کبھی خانقاہ کے لیے چندہ نہیں فرمایا اور اللہ تعالیٰ نے غیب کے خزانوں سے اعلیٰ قسم کی تعمیر کروادی۔

ابتدائی کیفیات

الحمد للہ اکثر مجده المبارک کو حاضری ہوتی رہی دس بجے بیان کے بعد اکثر ساتھی جمعہ اپنے اپنے علاقوں میں جا کر پڑھتے رہے جو وہاں رہ جاتے تو قریب کی مسجد میں حضرت والا کی معیت میں جا کر جمعہ ادا کرتے اور حضرت والا ساری نمازیں اسی مسجد میں ادا فرمایا کرتے تھے اگرچہ ان مولوی صاحب کو حضرت والا سے مناسب نہیں تھی۔

ہم لوگ بھی اکثر جمعہ میں جامعہ نیوٹاؤن واپس آ جاتے تھے اور کبھی وہاں بھی ادا کرتے تھے جمعہ کے بعد خانقاہ میں ختم خواجگان ہوتا تھا اس کے بعد وال روتی ہوتی۔

تحقیقی۔

ابتداء میں کچھ مضامین سمجھ میں نہیں آتے تھے لیکن روح کو کیف و حظ بہت محسوس ہوتا تھا اس لیے پورے ہفتے جمعہ کا انتظار کرتے تھے بعد میں کچھ مضامین سمجھ میں آنے لگے اور ابتداء میں اس بات پر بڑا تجھب ہوتا تھا کہ ہم بندے ہو کر اللہ تعالیٰ کے کیسے دوست بن سکتے ہیں اور آنکھوں سے ماوراء ذات کی محبت کیسے آسکتی ہے لیکن کچھ عرصہ بعد دل میں اللہ تعالیٰ کی محبت کی مٹھاس محسوس ہونے لگی اور پھر تو یہ کیفیت ہو گئی کہ ایسا محسوس ہوتا تھا کہ اللہ تعالیٰ دوست ہیں اور ساتھ ہیں جو بھی درخواست کرتے قبول ہو جاتی۔

ذکر کی کیفیت

بندہ کا تہجد میں بالا ہتمام اٹھنے کا معمول نہیں تھا کبھی کبھار پڑھ لیتے یا سونے سے پہلے پڑھ لیتے تھے لیکن فجر کے بعد اشراق تک مسجد میں رہنے کا معمول تھا فجر کے بعد حضرت والا کا بتایا ہوا ذکر کیا کرتا تھا اور اس ذکر میں کیفیت یہ ہوتی تھی کہ جب لا الہ کہتا تو نیوٹاؤن کی مسجد غائب ہو جاتی اور جب لا الہ کہتا تو پھر نظر آنے لگتی کچھ عرصہ یہ کیفیت رہی اور حضرت والا کی محبت کا بھی بڑا جوش ہوتا۔

ایک مرتبہ ایسے محسوس ہوا جیسے حضرت والا کی محبت ختم ہو گئی تو طبیعت بہت پریشان ہوئی حالانکہ دوران ہفتہ دور کہیں جانا جامعہ کے نظم کی وجہ سے بہت مشکل تھا لیکن ایسی اضطراری حالت طاری ہوئی کہ ایک دن شام کی چھٹی ہوتے ہی گلشن اقبال جانے کے لیے روانہ ہوا عصر کی نماز تک پہنچ گیا عصر حضرت والا کے ساتھ ادا کی عصر کے بعد حضرت والاموڑھے پر تشریف فرمائے میں بھی دوسرے موڑھے پر بیٹھ گیا اور میں نے اپنے دل کی بات کہی تو حضرت والا بہت بنسے اور پس کر فرمایا کہ تم سے ذکر میں سستی ہو رہی ہے اس لیے شیخ کا تعلق کمزور محسوس ہوتا ہے اور واقعی ان دونوں

میں اس میں کچھ سنتی پائی جا رہی تھی اس کے بعد حضرت والا گھر تشریف لے گئے اور خود چائے بناؤ کر لائے اور چائے پلائی اس وقت دل کی کیا کیفیت تھی اس کو الفاظ میں بیان کرنا مشکل ہے اس کے بعد ذکر کا اہتمام کیا تو اس قدر حضرت کی محبت نے جوش مارا کہ جمعہ سے پہلے ہی دل کے ہاتھوں مجبور ہو کر تھوڑی دیر کے لیے زیارت کر کے واپس آیا۔

دواہم باتیں

حضرت والا سے ابتداء ہی سے دواہم باتیں قلب میں بیٹھ چکی تھیں ایک مطمع نظر اور مقصود صرف شیخ کی ذات کو بنایا جائے لہذا ابھی وجہ تھی کہ خانقاہ کے وہ لوگ جو دنیوی پیشہ سے تعلق تھے ان میں سے کسی سے تعارف نہیں تھا حتیٰ کہ میر صاحب سے بھی اور اس معاملے میں اس قدر ڈرتے تھے کہ بیان کے بعد اگر کوئی کار والا سا تھی یہ پیش کرتا کہ ہمارے ساتھ بیٹھ جاؤ کہ بس شاپ تک پہنچا دیں تو ساتھ نہیں بیٹھتے تھے کہ کہیں حضرت والا کو علم ہو جائے تو وہ سمجھیں گے کہ کار والوں سے دوستی لگاتا ہے اس لیے ہمیشہ حضرت شیخ کی ذات کو ہمیں مطمع نظر بنائے رکھا بعد میں معلوم ہوا کہ اہل اللہ کے ہاں اس کو وحدت مطلب کہتے ہیں۔

دوسری اہم بات یہ سمجھی کہ اللہ والوں کے ایام فتوحات نہیں دیکھنے چاہیں بلکہ ایام مجاہدہ دیکھنے چاہیں اور اسکی اتباع اور تقلید کرنی چاہیے اس سے اہل اللہ پر کبھی بدگمانی نہیں ہوتی الحمد للہ اس بات کی برکت سے اپنے شیخ یا کسی استاد یا کسی اللہ والے پر دنیوی مال و اسباب کا راستہ کھلنے کی وجہ سے بدگمانی نہیں ہوتی اور یہ سنت اللہ ہے کہ جب کوئی اللہ تعالیٰ کے لیے تکلیف اور مجاہدے برداشت کرتا ہے تو اللہ تعالیٰ اس پر روحانی دولت کے دروازے کھولنے کے ساتھ ساتھ دنیوی آسائش و راحت کے دروازے بھی کھول دیتا ہے کبھی کسی اللہ والے پر دنیوی اسباب کی کثرت دیکھ کر

بدگانی کر کے اپنے آپ کو ہلاکت میں نہیں ڈالنا چاہیے۔

بعض اہل دل کا تعارف اور زیارت

حضرت والا دامت برکاتہم سے مواعظ میں یہ بات سنی کہ حکیم الامت حضرت
قہانویؒ کے پانچ خلفاء بقید حیات ہیں ایک حضرت ڈاکٹر عبدالحی صاحب گراچی میں
دوسرے حضرت مولانا مسیح اللدھان صاحب جلال آباد انٹی یا میں تیسراے حضرت مولانا
شاہ ابرار الحسن صاحب ہردوئی شریف انٹی یا میں چوتھے حضرت مولانا فقیر محمد صاحب
پشاور میں پانچویں حضرت حافظ جی حضور ڈھا کہ بنگلہ لیش میں حضرت والا کے تعارف
کروانے اور توجہ دلانے کی برکت سے پہلے چار مشائخ کی زیارت اور برکت حاصل
کرنے کا موقعہ ملا۔

اسی طرح مفتی رشید احمد صاحب لدھیانوی کا نام گرامی بھی آپ ہی سے سنا
اور پھر ان کی زیارت و ملاقات کا شرف حاصل ہوا۔

بیعت اور خلافت

اگرچہ حضرت والا دامت برکاتہم سے 1980ء سے وابستہ ہو گیا تھا لیکن
مدرسہ میں ابتدائی درجہ کے طالب علم ہونے کی وجہ سے اور پھر امرد ہونے کی وجہ سے
بیعت کا صحیح مفہوم اور تقاضے پورے کرنے سے قاصر رہا چنانچہ پھر اس کے ازالے کے
لیے مشکوٰۃ شریف کے سال 1985ء میں تجدید بیعت کی اور اس کے بعد 1992ء
میں دارالعلوم اسلامیہ کامران بلاک لاہور میں خلیفہ مجاز صحبت مقرر فرمایا اور پھر
9 رمضان المبارک 1416ھ بہ طابق 1996ء مکتبہ المکتبہ سے حضرت والا نے
خلافت مجاز بیعت مقرر فرمایا۔

اور اسی رمضان المبارک میں جمعۃ الوداع سے دوسرا تھیوں کی بیعت کر کے اس
عظمیم الشان کام کا آغاز کیا اللہم لک الحمد والشکر۔

حضرت والا کا فیض بہاول نگر میں

الحمد للہ! جامع العلوم عید گاہ بہاولنگر پنجاب پاکستان میں بھی حضرت نے ۱۹۹۹ء اکتوبر کے ۲۰۰۰ء بروز جمعۃ المبارک خانقاہ اشرفیہ اختریہ کا افتتاح فرمایا جہاں اللہ تعالیٰ کے نصلی سے حضرت شیخ کے زیر سایہ اصلاح و ترقیہ کا کام ہو رہا ہے اللہ تعالیٰ حضرت اقدس دامت برکاتہم العالیہ کو صحت و عافیت اور خدمات ویسیہ اور شرف قبولیت کے ساتھ بھی عمر عطا فرمائے اور پوری امت کو حضرت اقدس کے وجود مسعود سے مستقیمد فرمائے اور خصوصاً متولیین کو پوری فکر و طلب کے ساتھ فیض انعام کی توفیق عطا فرمائے۔ (آمین)

الحمد للہ! مارچ ۲۰۰۰ء کو احقر کی درخواست پر باوجود ضعف و پیرانہ سالی کے حضرت اقدس نے نہایت کرم فرمایا اور تین دن کے لئے دوبارہ بہاولنگر تشریف لائے حضرت اقدس کے ہمراہ تقریباً چالیس احباب بھی تشریف لائے۔ پورے بہاول نگر میں عید کا سماں تھا اور لوگ جو ق در جو ق حضرت والا کی زیارت اور صحبت سے فیض یاب ہونے کے لئے آرہے تھے حضرت والا یہاں کی دینی فضا اور دینی طلب کو دیکھ کر بہت مسرور ہوئے یہ سب حضرت والا ہی کا فیض ہے خانقاہ اشرفیہ اختریہ کی بالائی منزل کی تو سیع کا حضرت والا نے افتتاح فرمایا اور مخمن آباد میں جدید مسجد رفیق الاسلام کا بھی افتتاح فرمایا اللہ تعالیٰ حضرت اقدس کے صدقہ میں شرف قبولیت عطا فرمائے۔ آمین!

کشف و کرامات

کشف و کرامات ولایت اور بزرگی کے لوازمات میں سے نہیں ہے ولایت کام ارایمان و تقویٰ اور اتباع سنت پر ہے لیکن بہت سے بزرگوں کو یہ نعمت بھی دیدی جاتی ہے حضرت شیخ " کو احقر کے تجربہ کے مطابق بہت کشف اور القاء ہوا کرتا تھا

اگرچہ کبھی اس کا صراحتاً اظہار نہیں فرمایا لیکن گفتگو فرماتے تو سننے والا واضح طور پر سمجھ جاتا کہ حضرت پر اس کے حالات منکشf ہو گئے ہیں اس لیے آپ کی مجلس میں آنے والے جن مسائل و امتحان کو لے کر آتے آپ اسی پر گفتگو فرمادیتے جس سے سوال کیے بغیر آنے والوں کو جواب مل جاتا بزرگوں نے لکھا ہے کہ جس اللہ والے کی ایسی مجلس ہو جہاں بغیر سوال کیے جواب مل جائے اس شخص کو مؤید من اللہ سمجھنا چاہیے۔

ایک بار احقر تقریباً 15 سال پہلے احباب کے ساتھ بہاول نگر سے لاہور جامعہ اشرفیہ میں صیلۃ المسلمين کے سالانہ اجتماع میں شرکت کے لیے حاضر ہوا حضرت شیخ بھی کراچی سے تشریف لائے ہوئے تھے حضرت کا قیام لاہور شہر میں کسی اور جگہ تھا اس لیے حضرت کی فوری زیارت نہ ہوتی اور ہم لوگ جامعہ کی ایک درسگاہ میں ظہر کے بعد سو گئے سب ساتھی تھکے ہوئے تھے جلد ہی نیند کی وادی میں نیچنگے جب عصر سے پہلے بیدار ہوئے تو میری قمیض ساز و سامان سمیت غائب تھی بسیار تلاش کیا لیکن نہ ملی اسی میں زاد سفر تھا اور اچھی خاصی رقم تھی دل پر بہت بوجھ ہو گیا طبیعت بہت بوجھل ہو گئی عصر کے بعد جامعہ کی مسجد میں حضرت کا بیان تھا بہت بڑا جماعت تھا ہمیں نماز میں بھی بہت چیخچے جگہ ملی اور بیان میں بھی حضرت نے بیان کے شروع ہی میں یہ بات فرمادی کہ کبھی اللہ تعالیٰ مالی نقصان کردا ہے ہیں تاکہ روحانی طور پر مالا مال کر دیں بس اس جملے کو سنتے ہی دل منشرح ہو گیا اور غم مبدل بخوشی ہو گیا اور میں سمجھ گیا یہ حضرت کا کشف ہے حالانکہ یہ بیان کا موضوع نہ تھا اس طرح کے بیسیوں واقعات بیان کیے جاسکتے ہیں۔

اما احمد بن حنبلؓ فرماتے ہیں کہ کسی بزرگ کی سب سے بڑی کرامت یہ ہے کہ اس کی مجلس میں آنے والوں کی زندگی تبدیل ہو جائے الحمد للہ یہ کرامت حضرت کو بطريق اتم حاصل تھی نہ صرف مجلس میں آنے والوں کی زندگیاں بدلتی تھیں بلکہ جنہوں نے آپ کا تذکرہ سن لیا، وعظ و کتاب پڑھ لیا کیسٹ وغیرہ سے بیان سن لیا ان کی بھی

زندگیاں تبدیل ہو گئیں لیکن اس کے علاوہ بھی آپ کے مختلف کراماتی واقعات ہیں۔

بندہ کے قتل کی سازش اور حضرت کی آمد

نوقے کی دہائی میں ضلع بہاول نگر مذہبی فرقہ ورانہ فسادات کے حوالے سے کافی خطرناک ہو گیا تھا اور قتل و غارت کے کئی واقعات پیش آچکے تھے ضلع کی مرکزی درسگاہ کے ذمہ دار اور خادم ہونے کی حیثیت سے پولیس بندہ کو بھی متعدد بار منتبہ کر چکی تھی کہ آپ کی جان کو خطرہ ہے آپ بہت احتیاط کریں

۱۹۹۷ء میں حضرت شیخ[ؒ] کو بہاول نگر ختم بخاری شریف کے جلسہ میں تشریف آوری کی دعوت دی گئی جس میں اس وقت تین ہفتے باقی تھے تو حضرت اللہ تعالیٰ نے فرمایا کہ میں اگلے ہفتے ہی آ رہا ہوں ادھر ہم لوگوں کی کوئی تیاری نہیں تھی اور نہ ہی کوئی اشتہار وغیرہ نکالا تھا حضرت سے دبے لفظوں میں عرض کیا کہ اشتہار اور دعوت ناموں کے لیے وقت کم ہے تو فوراً فرمایا جن روحوں کو ہم تک آنا ہوگا وہ آکر رہیں گیں خواہ اطلاع ہو یا نہ ہو

چنانچہ جمعرات کو حضرت شیخ[ؒ] بذریعہ جہاز بہاول پور تشریف لائے اور وہاں سے کار پر بہاول نگر تشریف آوری ہوئی جمعرات سے ہی زیارت کرنے والوں کا تاثر نہیں گیا اور جمع کی نماز کے بعد آپ کا بیان ہوا اور حضرت کی بات تجھ ثابت ہوئی اتنا جمع تھا کہ سو چاہیں جا سکتا تھا بعض لوگوں نے بتایا کہ ہمارے کان میں یہ بات پڑی کہ مدرسہ عیدگاہ میں کوئی اللہ والا آیا ہے تو ہم کچھ چلے آئے یہ بھی حضرت کی کرامت تھی

حضرت نے دوروز قیام فرمایا اور اتوار کو کراچی تشریف لے گئے حضرت کے بہاول نگر قیام کے دوران لا ہو رہے شیعہ دہشت گرد بندہ کو قتل کرنے کے لیے آئے اور انہوں نے کئی بار اس کی کوشش کی تارگٹ کو قریب پا کر بھی ان کی ہمت نہیں ہوئی مختلف اوقات

میں وہ مدرسہ میں آتے رہے لیکن وہ جب بھی آئے انہیں بہت لوگ چلتے پھرتے محسوس ہوتے تھے وہ ماہیوں ہو کر بیہاں سے حاصلپور چلے گئے اور وہاں مشہور سنی وکیل ملک ندیم اعوان کو شہید کر دیا اور موقعہ پر پکڑے گئے انہوں نے دوران تنتیش جو بیان ریکارڈ کرایا اس میں اوپر والی تفصیلات بیان کیں اور بتایا کہ مولانا کے پیر صاحب آئے ہوئے تھے جس کی وجہ سے وہاں ہر وقت رونق رہتی تھی ہم بیت اختر تک بھی پہنچ جہاں مولانا بیٹھتے تھے لیکن ہم جب بھی اس ارادے سے آئے ہمیں ہمت نہیں ہوئی (یہ تفصیلات ہمیں بہاول نگر کے ڈی پی اونے اپنے دفتر بلا کر آن ریکارڈ کھائیں)

تب بندہ پر یہ بات منکشف ہوئی کہ حضرت اسی ہفتہ آنے کا کیوں اصرار فرمائے تھے ان رازوں کو یہ اللہ والے ہی جانتے ہیں اور دہشت گردوں کا موقعہ پر پکڑا جانا بھی حضرت کی کرامت ہے اور سزا پا کر چھانسی چڑھ جانا بھی کرامت ہے حالانکہ وہ قاتل سیاسی اعتبار سے بہت مؤثر لوگ تھے لیکن ان کی تمام تر کوشش کے باوجود چھانسی سے نہ سچ سکے الحمد لله الذي بنعمته تتم الصالحات

مجلس وعظ وارشاد

حضرت شیخ " کی مجلس علم اور روحانیت کا مرقع ہوتی تھی جہاں نقوں کا ترکیہ ہوتا تھا وہیں علمی ارتقاء بھی نصیب ہوتا تھا آپ مضامین کو قرآن و حدیث سے مدل اور مزین فرماتے اکابر کی باتوں کو میں نے قرآن و حدیث سے مدل کر دیا ہے اور حوالہ باقاعدہ عربی عبارت کے ساتھ دیتے تھے اسی لیے آپ کے حلقہ محبت میں اہل علم کی بہت کثرت ہے

حضرت کے اکثر مضامین الہامی ہوتے تھے اور طالبین کی ضرورت کے مطابق مضامین القاء ہوتے تھے اس لیے فرمایا کرتے تھے توجہ سے میری بات سنو کیونکہ سامعین کی طلب کے مطابق مضمون آتا ہے جیسے بچہ جب روتا ہے اور دودھ طلب

کرتا ہے تو ماں کا خون شیر اور دودھ میں تبدیل ہو جاتا ہے
 جس طرح بخل اور بر موقعہ آپ الفاظ لایا کرتے تھے وہ آپ کا خاصہ تھا آپ
 کے عظیم بیان میں اس بات پر نظر مرکوز ہوتی تھی کہ سامنے کے دل میں بات بیٹھ
 جائے اور نہایت درد سے فرماتے کس طرح میں اپنا دل تمہارے سینوں میں ڈال دوں
 لیکن پھر بھی آپ کا بیان جتنا فصح و بلغ اور حسین الفاظ کا مرقع ہوتا آدمی حیران رہ جاتا
 فرماتے میں تکفایہ الفاظ نہیں لاتا بلکہ خود بخود یہ الفاظ سامنے آ جاتے ہیں فرمایا کرتے
 تھے کہ الفاظ بھی ہاتھ جوڑ کر میرے سامنے پیش ہوتے ہیں
 آپ کا بیان بہت پر درد اور اثر انگیز ہوتا تھا جس کا اثر ہر سامنے واضح طور پر محسوس
 کرتا تھا خود ارشاد فرماتے ہیں ۔

کس قدر درد دل تھا میرے بیان کے ساتھ
 گویا کہ میرا دل بھی تھا میری زبان کے ساتھ
 اور اس میں خاص قسم کی قرب الہی کی چاشنی محسوس ہوتی گویا کہ کافیوں میں رس
 گھولہ جا رہا ہے خود فرماتے ہیں ۔

کس قدر حلاوت ہے میرے طرز بیان میں
 خود میری زبان اپنی زبان چوں رہی ہے
 معرفت الہی کا مضمون بیان کرتے کرتے یہ فرماتے اب میرے پاس الفاظ نہیں
 ہیں جس سے میں اللہ تعالیٰ کے عشق و محبت کو تعبیر کروں اور اس ارشاد کا مصدقہ
 ہو جاتے ”من عرف ربہ کل لسانہ“ جو اپنے رب کو پہچان لیتا ہے اس کی زبان گنگ
 ہو جاتی ہے حکیم الامت تھانوئی اس کی شرح میں فرماتے ہیں کہ اس کا مطلب یہ نہیں
 ہے کہ عارف اللہ تعالیٰ کے معرفت کے مضمون بیان کرنے سے عاجز ہو جاتا ہے بلکہ
 من جملہ ایک ایسا وقت آتا ہے کہ وہاں الفاظ زبان کا ساتھ چھوڑ دیتے ہیں
 اللہ تعالیٰ نے آپ کو بڑی حکمت و بصیرت سے نوازا تھا عشق الہی اور معرفت الہی

کا پر دردار اور سبیلہ مضمون بیان فرماتے فرماتے مزاج کی بات فرمادیتے جس سے روتے چہرے مسکرانے لگتے ورنہ اگر تسلسل سے آپ مضمون بیان فرماتے تو شاید کمزور قلوب پھٹ جاتے لیکن جب آپ اس بات کو مجلس میں محسوس فرماتے تو فوراً انہی مذاق کی کوئی بات فرمادیتے جس سے وہ کیفیت کم ہو جاتی خود فرماتے یہ اس لیے مزاج کرتا ہوں کہ تمہارے دل کھل جائیں اور میں اس میں عشق الہی کا مال ڈال دوں اس لیے حضرت کے ایک عاشق دوران مجلس زور سے نعرہ لگاتے

تم ہنساوت بھی ہو تم رلاوت بھی ہو
میرے مولا سے تم ملاوت بھی ہو
اللہ پاک یہ دم سلامت رکھ

دوران بیان آپ کے آنسو جاری رہتے اور یہی حال سامعین کا ہوتا تھا جب لوگ بیان سن کر جاتے تو اپنے دلوں کو دھلا ہوا اور نور سے معمور پاتے ہر مجلس میں لوگوں کو فرش سے عرش تک لے جایا جاتا۔

فاسلوں کا سمنٹا میرے مرشد کی کرامت ہے
ابھی تھیں دوریاں رب سے ابھی قربت میں بیٹھے ہیں
(صوفی خالد اقبال تائب صاحب)

حس مزاج

اللہ تعالیٰ نے حضرت شیخ[ؒ] کو مزاج کی سنت کا بھی وافر حصہ عطا فرمایا تھا آپ کی محفل میں آنے والے کا دل فوراً کھل جاتا تھا فرماتے تھے کہ ”انار لوکھلتا ہوا پیر کپڑہ وہنستا ہوا“ اور فرماتے ہنسنے بولنے والے میں کہنیں ہوتا سبیلہ اختیار نہ کرو بلکہ خندیدگی اختیار کرو اور فرماتے جو ہنسنا غفلت قلب کے ساتھ ہو وہ مذموم ہے اس لیے فرمانبرداروں کا ہنسنا اور ہے اور نافرانوں کا ہنسنا اور ہے۔

لبوں پہ ہے گوئی بھی ہر دم اور آنکھ بھی میری تر نہیں ہے
مگر جو دل رہ رہا ہے یہم کسی کو اس کی خبر نہیں ہے
(خواجہ مجدد صاحب[ؒ])

حضرت نے اپنے حجرے میں ایک چھوٹا سا کھلونا رکھا ہوا تھا جس کو دباتے
تو ہنسنے کی آواز آتی اگر آپ سے کوئی بیعت ہونے آتا تو آپ اس کو دباتے تو سب
حاضرین مجلس ہنسنے تو آپ اس کو دیکھتے اگر وہ بھی ہنستا تو بیعت فرمائیتے ورنہ فرماتے
آپ کو ہم سے مناسب نہیں کہیں اور تشریف لے جائیں خود فرمایا
لب ہیں خندال جگر میں تیر اور دغم
تیرے عاشق کو لوگوں نے سمجھا ہے کم
فرماتے ہنسنا نہ سنا پیغمبر علیہ السلام کی سنت ہے حضرات صحابہ کرام کبھی اتنا ہنتے
تھے کہ ایک دوسرے پر گر پڑتے تھے

اس لیے آپ کے ہاں رات کو ایک مجلس طفیلوں کی بھی ہوتی تھی فرماتے تھے اس
میں میشن کے مریضوں کا علاج کرتا ہوں
کبھی مزاح کے انداز میں اصلاح فرمادیتے لیسٹر کے ایک نوجوان نے نصیحت
کی درخواست کی تو فرمایا اے لیسٹر کے نوجوان اپنا ٹیسٹر بچا کے رکھنا۔
افریقہ میں ایک بڑا سیٹھ آپ کی ٹانگ دبارہ تھا کسی نے کہا یہ بہت امیر آدمی
ہے جو آپ کی ٹانگ دبارہ ہے تو آپ نے فوراً فرمایا میں نے اس کی جیب نہیں دبائی
اسی لیے یہ میری ٹانگ دبارہ ہے
خدار حمت کنند ایں پاک طینت را

شعر و شاعری

حضرت مولانا شاہ فضل الرحمن صاحب گنج مراد آبادی فرمایا کرتے تھے۔

شاعری مدنظر ہم کو نہیں ہے
واردات دل لکھا کرتے ہیں ہم
ایک بُلبل ہے ہماری رازداری
ہر کسی سے کب کھلا کرتے ہیں ہم
حضرت شیخ[ؒ] کی شاعری بھی واردات قلب اور درونہانی کی
ترجمانی ہے ہر شعر آپ کے زخم جگر کی غمازی کرتا ہے خود فرماتے
ہیں ۔

تم اصلاح کی اس میں کوشش نہ کرنا
یہ ہے داستان درودوں کی ہماری
میری شاعری بس میرادرودل ہے
لغت پاسکے گی اسے کیا تمہاری
آپ کی شاعری کا محور محبت الہی، عشق رسول ﷺ، اتباع
شریعت، صحابہ و اولیاء کی منقبت، خون تمنا کی داستان، عشق
مجازی اور حسن مجازی کا پوسٹ مارٹم، اور فیضان مرشد ہے
فرماتے ہیں ۔

ذکر سے جب ملا نور جاں میں
سینکڑوں جاں ملی میری جاں میں
چشم غماز ہے درد نسبت
عشق مجبور ہے گو بیاں میں
حضرت کا یہ شعر آب زر سے لکھنے کے قابل ہے
نقش قدم نبی ﷺ کے ہیں جنت کے راستے
اللہ سے ملاتے ہیں سنت کے راستے

اور فرماتے ہیں۔

آپ ﷺ کا مرتبہ اس جہاں میں
جیسے خورشید ہو آسمان میں
شرط توحید کامل یہی ہے
عشق ہواپ کا قلب وجاں میں

ایک جگہ فرماتے ہیں۔

داغِ حسرت سے دل سجائے ہیں
تب کہیں جا کے ان کو پائے ہیں
ان حسینوں سے دل بچانے میں
ہم نے غم بھی بہت اٹھائے ہیں
حسن فانی کے چکروں میں میر
کتنے لوگوں نے دن گنوائے ہیں
شکل گبڑی تو بھاگ نکلے دوست
جن کو پہلے غزل سنائے ہیں
منزل قرب یوں نہیں ملتی
زخمِ حسرت ہزار کھائے ہیں

بہرحال آپ کا ہر شعر سبق آموز، فصیحت آمیز، سوزش دل سے اثر انگیز اور زینہ
ہدایت ہے آپ کے شعری کلام کے دو مجموعے ”فیضانِ محبت“ اور ”آئینہِ محبت“ کے نام
سے چھپ کر منصہ شہود پر آچکے ہیں ان سے استفادہ کیا جاسکتا ہے

بیرونِ ممالک اسفار

حضرت شیخؒ نے ان ممالک میں تبلیغی اسفار فرمائے

بنگلہ دیش، برماء، سعودی عرب، عرب امارات، برطانیہ، فرانس،
ریو یونین، مریش، ساؤ تھا افریقہ، موزنیق،
ملاوی، زامبیا، امریکہ، کینیڈا، کینیا، انڈیا، افغانستان

اندرون پاکستان اسفار

حیدر آباد، لاہور، پشاور، ڈیرہ اسماعیل خان، ڈیرہ غازی خان، ملتان، بہاول
نگر، چشتیاں، بہاول پور، رحیم یار خان، کوئٹہ، فیصل آباد، اسلام آباد، راولپنڈی،

حضرت رحمہ اللہ 500 بااثر مسلم رہنماؤں میں شامل

راہل اسلامک اسٹریجیک اسٹڈیز آف اردن کے تحت 2012ء کے اختتام پر
جن 500 بااثر ترین مسلم رہنماؤں کی فہرست بنائی گئی ان میں حضرت رحمہ اللہ کا نام
بھی صوفی رہنماء کے طور پر شامل تھا۔

حضرت شیخؒ کا وصیت نامہ

20 ربیع الاول 1420ھ بہ طابق 5 جولائی 1999ء

۱) الحمد للہ کہ یہ فقیر مقروض نہیں ہے

۲) اور میں یہ وصیت کرتا ہوں اپنے نفس کے لیے اور اپنے تمام اہل خاندان اور
احباب کے لیے کہ ہر لمحہ حیات اور انفاس زندگی اللہ تعالیٰ کی مرضیات پر فدا کریں اور
ایک لمحہ بھی اللہ پاک کو ناراض کر کے کوئی حرام خوشی اپنے نفس میں نہ لائیں اور اگر کبھی
خطا ہو جائے تو توبہ استغفار اور اشکباری اور آہ و زاری سے اپنے مولیٰ کو خوش کریں۔

۳) تمام زندگی صحبت صالحین کا اہتمام لازم رکھیں اور اپنی مناسبت کے کسی
مرشد کا سایہ اپنے سر پر رکھیں۔

۴) مالی معاملات میں تقویٰ کا نہایت اہتمام رکھا جائے اور اہل فتاویٰ سے
مسائل شرعیہ میں رجوع لازم رکھیں۔

- ۵) میری تمام تصانیف کی اشاعت کا ہمیشہ اہتمام رکھا جائے تاکہ صدقہ جاریہ جاری رہے اور ہماری ذریات دینی خدمات میں تمام زندگی مصروف رہے۔
- ۶) جس شہر میں بھی انتقال ہو وہیں دفن کر دیا جائے۔
- ۷) میری روح کو تین مرتبہ سورہ اخلاص پڑھ کر ایصال ثواب کا معمول اور دعائے مغفرت کا معمول رکھیں۔
- ۸) میری نماز جنازہ مولا ناظم مظہر میاں سلمہ پڑھائیں۔
- ۹) جنازہ جلد دفن کیا جائے سنت کے مطابق قبر میں سینہ قبلہ رو اور منہ دکھائی وغیرہ کی رسم سے احتیاط لازم رکھیں۔

مجلس اشاعت الحق کے بارے میں وصیت

میں محمد اختر ولد محمد حسین ناظم مجلس اشاعت الحق باہوش و حواس اپنے تمام اختیارات متعلقہ مجلس نمودر اپنے صاحبزادے مولا ناقاری محمد مظہر صاحب سلمہ اللہ تعالیٰ کے سپرد کرتا ہوں میری علالت و نقابت کے سبب موصوف میری (محمد اختر) تمام اہتمائی و انتظامی امور میں میری طرف سے مختلک ہیں اور وہ مجلس اشاعت الحق کے تمام انتظامات اسی طرح سنjalنے کے مجاز ہیں جس طرح سے کہ اختر کو حاصل ہیں میں اپنی کمزوری اور طویل علالت کے سبب آس موصوف سلمہ کو اپنا قائم مقام بناتا ہوں یہ چند سطور بطور مستاوی و توثیق نامہ تحریر کرتا ہوں تاکہ دفتری کاموں میں یہ تحریر مولا ناظم مظہر صاحب سلمہ کے لیے کارآمد ثابت ہو۔

محمد اختر عفان اللہ عنہ

۹ شوال ۱۴۹۶ھ ببرطابن ۲، اکتوبر ۱۹۷۶ء

ناظم آباد کراچی

میرے شیخ رحمۃ اللہ علیہ کے آخری لمحات

۲۳ رب جمادی ۱۴۳۳ھ بمقابلہ ۲ جون ۲۰۱۳ء بروز التوار بعد نماز مغرب
 شیخ العرب والجعجم عارف باللہ حضرت مولانا شاہ حکیم محمد اختصار صاحب رحمۃ اللہ علیہ اس
 دارفانی سے کوچ فرمائے۔ ان اللہ و ان الیہ راجعون

ہر عاشق حق کی یہ تمnar ہی ہے کہ اس کی وفات اس دن ہو جس دن عاشقِ اعظم
 اور محبوبِ اعظم حضرت محمد ﷺ کی وفات ہوئی چنانچہ سب سے پہلے یہ تمnar یا غار و مزار
 قدوة الصدیقین سیدنا ابو بکر صدیق رضی اللہ عنہ نے کی تھی جس پر امام بخاریؓ نے
 ”باب موت یوم الاشین“ (صفحہ ۱۸۶) (بخاری جلد اول) قائم کیا ہے یعنی پیر کے دن
 مرنے کی تمnar کرنا مستحب ہے اور اس باب کے تحت امام بخاریؓ نے سیدنا صدیقؓ اکبرؓ
 کی تمnar ذکر فرمائی ہے چنانچہ آپؓ کی یہ تمnar پوری ہوئی اور آپؓ کا انتقال پیر کے دن
 ہوا۔

۱۹۹۷ء میں میرے مربی و شیخ عارف باللہ حضرت مولانا شاہ حکیم محمد اختصار صاحبؒ^ر
 بہاول گور تشریف لائے تو جامع مسجد نادر شاہ بازار میں فجر کے بعد بیان میں یہ بات
 ارشاد فرمائی کہ مولانا حلیل احمدؒ کے والد مرحوم مولانا نیاز محمد تقیؒ کے بارے میں پتہ
 چلا ہے کہ وہ پیر کے دن مرنے کی تمnar کھٹتے تھے اور اللہ تعالیٰ نے ان کی تمnar پوری
 فرمادی میں بھی یہ تمnar کرتا ہوں کہ میری موت بھی پیر کے دن ہو اسی دن یہ یقین
 ہو چلا تھا کہ اللہ تعالیٰ اپنے اس پیارے بندے کی مراد کو پورا فرمائیں گے
 میرے مربی و شیخ اگرچہ ۲۰۰۰ء سے بستر علالت پر تھے اور اس حالت میں بھی
 آپ کافیسان ہر طرح سے جاری و ساری تھا لیکن کچھ عرصہ سے بیماری شدت اختیار
 کرتی جا رہی تھی ہر پیر کے دن دل ڈرتا رہتا کہ کوئی غمناک واقعہ پیش نہ آ جائے۔
 بندہ چونکہ کراچی سے 700 کلومیٹر دور بہاول گور کارہائی ہے اس دوری کی وجہ

سے ہمیشہ احساس محرومی رہتا تھا لیکن ان دنوں میں ہر وقت دل پر یہ غم چھایا رہتا کہ اس دوری میں حضرت شیخ کو کچھ ہو گیا یہ کہ بھی بھی دل سے نہ جائے گی۔

۲۹ مئی کو بیماری کی شدت کی اطلاع میں تو رخت سفر باندھا اور جمعرات ۳۰ مئی کو کراچی حاضر ہو گیا اگرچہ حضرت پر بار بار بیماری کا حملہ ہو رہا تھا لیکن جوں جوں پیر کا دن قریب آتا تاجر ہاتھا تو اندیشے بڑھتے جا رہے تھے اس سے پہلے بھی حضرت شیخ اپنے صاحبزادے حضرت مولانا حکیم محمد مظہر میاں صاحب دامت برکاتہم سے کئی بار پوچھ چکے تھے ”آج کون دن ہے“ (یہ حضرت کا خاص انداز تھا) تو مولانا فرماتے بدھ ہے یا جمعہ ہے جو بھی دن ہوتا تو آپ نفی میں سر ہلا دیتے۔

بندہ اتوار کی صحیح حضرت شیخ کی زیارت کر کے رہائش گاہ پر بغرض آرام آیا تو عصر کے بعد اطلاع میں کہ حضرت کی حالت نازک ہوتی جا رہی ہے فوراً خانقاہ حاضر ہوا خانقاہ میں ایک بہت بڑا جمع ذکر و دعا میں مشغول تھا اور سب کے چہروں پر غم کی پر چھائیاں صاف نظر آ رہی تھیں خاموش آنسو بہہر ہے تھے ایک دفعہ تو بندہ کو سمجھ میں نہ آیا کہ کیا کریں پھر خانقاہ کے اندر سے بلا و آیا بندہ اندر حاضر ہوا اندر سب دل گرفتہ اور پریشان تھے حضرت کو آسیجن دی جا رہی تھی ڈاکٹر صاحبان اپنی پوری کوشش میں لگے ہوئے تھے بندہ نے حضرت کے سر کو دبانا اور سہلانا شروع کر دیا حضرت مولانا محمد مظہر میاں صاحب دامت برکاتہم اور ان کے صاحبزادگان مولانا ابراہیم میاں صاحب، مولانا اسماعیل صاحب اور مولانا اسحاق صاحب آسیجن تھیلی کے ذریعے حضرت کو سانس لینے میں مدد رہے تھے اور ان حضرات کے آنکھوں سے آنسو وال تھے اور سب لوگ گھٹنی گھٹنی آواز سے رو رہے تھے بندہ نے گھڑی پر نظر کی تو پیر کے داخل ہونے میں بیس منٹ باقی تھے دل کو کسی چیز نے پکڑ لیا حضرت کی کھلی آنکھیں بھی گھڑی کی طرف تھیں اور دل نے کہا کہ حضرت پیر رہی کا انتظار کر رہے ہیں حضرت کی آنکھوں سے ایک دو آنسو آپ کے گال پر لڑھک گئے جو بندہ نے ہاتھ

سے پوچھ کر اپنے چہرے پر مل لیے اور شدت جذبات سے حضرت کی پیشانی پر بوسہ دیا سات۔ بھکر بیس منٹ پر جب مغرب کی اذان ہوئی تو بندہ نے حضرت کے چند خدام کے ساتھ خانقاہ کے اندر ہی حضرت کے پاس باجماعت نماز پڑھ لی اور باقی حضرات مسجد چلے گئے نماز پڑھ کر پھر دوبارہ بندہ حضرت کے سر کو دبانے اور سہلانے لگا تو سکرات کے آثار شروع ہو گئے اور سانسوں میں وقفہ ہونے لگا حضرت کی پیشانی مبارک جو دبانے اور سہلانے سے خون کے اثر کی وجہ سے سرخ ہو رہی تھی اچاک نورانی ہونا شروع ہو گئی اور دیکھتے ہی دیکھتے زرد نورانی رنگ پھیل گیا۔

عاشقان زرد رو کی چشم نم میں صبح دم
ان کے جلوؤں کا یہ رنگ ارغوانی دیکھئے

(حضرت شاہ حکیم محمد اختر صاحب رحمۃ اللہ علیہ)

اتنے میں حضرت کے صاحزادے حضرت مولانا مظہر میاں صاحب دامت برکاتہم مسجد سے مغرب کی نماز پڑھ کر واپس تشریف لے آئے تو حضرت آخری سانسوں پر تھے اور چند منٹ بعد پورے عالم اسلام کو بیتم چھوڑ کر عالم بالا کی طرف رحلت فرمائی۔ اَنَّ اللَّهَ وَإِنَا إِلَيْهِ رَاجِعُونَ

اور زرد نور پورے چہرے پر پھیل گیا اور ایک خاص اطمینان و سکون چہرے پر ہو یہا ہوا جیسے تھا مسافر اپنی منزل پہنچ گیا ہو میں نے گھری پر نظر کی تو 7 بجکر 42 منٹ تھے اور پیر کو داخل ہوئے 22 یا 23 منٹ ہو چکے تھے اور خانقاہ کے اندر اور باہر آہ و بکا اور سکیوں کی آوازیں گونج رہی تھیں اور لوگ ایک دوسرے سے لپٹ کر رورہے تھے مجھے مولانا جلال الدین رومی گایہ شعر یاد آ رہا تھا۔

تو چنان خواہد خدا خواہد چنیں
می دهد یزداں مراد متقین
توج چاہے گا وہی اللہ تعالیٰ چاہیں گے اللہ تعالیٰ اپنے متقین بندوں کی مراد پوری

فرماتے ہیں تو اللہ تعالیٰ نے بھی میرے شیخ کی مراد کو پورا فرمایا اور پیر کے دن موت عطا فرمائی۔

وفات کے وقت حضرت کے کمرہ میں یہ احباب موجود تھے حضرت میر عشرت جبیل صاحب مظلہ، بھائی مطہر محمود لاہوری صاحب، مولوی برکت اللہ صاحب بہاول گنری، حافظ ضیاء الرحمن صاحب امریکی، ڈاکٹر ایوب صاحب، بھائی فیروز میمن صاحب، ڈاکٹر امان اللہ صاحب، ڈاکٹر عارف صاحب، ڈاکٹر عمر صاحب، ڈاکٹر اظہر صاحب، بھائی قمر الزمان صاحب (بغله دیشی)، قاری احمد میاں تھانوی صاحب، خالد بھائی (نواسہ حضرت والا)، شعیب بھائی (نواسہ حضرت والا)، بھائی بلاں صاحب، نور الزمان صاحب (بغله دیشی)، بھائی عمران صاحب بندہ عرض کرتا ہے کہ جنم کے دن کی موت خائنین کے لیے ہے اور پیر کے دن کی موت عاشقین کے لیے ہے۔

حضرت شیخ کو غسل دینے کی تیاری شروع ہو گئی اور اس بات کا اہتمام کیا گیا کہ ہر چھوٹے سے چھوٹا عمل بھی سنت کے مطابق ہو چنا چھپ غسل کی ذمہ داری حضرت کے پوتے مولانا اسحاق صاحب اور حضرت کے خدام حافظ ضیاء الرحمن صاحب، مولوی برکت اللہ صاحب، بھائی مطاہر محمود صاحب پر عائد کی گئی اور ان کے تعاون کے لیے اور شرعی ہدایات کے لیے مفتی ارشاد احمد صاحب، مفتی غلام محمد صاحب اور بندہ کو مقرر کیا گیا تقریباً ساڑے دس بجے حضرت کو غسل اور کفن دے کر خانقاہ میں زیارت کے لیے پہنچا دیا گیا بندہ ان خدمات و لحاظات کا ذریعہ سمجھتا ہے۔

۸ بجے صحیح حضرت شیخ کا جنازہ جامعہ اشرف المدارس سنده بلوچ سوسائٹی میں پہنچ گیا کچھ دیر کے لیے جنازہ بڑی خانقاہ میں رکھا گیا جہاں آپ کی چار پائی کے ساتھ لمبے لمبے بانس باندھے گئے تاکہ زیادہ سے زیادہ لوگ کندھا دینے کی سعادت حاصل کر سکیں ساڑھے آٹھ بجے جنازہ جنازگاہ میں لا یا گیا الحمد للہ جنازہ کو کندھا دینے

کی سعادت بندہ نے بھی حاصل کی۔

۹ بجے نماز جنازہ ادا کی گئی ڈبڑھ لاکھ سے زائد افراد نے نماز جنازہ میں شرکت کی اور ہزاروں افراد ڈریفک جام ہونے کی وجہ سے نہ پہنچ سکے یہ جنازہ تھا جس میں پڑھنے والوں کی بخشش ہو جاتی ہے جنازے میں آنے والے جہاں جنازے کا اجر لینے کے تمنی تھے وہاں اپنی بخشش کے بھی امیدوار تھے۔

وصیت کے مطابق حضرت کے صاحبزادے حضرت مولانا مظہر میاں صاحب دامت برکاتہم نے نماز جنازہ پڑھائی اور سندھ بلوچ سوسائٹی میں حضرت کے وقف کردہ قطعہ زمین برائے قبرستان میں آپ کی تدفین کی گئی اور آپ کی تدفین کا عمل آپ کے پوتے حضرت مولانا محمد ابراہیم میاں صاحب اور مولانا اسماعیل صاحب اور مولانا اسحاق صاحب اور دیگر اعزاء اور خدام کے ذریعے انجام پایا اور حضرت شیخ کی وصیت کے مطابق آپ کے پورے جسم کارخ قبر کے شرقی دیوار کے سہارے قبلہ روکر دیا گیا اور یہی شرعی حکم اور سنت ہے صرف چہرے کا قبلہ رخ کرنا کافی نہیں سب سے پہلے تین لپٹ مٹی حضرت کے صاحبزادے نے ڈالی پھر بندہ نے یہ سعادت حاصل کی اور پھر دیگر حضرات نے۔

سورہ بقرۃ کے اول اور آخری رکوع حضرت کے پوتے حضرت مولانا محمد ابراہیم میاں اور مولانا اسماعیل صاحب نے تلاوت کیے اور آخری دعا کروانے کا حکم بندہ کو ہوا سب نے قبلہ رو ہو کر دعا کی تقریباً ساڑھے دس بجے تدفین مکمل ہوئی اور قبرستان کو قبر کی زیارت کے لیے عام و خاص کے لیے کھول دیا گیا۔

رحمۃ اللہ رحمۃ واسیۃ (آمین)

بہت روئیں گے کر کے یاد اہل میکدہ مجھ کو

شراب درد دل پی کر ہمارے جام وینا سے

(حضرت مولانا شاہ حکیم محمد اختر صاحب رحمۃ اللہ علیہ)

وفات کے بعد مبشرات منامیہ

حضرت پیر کو حضرت والاً کی تدفین کے بعد احتقر نے خواب دیکھا جس میں ایک آواز آئی لیکن بولنے والا نظر نہیں آیا الفاظ یہ تھے

”میں نے اپنی آنکھوں سے دیکھا کہ حضور اکرم ﷺ شیخ العرب و الجم عارف باللہ حضرت مولانا شاہ حکیم محمد اختر صاحبؒ کا ہاتھ کپڑا کر قبر سے جنتِ اربعین لے گئے اور فرمایا کہ تم میرے ہمسائے میں رہو، اس کے بعد میری آنکھ کھل گئی۔ (فضل رباني) جس رات حضرت والارحمۃ اللہ علیہ کا انتقال ہوا س کی دوسری رات جب میں خانقاہ میں موجود خواب دیکھا کہ خانقاہ میں سب احباب رور ہے ہوتے ہیں حضرت مولانا مظہر میاں صاحب دامت برکاتہم سب کی طرف دیکھتے ہوئے آگے بڑھتے ہیں اور حضرت والاً کے ہاتھ کو کپڑا کرنیں دیکھتے ہیں اور پھر سینے پر سر رکھتے ہیں اور روپڑتے ہیں حضرت مولانا مظہر میاں صاحب دامت برکاتہم کو روتا دیکھ کر سب مزید رونا شروع ہوجاتے ہیں اتنے میں دیکھتا ہوں کہ حضرت والاً کو کرسی پر تشریف رکھتے ہیں حضرت والاً کا چہرہ بہت روشن ہوتا ہے اور سفید کرتا جو بہت چک رہا ہوتا ہے زیب تن فرمایا ہوا ہوتا ہے نیلے رنگ کی تہبند پہنی ہوتی ہے مسکراتے ہوئے کھڑے ہوجاتے ہیں اور بہت شان سے اور اطمینان سے چلتے ہوئے حضرت مولانا مظہر میاں صاحب دامت برکاتہم جن کی پشت حضرت والاً کی طرف ہوتی ہے حضرت والاً اپنا سیدھا ہاتھ حضرت مولانا مظہر میاں صاحب دامت برکاتہم کی کمرپر رکھتے ہوئے اور اس پر شفقت سے ہاتھ پھیرتے ہوئے فرماتے ہیں ”ارے روتے کیوں ہو میں تمہارے پاس ہی تو ہوں مت رو بس صبر کرو میرے بیٹے صبر کرو“ اور حضرت والاً اسی طرح کھڑے ہوئے سب کی طرف مسکرا کر دیکھتے ہیں اور حضرت مولانا مظہر میاں صاحب دامت برکاتہم کی کمرپر ہاتھ پھیرتے رہتے ہیں اور مسکراتے رہتے ہیں۔ (فؤاد عالم)

سند الشيخ للجامع الصحيح للبخاري

﴿بِسْمِ اللَّهِ الرَّحْمَنِ الرَّحِيمِ﴾

﴿اللَّهُمَّ صَلِّ عَلَى مُحَمَّدٍ النَّبِيِّ الْأَمِّيِّ وَعَلَى آلِهِ وَسَلِّمْ تَسْلِيْمًا﴾ يقول العبد الفقير جليل احمد بن نياز محمد ختنى تركستانى قال الشيخ الكبير المصلح العظيم عارف بالله الشاه مولانا حكيم محمد اختر قال حدثنا الشيخ مولانا عبدالغنى بهولبورى قال حدثنا الشيخ مولانا عبدالماجد جونبورى قالا حدثنا الشيخ شيخ الإسلام رشيد أحمد الجنجوهي قال حدثنا الشيخ الشاه عبدالغنى المجددى قال حدثنا الشيخ الشاه محمد اسحاق الدهلوى قال حدثنا الشيخ عبدالعزيز المحدث الدهلوى قال حدثنا امام التفسير والحديث الشاه ولی اللہ المحدث الدهلوی قال اخبرنا الشيخ محمد بن ابراهيم الكردى المدنى قال اخبرنا والدى الشيخ ابراهيم الكردى قال قراءت على

الشيخ احمد القشاشي قال اخبرنا احمد بن عبد القدس الشناوى قال اخبرنا الشيخ محمد بن احمد بن محمد الرملى عن الشيخ الزكريا بن محمد الانصاري قال قراءت على الشيخ الحافظ احمد العسقلاني عن الشيخ ابراهيم بن احمد التنوخي عن الشيخ احمد بن ابي طالب الحجار عن الشيخ الحسين بن المبارك الزبيدي عن الشيخ ابى الوقت عبدالاول بن عيسى السجزي الهروى عن الشيخ عبد الرحمن الداؤدى عن الشيخ محمد عبدالله بن احمد السرخسى عن الشيخ محمد ابن يوسف الفربى عن امير المؤمنين فى الحديث ابى عبدالله محمد بن اسماعيل بن ابراهيم البخارى رضى الله عنه و عنهم اجمعين.

شجرہ سلسلہ چشتیہ

- 1- ﴿جیب خدا سید الانبیاء راس الاقتباء امام الاولیاء حضرت محمد مصطفیٰ ﷺ﴾
- 2- ﴿شیر خدا حضرت سیدنا علی المرتضیٰ رضی اللہ تعالیٰ عنہ و کرم اللہ وجہہ﴾
- 3- ﴿شاہ حسن بصریؑ﴾ 4- ﴿شاہ عبدالواحد بن زیدؑ﴾ 5- ﴿شاہ فضیل بن عیاضؑ﴾
- 6- ﴿شاہ سلطان ابراء یمین بن ادھمؑ﴾ 7- ﴿شاہ حذیفہؑ﴾ 8- ﴿شاہ نبیرہ بصریؑ﴾
- 9- ﴿شاہ حاجی ممша علوی یوریؑ﴾ 10- ﴿شاہ ابو الحسن شاہؑ﴾
- 11- ﴿شاہ ابو عبداللہؑ﴾ 12- ﴿شاہ ابو محمد چشتیؑ﴾ 13- ﴿شاہ ابو یوسف ناصر الدینؑ﴾
- 14- ﴿شاہ قطب الدین مودودؑ﴾ 15- ﴿شاہ حاجی شریف زندیؑ﴾
- 16- ﴿شاہ عثمان ھروٹیؑ﴾ 17- ﴿شاہ معین الدین سحریؑ﴾ 18-
- ﴿شاہ قطب الدین سختیار کاکیؑ﴾ 19- ﴿شاہ فرید الدین گنگھ شکرؑ﴾
- ﴿شاہ علی احمد صابر کلیریؑ﴾ 21- ﴿شاہ شمس الدین ترکؑ﴾
- 22- ﴿شاہ جلال الدین کبیر الاولیائیؑ﴾ 23- ﴿شاہ عبدالحق ردو لویؑ﴾ 24-
- ﴿شاہ عارفؑ﴾ 25- ﴿شاہ محمدؑ﴾ 26- ﴿شاہ عبدالقدوس گنگوہیؑ﴾
- 27- ﴿شاہ جلال الدین تھاںیسریؑ﴾ 28- ﴿شاہ نظام الدین لٹھیؑ﴾ 29-
- ﴿شاہ ابو سعیدؑ﴾ 30- ﴿شاہ محبت اللہ آبادیؑ﴾
- 31- ﴿شاہ محمدؑ﴾ 32- ﴿شاہ عضد الدینؑ﴾ 33- ﴿شاہ عبد الہادیؑ﴾
- 34- ﴿شاہ عبدالباریؑ﴾ 35- ﴿شاہ حاجی عبدالرحیم ولاۃؑ﴾
- 36- ﴿شاہ میاں جی نور محمدؑ﴾ 37- ﴿سید الطائفہ حضرت مولانا شاہ امداد اللہ مہاجر کیؑ﴾
- 38- ﴿حکیم الامت مجددت مولانا شاہ اشرف علی تھانویؑ﴾
- 39- ﴿حضرت مولانا شاہ عبدالغنی پھولپوریؑ﴾ 40- ﴿حضرت مولانا شاہ ابرار لمحیؑ﴾
- 41- ﴿عارف باللہ مولانا شاہ حکیم محمد اختر صاحبؑ﴾
- 42- ﴿احقر جلیل احمد انون غنی عنہ﴾

شجرہ سلسلہ نقشبندیہ

- 1- ﴿حبیب خدا سید الانبیاء راس الاقیاء امام الاولیاء حضرت محمد مصطفیٰ ﷺ﴾
- 2- ﴿حضرت ابو بکر صدیقؓ﴾ 3- ﴿حضرت سلمان فارسیؓ﴾
- 4- ﴿حضرت امام قاسمؑ﴾ 5- ﴿حضرت امام جعفر صادقؑ﴾
- 6- ﴿حضرت بایزید بسطامیؓ﴾ 7- ﴿حضرت ابو الحسن خرقانیؓ﴾
- 8- ﴿حضرت خواجہ ابو القاسم گرجاگیؓ﴾ 9- ﴿حضرت ابو علی فارمادیؓ﴾
- 10- ﴿حضرت یوسف الحمد ائمۃؓ﴾ 11- ﴿حضرت ابو الفاظن غجدوائیؓ﴾
- 12- ﴿حضرت محمد عارف رویگریؓ﴾ 13- ﴿حضرت محمد نجف خوییؓ﴾
- 14- ﴿حضرت عزیزان علی رامیتیؓ﴾ 15- ﴿حضرت محمد بابا سماسیؓ﴾
- 16- ﴿حضرت سید عامر کلالؓ﴾ 17- ﴿حضرت خواجہ بہاوالدین نقشبندیؓ﴾
- 18- ﴿حضرت علاء الدین عطارؓ﴾ 19- ﴿حضرت یعقوب چرخیؓ﴾
- 20- ﴿حضرت خواجہ عبید اللہ احرارؓ﴾ 21- ﴿حضرت محمد زادہؓ﴾
- 22- ﴿حضرت خواجہ درولشیش محمدؓ﴾ 23- ﴿حضرت محمد والٹ امکنیؓ﴾
- 24- ﴿حضرت خواجہ باقی باللہؓ﴾ 25- ﴿حضرت مجدد الف ثانیؓ﴾
- 26- ﴿حضرت خواجہ محمد مصوصم سر ہندیؓ﴾ 27- ﴿حضرت خواجہ محمد نقشبندؓ﴾
- 28- ﴿حضرت خواجہ محمد زیرؓ﴾ 29- ﴿حضرت خواجہ ضیاء اللہ کشميریؓ﴾
- 30- ﴿حضرت خواجہ شاہ محمد آفاق دہلویؓ﴾
- 31- ﴿مجد وقت حضرت مولانا شاہ فضل الرحمن گنج مراد آبادیؓ﴾
- 32- ﴿مولانا سید پدر علی شاہؓ﴾ 33- ﴿مولانا شاہ محمد احمد پرتا گردھیؓ﴾
- 34- ﴿عارف باللہ مولانا شاہ حکیم محمد اختر صاحبؓ﴾
- 35- ﴿احقر حلیل احمد اخون عفی عنہؓ﴾

اوراد و معمولات

۱۔ ترجمہ حدیث: ﴿حضرت عبد اللہ ابن خبیبؓ سے روایت ہے فرماتے ہیں کہ ایک رات جب بارش ہو رہی تھی اور سخت اندر ہمرا تھا، ہم رسول اکرم صلی اللہ علیہ وسلم کو تلاش کرتے ہوئے نکلے پس، ہم نے آپ صلی اللہ علیہ وسلم کو پالیا آپ صلی اللہ علیہ وسلم نے فرمایا کہ کہو میں نے عرض کیا کیا کہو؟ آپ صلی اللہ علیہ وسلم نے فرمایا کہ قل هو الله احد، قل اعوْذُ بِرَبِّ الْفَلَقِ اور قل اعوْذُ بِرَبِّ النَّاسِ صَلَّى اللہُ عَلَيْهِ وَاٰلِہٖہ وَسَلَّمَ تین مرتبہ پڑھ لیا کریے تھے ہر چیز کے لیے کافی ہو جائے گی﴾۔ (مشکوہ شریف)

سورۃ اخلاص تین مرتبہ

بسم الله الرحمن الرحيم
 قُلْ هُوَ اللَّهُ أَحَدٌ
 اللَّهُ الصَّمَدُ
 لَمْ يَلِدْ
 وَلَمْ يُوْلَدْ
 وَلَمْ يَكُنْ لَّهٗ كُفُواً أَحَدٌ

سورۃ فلق تین مرتبہ

بسم الله الرحمن الرحيم
 قُلْ أَعُوذُ بِرَبِّ الْفَلَقِ
 مِنْ شَرِّ مَا خَلَقَ
 وَمِنْ شَرِّ
 غَاسِقٍ إِذَا وَقَبَ
 وَمِنْ شَرِّ النَّفَّاثَاتِ
 فِي الْعُقَدِ
 وَمِنْ شَرِّ حَاسِدٍ إِذَا حَسَدَ

سورۃ الناس تین مرتبہ

بسم الله الرحمن الرحيم
 قُلْ أَعُوذُ بِرَبِّ النَّاسِ
 مَلِكِ النَّاسِ
 إِلَهِ

النَّاسُ مِنْ شَرِّ الْوُسُوسِ الْخَنَّاسِ ☆ الَّذِي
يُوَسُوسُ فِي صُدُورِ النَّاسِ ☆ مِنَ الْجِنَّةِ
وَالنَّاسُ ☆

۲۔ ترجمہ حدیث۔ حضرت ابو درداءؓ سے روایت ہے کہ فرمایا جناب رسول اکرم ﷺ نے کہ جو شخص صح شام سات مرتبہ یہ کلمات پڑھ لے تو اللہ تعالیٰ اس کے دنیا اور آخرت کے ہر غم کے لیے کافی ہو جائیں گے۔ (روح المعانی)
 ﴿خُسْبِيَ اللَّهُ لَا إِلَهَ إِلَّا هُوَ طَغَلِيْهِ تَوَكَّلْتُ وَهُوَ رَبُّ الْعَرْشِ
 الْعَظِيْمِ﴾ (سات مرتبہ)

(ترجمہ) میرے لیے اللہ تعالیٰ کافی ہے جس کے سوا کوئی معبدو ہونے کے لائق نہیں اس پر میں نے بھروسہ کیا اور وہ عرش عظیم کا مالک ہے۔

۳۔ ترجمہ حدیث۔ حضرت مقل عبدیارؓ سے روایت ہے کہ جناب نبی کریم ﷺ نے فرمایا کہ جو شخص صح کوتین مرتبہ ﴿أَعُوذُ بِاللَّهِ السَّمِيعِ
 الْعَلِيمِ مِنَ الشَّيْطَنِ الرَّجِيمِ﴾ پھر سورۃ حشر کی آخری تین آیات ایک بار پڑھ تو اللہ تعالیٰ اس پر ستر ہزار فرشتے مقرر کر دیتے ہیں جو شام تک اس کے لیے استغفار کرتے رہتے ہیں اور اگر اس دن اسے موت آگئی تو وہ شہید مرے گا اور شام کو پڑھے تو اس کو بھی یہی درجہ حاصل ہو گا یعنی ستر ہزار فرشتے صح تک اس کے لیے استغفار کرتے رہتے ہیں گے اور اس رات میں مر گیا تو شہید مرے گا۔ (مکوہ شریف) پہلے
 ﴿أَعُوذُ بِاللَّهِ السَّمِيعِ الْعَلِيمِ مِنَ الشَّيْطَنِ الرَّجِيمِ﴾
 تین مرتبہ پڑھے پھر سورۃ حشر کی آخری تین آیات ایک بار پڑھے۔
 هُوَ اللَّهُ الَّذِي لَا إِلَهَ إِلَّا هُوَ هُوَ الْعَلِيمُ
 وَالشَّهَادَةِ هُوَ الرَّحْمَنُ الرَّحِيمُ هُوَ اللَّهُ

اللَّذِي لَا إِلَهَ إِلَّا هُوَ، الْمَلِكُ الْقُدُّوسُ
 السَّلَامُ الْمُؤْمِنُ الْمُهَمِّمُ الْعَزِيزُ
 الْجَبَارُ الْمُتَكَبِّرُ سُبْحَنَ
 اللَّهِ عَمَّا يُشَرِّكُونَ☆ هُوَ اللَّهُ الْخَالِقُ الْبَارِئُ
 الْمُصَوِّرُ لَهُ الْأَسْمَاءُ الْحُسْنَى، يُسَبِّحُ لَهُ مَا
 فِي السَّمَاوَاتِ وَالْأَرْضِ، وَهُوَ الْعَزِيزُ
 الْحَكِيمُ

صلوة تنجينا

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ
 عَلَى الْآلِ سَيِّدِنَا وَمَوْلَانَا مُحَمَّدٍ صَلَوةً
 تُنْجِيْنَا بِهَا مِنْ جَمِيعِ الْأَهْوَالِ وَالْأَفَاتِ
 وَتَقْضِيْنَا بِهَا جَمِيعَ الْحَاجَاتِ وَ
 تُطْهِرُنَا بِهَا مِنْ جَمِيعِ السَّيِّئَاتِ وَتَرْفَعُنَا
 بِهَا عِنْدَكَ أَعْلَى الدَّرَجَاتِ وَتُبَلِّغُنَا بِهَا
 أَقْصَى الْغَاییَاتِ مِنْ جَمِيعِ الْخَیْرَاتِ فِی
 الْحَیَاةِ وَبَعْدَ الْمَمَاتِ إِنَّكَ عَلَى كُلِّ
 شَيْءٍ قَدِيرٌ.

اس درود شریف کی برکات بے شمار ہیں اور ہر طرح کی وباوں اور بیماریوں سے
 حفاظت ہوتی ہے اور قلب کو عجیب و غریبطمینان حاصل ہوتا ہے بزرگوں کے
 مجربات میں سے ہے۔

سحر سے حفاظت

فَلَمَّا أَلْقُوا قَالَ مُوسَى مَا جِئْتُم بِهِ السِّحْرُ إِنَّ
 اللَّهَ سَيِّدُ الْأَنْوَارِ إِنَّ اللَّهَ لَا يُصْلِحُ عَمَلَ
 الْمُفْسِدِينَ ☆ وَيُحَقِّقُ اللَّهُ الْحَقَّ بِكُلِّ مِنْهُ وَلَوْ
 كَرِهُ الْمُجْرِمُونَ (سورة بیونس آیت ۸۱-۸۲)

سوہ قضاۓ اور جہد البلاء سے حفاظت کی دعا

ترجمہ حدیث: حضور اکرم ﷺ نے ارشاد فرمایا۔ لوگو! پناہ مانگو سخت ابتلاء سے
اور بدختی کے پکڑ لینے سے اور ہر اس قضاۓ سے جو تمہارے لیے مضر ہو اور دشمنوں کے
طعن و تشنیع سے (مرقات جلد ۵ صفحہ ۲۲۲)

اللَّهُمَّ إِنِّي أَعُوذُ بِكَ مِنْ جَهَدِ الْبَلَاءِ وَذَرْكِ
 الشَّقَاءِ وَسُوءِ الْقَضَاءِ وَشَمَائِةِ الْأَخْذَاءِ

(دعائیات بار پڑھے)

سید الاستغفار

حضرت شداد بن اویسؓ نے روایت ہے کہ رسول اللہ ﷺ نے فرمایا کہ سید الاستغفار یعنی سب سے اعلیٰ استغفار یہ ہے کہ بنده اللہ تعالیٰ کے حضور میں یوں عرض کرے

اللَّهُمَّ أَنْتَ رَبِّي لَا إِلَهَ إِلَّا أَنْتَ، خَلَقْتَنِي وَأَنَا
 عَبْدُكَ، وَأَنَا عَلَى عَهْدِكَ وَوَعْدِكَ
 مَاسْتَطْعُثُ، وَأَغْوُذُكَ مِنْ شَرِّ
 مَا صَنَعْتُ، أَبُوءُ لَكَ بِنِعْمَتِكَ عَلَيَّ، وَأَبُوءُ
 بِذَنْبِنِي، فَاغْفِرْ لِي، فَإِنَّهُ لَا يَغْفِرُ الذُّنُوبَ إِلَّا أَنْتَ.

ایک جامع دعا

ایکی جامع دعا جس میں ۲۳ سالہ ادیعہ رسول اللہ ﷺ موجود ہیں

اللَّهُمَّ أَسْأَلُكَ مِنْ خَيْرٍ مَا سَأَلَكَ مِنْهُ
نَبِيُّكَ مُحَمَّدَ عَلَيْهِ وَنَعْوَذُ بِكَ مِنْ شَرِّ مَا
اسْتَعَاذُكَ مِنْهُ نَبِيُّكَ مُحَمَّدَ عَلَيْهِ وَأَنْتَ
الْمُسْتَعَانُ وَعَلَيْكَ الْبَلَاغُ وَلَا حَوْلَ وَلَا

فُوْةً إِلَّا بِاللَّهِ

معمولات برائے سالکین

1۔ لا إِلَهَ إِلَّا اللَّهُ أَيْكَ سُوبَار---يَا---تِينَ سُوبَار---يَا---پانچ سُوبَار

طریقہ ذکر۔ لـ الـ اللـہ پـ ہـکـاـدـھـیـاـن کـرـیـں کـمـیرـی لـ الـ اللـہ عـرـش عـظـمـتـکـ
پـنـجـگـئـی ہـے اور الـ اللـہ پـ سـوـچـیـں کـرـالـلـہ تـعـالـیـ کـا نـورـمـیرـے دـل مـیـں دـاخـل ہـوـرـہـاـہـے نـورـکـا
ایـکـ سـتوـنـ عـرـش سـے مـیرـے دـل تـک لـگـا ہـوـا ہـے جـس سـے نـورـآـرـہـا ہـے (ہـکـاـدـھـیـاـن
کـافـی ہـے) مـشـکـوـٹـہـ شـرـیـفـ کـی حـدـیـثـ ہـے کـہ ﴿لـا إـلـهـ إـلـا اللـہـ لـیـسـ لـهـ حـجـابـ
دـوـنـ اللـہـ﴾ تـرـجـمـہـ: لـا إـلـهـ إـلـا اللـہـ اور اللـہـ تـعـالـیـ مـیـں کـوـئـیـ حـجـابـ اور پـرـدـہـ نـہـیـںـ ہـے۔

2۔ اللـہـ اللـہـ - اـیـکـ سـوـبار---يـا---تـینـ سـوـبار---يـا---پـانـچـ سـوـبار
پـہـلـہـ اللـہـ پـرـ جـلـ جـلـالـہـ کـہـنـاـوـاجـبـ ہـے۔

طریقہ ذکر۔ یـہـ سـوـچـیـں کـرـاـیـکـ زـبـانـ منـہـ مـیـںـ ہـے اـوـ رـاـیـکـ زـبـانـ دـلـ مـیـںـ
ہـے زـبـانـ اـوـ دـلـ دـوـنـوـںـ سـے بـیـکـ وقت اللـہـ تـکـلـ رـہـاـہـے (ہـکـاـدـھـیـاـنـ کـافـی~ ہـے) دـمـاغـ
پـرـزـوـرـنـہـڈـاـلـیـںـ۔

3== استغفار۔ ایک سوار---یا--- تین سوار---یا--- پانچ سوار

4== درود شریف۔ ایک سوار---یا--- تین سوار---یا--- پانچ سوار

طریقہ درود شریف۔ درود شریف پڑھتے ہوئے یہ سوچیں کہ میں روضہ مبارک ﷺ کے سامنے ہوں اور روضہ مبارک ﷺ پر رحمت کی بارش ہو رہی ہے جس کے چھینٹے مجھ پر بھی پڑ رہے ہیں۔

یہ مختصر درود شریف بھی پڑھ سکتے ہیں۔ ﴿صَلَّى اللَّهُ عَلَى النَّبِيِّ الْأَمِّ﴾

5== ﴿تلاوت قرآن مجید﴾

6== ﴿مناجات مقبول ایک منزل روزانہ﴾

7== ﴿بہشتی زیور کا ساتواں حصہ یا حضرت حکیم محمد اختر دامت برکاتہم کی تصنیف ☆ روح کی بیماریاں اور ان کا علاج ☆ کا مطالعہ کریں﴾۔

معمولات برائے خواتین

1۔ ”سبحان اللہ“ تین سوار ۲۔ ”لَا إِلَهَ إِلَّا اللَّهُ“ ایک سوار ۳۔ ”استغفار“ ایک سوار ۴۔ ”درواد شریف“ ایک سوار ۵۔ تلاوت قرآن شریف ۶۔ ”مناجات مقبول“ ایک منزل روزانہ کے۔ بہشتی زیور کا ساتواں حصہ یا حضرت حکیم محمد اختر دامت برکاتہم کی تصنیف ☆ روح کی بیماریاں اور ان کا علاج ☆ کا مطالعہ کریں۔

نوٹ: تحمل سے زیادہ وظائف پڑھنا سخت مضر ہے لہذا جب تکاول محسوس ہو فوراً وظیفہ بند کر دیں اور جس قدر آسانی سے وظیفہ پڑھ سکیں اتنا ہی کافی ہے اور چھ گھنٹے سونا (دن، رات میں ملاکر) ضروری ہے نیند کم آئے تو فوراً طبیب سے رجوع کریں اور وظیفہ ملتوی کریں ورنہ خشکی بڑھ جائے گی۔

مفوظات

طبیعت کا بندہ اور اللہ تعالیٰ کا بندہ

ارشاد فرمایا کہ جب حسینوں کی شکل بگز جاتی ہے تو پھر کیوں جاں ثاری اور وفاداری نہیں کرتے، پھر کیوں بھاگتے ہو جب چمک دمک تھی تو دیکھ رہا تھا اور جب چمک دمک ختم ہو گئی تو اب بغلیں جھانک رہا ہے معلوم ہوا کہ یہ طبیعت کا بندہ ہے اللہ تعالیٰ کا بندہ نہیں ہے اللہ تعالیٰ کا سچا بندہ وہ ہے کہ طبیعت لاکھ چاہے کہ اس کو دیکھ لواہر وہ پھر یہی کہے کہ ۔

نہ دیکھیں گے نہ دیکھیں گے انہیں ہرگز نہ دیکھیں گے
کہ جن کو دیکھنے سے رب میرا ناراض ہوتا ہے

نظر کی حفاظت

ارشاد فرمایا کہ نظر کی حفاظت کرو اللہ تعالیٰ کا ارشاد ہے قُلْ لِلّٰهِ مُؤْمِنُونَ يَغْضُلُ
مِنْ أَبْصَارِهِمْ (سورۃ نور آیت ۳۰ پ ۱۸) اے نبی ﷺ کہہ دیجئے ایمان والوں سے کہ اپنی نظروں کو نیچار کھیں الہذا گناہ سے بچنے میں پوری ہمت سے کام لو۔ گناہ سے بچنے کی طاقت اور ہمت اگر خدا نہ دیتا تو واللہ مسجد میں قسم کھا کر کہہ رہا ہوں کہ اللہ تعالیٰ تقویٰ فرض ہی نہ کرتا اگر انسان اپنی نظر کی حفاظت پر قادر نہ ہوتا تو اللہ تعالیٰ بھی بھی نظر بچانے کا حکم نہ فرماتے کیونکہ اللہ تعالیٰ ظالم نہیں ہیں آنکھوں پر یہ پلکوں کا پردہ اسی لئے دیا ہے کہ جہاں کہیں ایسی شکل آئے فوراً یہ پردہ پلکوں کا آنکھوں پر ڈالو
نفس کا ایک کید

ارشاد فرمایا کہ یہ عنوان نفس و شیطان کا ایک کید ہے کہ آدمی یوں کہتا ہے کہ اے

اللہ تعالیٰ آج مجھ سے بڑی نالائقیاں ہو گئیں بڑی خطا کیں ہو گئیں حالانکہ خطا ہوئی نہیں ہے تم نے کی ہے اس عنوان میں چالاکی ہے کہ اللہ میاں ہم نے خطا کی نہیں ہم سے خطا ہو گئی لہذا یوں کہنا چاہئے کہ اے اللہ تعالیٰ نالائقی ہوئی نہیں ہم نے نالائقی کی ہے نالائقی ہوتی نہیں ہے کی جاتی ہے اس لئے میری خود کردہ نالائقیوں کو، خطاؤں کو، گناہوں کو آپ معاف فرماد تھے۔

مدت صحبت با شیخ

حضرت شیخ نے صحبت کے بارے میں حضرت شاہ اشرف علی تھانویؒ کا ملفوظ بیان فرمایا کہ صحبت اس وقت مفید ہوتی ہے جب ایک خاص مدت تک ہوا اور مسلسل ہو اور وہ چالیس دن ہے جس طرح مرغی اکیس دن تک مسلسل اپنے انڈوں کو سیتی ہے تب جا کر انڈوں میں حیات پیدا ہوتی ہے پھر مرغی کو انڈے توڑنے نہیں پڑتے بچ خود توڑ کر باہر آ جاتے ہیں اسی طرح انسان جب چالیس دن تک مسلسل کسی اللہ والے کے پاس رہے تو حیات ایمانی پیدا ہوگی اور وہ انسان نفس کے خول سے خود باہر آ جاتا ہے اور گناہوں کی زنجیروں کو خود توڑ دیتا ہے

تقویٰ کے معنی

ارشاد فرمایا کہ تقویٰ کس چیز کا نام ہے؟ گناہ کا تقاضا ہو جی چاہے کہ حسینوں کو خوب دیکھ لوں اور ان سے خوب باتیں کروں لیکن دل کے چاہئے پر عمل نہ کر کے غم اٹھا لے، زخمِ حرمت کھالے، خون تھنا کر لے، اس کا نام تقویٰ ہے۔ تقویٰ کے معنی لوگ یہ سمجھتے ہیں کہ دل میں گناہ کا خیال بھی نہ آئے۔ تقویٰ کہا جاتا ہے کف انسُن الہواء یعنی نفس کو خواہشات نفسانی سے روکنا۔ اگر دل میں خواہشات ہی پیدا نہیں ہوں گی تو کس چیز کو روکو گے۔ جب دل ہی نہ چاہے گا تو کیا خاک تقویٰ ہو گا اور پھر مجاہدہ ہی کہاں رہا تقویٰ اس کا نام ہے جس پر ابھی ابھی یہ شعر ہوا ہے کہ ۔

دل چاہتا ہے حسن کو میں جھوم کے چوموں
پر خوف خدا سے نہیں چوموں گا میں ہرگز

احساس ندامت

ارشاد فرمایا کہ نجات کا کوئی راستہ نہیں سوائے اس کے کہ اپنی زندگی کی ہر سانس کو
بھرمانہ سمجھتے ہوئے دربار اللہ میں معترفانہ، مستغفرانہ، نادمانہ تابانہ آؤ اور ناجیانہ اور
فائزانہ جاؤ۔

عاشقِ مولیٰ اور عاشقِ لیلیٰ میں فرق

فرمایا کہ عاشقِ لیلیٰ کے جوتے پڑتے ہیں اور عاشقِ مولیٰ کے جوتے اٹھائے
جاتے ہیں۔ کتنا بڑا فرق ہے۔

غیر اللہ کے ساتھ اللہ تعالیٰ نہیں مل سکتا

ارشاد فرمایا کہ جس کے دل میں مرنے والوں کی لاشیں پڑی ہوئی ہیں، یعنی
مرنے والوں کا عشق اور مرنے والوں کی محبت کی گندگی ہے اس دل میں اللہ تعالیٰ کیسے
آئیں گے۔ اگر کسی کمرہ میں مردہ لاشیں پڑی ہوں آپ اس کمرہ میں مہمان ہونا
پسند کریں گے؟ تم تو معمولی لطافت رکھتے ہو عبد الطیف ہو کہ اس کمرہ میں نہیں رہ سکتے
جہاں کوئی مردہ لیٹا ہے۔ اللہ تعالیٰ کی ذات تو حقیقی طیف ہے وہ کسی ایسے دل کو کیسے اپنا
گھر بناسکتے ہیں جو مردوں کا گھر ہے، مردوں کی محبت جس میں گھسی ہوئی ہے۔

قربِ حق کی لذت غیر محدود

ارشاد فرمایا کہ اللہ تعالیٰ کے نام کی غیر محدود عظمتوں کو اور غیر محدود لذتوں کو
ہماری محدود لغت کیسے بیان کر سکتی ہے۔ لغت کچھ دیر تو ساتھ دیتی ہے اس کے بعد
الفاظ ہاتھ جوڑ لیتے ہیں کہ اس کے آگے بیان سے ہم قاصر ہیں جس طرح سدرۃ النبی
پر جبریل علیہ السلام نے عرض کیا تھا کہ اس کے بعد اگر ایک بال برابر بھی آگے جاؤں

گا تو جل جاؤں گا۔ جب یہ مقام آتا ہے کہ اللہ تعالیٰ کی محبت اور اللہ تعالیٰ کے نام کی عظمت اور اللہ تعالیٰ کے نام کی لذت کو الفاظ و لغت بیان کرنے سے قاصر اور مجبور ہو جاتے ہیں اس وقت اختر آہ وزاری اشکنباری اور گریہ زاری کرنے لگتا ہے کہ اے اللہ تعالیٰ الفاظ تو قاصر ہو گئے آپ اپنے نام کی لذت و حلاوت ہمارے دلوں میں ڈال دیجئے پھر کسی الفاظ و لغت کی ضرورت نہ ہوگی۔

سایہ مرشد نعمت عظیمی ہے

ارشاد فرمایا کہ میرے شیخ حضرت مولانا شاہ ابرار الحسین جب کراچی سے ہر دوئی تشریف لے جانے لگے اس وقت میں نے حضرت والا کو یہ شعر سنایا۔

شیخ رخصت ہوا گلے مل کے

شامیانے اجز گئے دل کے

حضرت والا خوش ہو گئے اور احقر کو تہائی میں بلا کر ایک نعمت دے کر چلے گئے جو میں نہیں بتاؤں گا۔ حضرت میر صاحب نے عرض کیا کہ اگر حضرت والا بتا دیں تو ہم لوگوں کو فائدہ پہنچ جائے گا تو حضرت شیخ نے فرمایا کہ حضرت والا نے میرے اسفار پر پابندی لگادی تھی وہ بحال فرمادی اور پابندی لگانا بھی شیخ کی شفقت ہے۔ حضرت والا نے دیکھا کہ میرے خلیفہ کو ساری دنیا میں بلا یا جارہا ہے ایسا نہ ہو کہ اس کے دل میں عجب پیدا ہو جائے۔ شیخ کی شفقت کبھی گوار نہیں کرتی کہ میرا مرید ہلاک ہو جائے اسی لیے کبھی ڈانت ڈپٹ کرتا ہے اور کبھی تحریر و تقریر پر پابندی لگادیتا ہے۔ لیکن یہ شعر نہ کر حضرت والا کو یقین ہو گیا کہ جو شیخ کا عاشق ہوتا ہے اس کو اللہ تعالیٰ ضائع نہیں کرتا۔ ضائع وہی لوگ ہوئے جن کے سر پر کوئی بڑا نہیں تھا۔ جس کار پر کسی کا پاؤں نہ ہو یعنی کار کا کوئی ڈرائیور نہ ہو وہ جہاں تک سیدھا راستہ ہو گا جائے گی۔ لیکن جہاں موڑ آئے گا وہیں نکلا جائے گی۔ جن کی گردن پر کسی شیخ کا پاؤں نہیں تھا وہ کچھ

دور تک تو صحیح چلے لیکن کہیں جاہ کے کہیں باہ کے موڑ پر تصادم کر بیٹھے اور پاش پاش ہو گئے۔ خود بھی تباہ ہوئے اور جو ان کے ساتھ تھے وہ بھی تباہ ہوئے۔ جاہ اور باہ کے موڑوں پر شیخ ہی مرید کو سنبھالتا ہے۔ (ماخوذ از انعامات ربانی)

تقویٰ کے دو فائدے

ارشاد فرمایا کہ تقویٰ کے دو فائدے ہیں۔

۱۔ تقویٰ ہی سے ولایت ملتی ہے جس کا طریقہ وَكُونُوا مَعَ الصَّادِقِينَ (سورۃ توبہ آیت ۱۹)

یعنی اہل تقویٰ کی صحبت ہے۔

۲۔ تقویٰ کی برکت سے پورے عالم میں چین سے رہے گا۔

ولی اللہ بنے کے پانچ نسخے

حضرت شیخ نے علماء کو خطاب کرتے ہوئے آخر میں فرمایا کہ میری پوری زندگی کا نجوڑ ہے کہ پانچ کام کرو ولی اللہ بن جاؤ گے اور فرمایا کہ میں نے علماء کیلئے ان پانچ کاموں کا وزن بھی باب مفافعہ پر رکھا ہے۔

۱۔ اہل اللہ کی مصاحبت ۲۔ ذکر اللہ پر مداومت ۳۔ گناہوں سے محافظت

۴۔ اسباب گناہ سے مباعدت ۵۔ سنقاوں پر موازنہ

نفس کا تیل

ارشاد فرمایا کہ میں نے ایک شخص سے پوچھا کیا کام کرتے ہو؟ اس نے کہا میں تیل نکالتا ہوں سرسوں کا تیل، بادام کا تیل، تلی کا تیل، چنپلی کا تیل وغیرہ نکالتا ہوں۔ میں نے کہا کبھی نفس کا تیل بھی نکالا ہے؟ کہنے لگے یہ تیل کیسے نکلے گا؟ میں نے کہا کہ یہ پیر و مرشد نکالے گا اور جب نفس کا تیل کوئی نکال دیتا ہے اور نفس مٹ جاتا ہے اور گناہوں کی عادت سے توبہ کر لیتا ہے تو اس روغن سے اولیاء اللہ پیدا ہوتے ہیں مگر یہ تیل نکالنے کیلئے اولیاء اللہ کی صحبت کی ضرورت ہوتی ہے یہ کوہو میں نہیں نکلتا۔

بذریعی کی سزا

ارشاد فرمایا کہ ہر گناہ سے دل اللہ تعالیٰ سے تھوڑا سا ہتا ہے مثلاً 45 ڈگری ہے گیا اور پھر توبہ کر کے رخ اللہ تعالیٰ کی طرف درست کر لیا لیکن بذریعی کرنے سے دل کا پورا قبلہ بدلتا ہے، 180 ڈگری کا انحراف ہوتا ہے۔ اللہ تعالیٰ کی طرف پشت اور قلب کا رخ مکمل اس حسین کی طرف ہو جاتا ہے اگر نماز میں ہاتھ باندھ کھڑا ہے اس وقت بھی دل کے سامنے وہ حسین شکل ہی ہوتی ہے اللہ تعالیٰ پناہ میں رکھ۔ اللہ تعالیٰ سے اتنی دوری کسی گناہ سے نہیں ہوتی جتنی بذریعی سے ہوتی ہے۔

اللہ والوں کی صحبت کا اثر

ارشاد فرمایا کہ ہر زمانے میں مشم تبریز اور رومی ہوتے ہیں اور ہر زمانے کا مشم تبریز الگ ہوتا ہے اگر مجنون کو اس زمانے کا کوئی کامل مل جاتا تو اس کے عشق لیلی کو عشق مولیٰ سے تبدیل کر دیتا۔

میراث میں لڑکے کے ڈبل حصہ کی حکمت

ارشاد فرمایا کہ اللہ تعالیٰ نے میراث میں لڑکے کا حصہ لڑکی کی نسبت ڈبل رکھا اور وہ اس لئے کہ لڑکے پر ڈبل ذمہ داری ہوتی ہے ایک اپنی ذات کی اور دوسرے اپنی بیوی بچوں کی ذمہ داری۔ جبکہ لڑکی پر اپنی ذات کی ایک ذمہ داری ہوتی ہے اس کے روٹی کپڑے اور مکان کی ذمہ داری بذمہ شوہر ہے اس لیے اس کا حصہ ایک رکھا گیا۔ بعض علماء نے کہا کہ عمر بھر میراث پڑھائی لیکن یہ نکتہ آج سمجھ میں آیا۔

شیطان کا دھوکہ

ارشاد فرمایا کہ شیطان انسان کو یہ دھوکہ دیتا ہے کہ تمہارا ولی اللہ بننا مشکل ہے لہذا توبہ نہ کرو کیونکہ تمہاری توبہ پھر ٹوٹ جائے گی لہذا ایسی توبہ اور بیعت سے کیا فائدہ تو یاد رکھو کہ توبہ ٹوٹ جانے کے خوف سے توبہ نہ کرنا نادانی ہے کیونکہ اگر ایک لاکھ بار توبہ

ٹوٹ جائے تو ہم گناہ کرتے کرتے تحک سکتے ہیں لیکن اللہ تعالیٰ معاف کرتے کرتے نہیں تحک سکتا تو بہ کہ قبولیت کیلئے اتنا کافی ہے کہ توبہ کرتے وقت توبہ توڑنے کا ارادہ نہ ہو۔

نام لینے کے بہانے

ارشاد فرمایا کہ اسلام پورا محبت کے محور پر ہے دیکھئے کوئی نعمت مل گئی تو کہواحمد اللہ، کوئی اچھی چیز نظر آئی تو ما شاء اللہ، کوئی تجہب کی بات ہوئی تو سبحان اللہ، اور پڑھو تو کہو اللہ اکبر، نیچے اتر و تو کہو سبحان اللہ۔ اللہ تعالیٰ نے ہر وقت اپنا نام لینے کے ہمیں بہانے عطا فرمائے ہیں یہی دلیل ہے کہ اللہ تعالیٰ ہم سے عاشقی چاہتے ہیں جیسے کوئی اپنے پیارے کو ہر وقت پاگلوں کی طرح یاد کرتا ہے تم لوگ بھی ہمیں ہر وقت یاد کرو

اہل اللہ کے ساتھ جڑنے کا نفع

ارشاد فرمایا کہ حضرت مولا نا شاہ اشرف علی تھانویؒ فرماتے ہیں کہ اللہ والوں کی محبت سے اور ان سے جڑے رہنے سے اول تو بہت بڑے ولی اللہ ہو جاؤ گے لیکن اگر نفس کی نالائقی سے کسی سے گناہ نہیں چھوٹتے تو بھی اللہ والوں کو نہ چھوڑو ان کی محبت میں پڑے رہوں کا یہ انعام ملے گا کہ مرتبے وقت اللہ تعالیٰ اپنی مدحیجین گے اور اپنی محبت کو غالب کر کے نفس کو مغلوب کر کے توبہ کی توفیق دے کر ایمان کے ساتھ اٹھائیں گے اگر کاملین میں سے نہ ہوئے تو تائبین میں سے ضرور ہو جاؤ گے اور یہ بھی بہت بڑی نعمت ہے اللہ والوں کی محبت کا یہ ادنیٰ اثر ہے۔

اللہ والوں کی قیمت

ارشاد فرمایا کہ میرے شیخ حضرت مولا نا شاہ عبدالغنیؒ پھولپوری فرماتے تھے کہ ولی اللہ کا جسم تو عام لوگوں کی طرح ہوتا ہے لیکن اس کے دل میں جو محبت الہی کا موتی ہوتا ہے اس کی وجہ سے اس کی قیمت بڑھ جاتی ہے لکڑی کے ایک بکس میں دس بچوں

کے پیشاب پاخانے کے کپڑے رکھے ہیں اور لکڑی کے اسی جیسے بکس میں دس کروڑ کا
موٹی رکھا ہے تو کیا دونوں بکسوں کی قیمت ایک جیسی ہوگی۔ اہل اللہ کے جسم میں ایک
دل ہے جس میں تعلق مع اللہ کا قیمتی موٹی ہوتا ہے اس کی وجہ سے ان کی قیمت بڑھ جاتی
ہے اور وہ اللہ تعالیٰ کے پیارے ہو جاتے ہیں

کام نہ کرنے پر اجرت

ارشاد فرمایا کہ حضرت مولانا شاہ عبدالغیٰ پھولپوری فرماتے تھے کہ کوئی فیکشہ
والا بغیر کام کے اجرت نہیں دیتا لیکن اللہ تعالیٰ فرماتے ہیں کہ کام نہ کرو اور ولی اللہ بن
جاوے یعنی ایسے کام نہ کرو جس سے اللہ تعالیٰ ناراض ہوتے ہوں۔

غلط راستے سے معرفت الہی

حکیم الامت حضرت مولانا شاہ اشرف علی تھانویؒ کو ایک شخص نے لکھا کہ میں
صورتیں (غیر محروم عورتیں اور خوبصورت امرد) دیکھ کر معرفت حاصل کرتا ہوں تو تو
حضرت نے فرمایا وہ معرفت مردود ہے جو نافرمانی کے راستے سے آئے پھر حضرت شیخ
نے ارشاد فرمایا کہ علامہ آلویؒ نے روح الماعنی میں ﴿لی عبادون﴾ کی تفسیر
﴿لیعرفون﴾ فرمائی یعنی عبادت کی تفسیر معرفت سے کی ہے لیکن معرفت کو اللہ تعالیٰ
نے عبادت سے کیوں تعبیر کیا؟ اس لئے کہ وہ معرفت معتبر ہے جو عبادت کے ذریعہ
سے آئے۔

مجالس میں بیٹھنے کے آداب

ارشاد فرمایا کہ مجالس میں جب جگہ ہو تو قریب بیٹھے حضرت مولانا شاہ ابرار الحنفی
صاحبؒ نے فرمایا کہ آگ دور سے نظر آتی ہے لیکن گرمی اسے محسوس ہو گی جو قریب ہو
جو قریب بیٹھے گا اس کو نفع زیادہ ہو گا بدوں ضرورت دینی مجالس میں ٹیک لگا کرنہ بیٹھے
البتہ جو بوڑھے کمزور ہیں وہ سہارا دیوار کا یا تکنیکیہ کا لگا سکتے ہیں۔

حسن کا شکریہ

کسی نے حضرت شیخ سے عرض کیا کہ کل جمعہ میں مولانا جلیل احمد صاحب چودھویں کے چاندگر ہے تھے تو اس پر حضرت نے فرمایا کہ حسن کا شکریہ یہ ہے کہ حسن کو معصیت میں استعمال نہ کرے حضرت نے محبت سے مولانا کو شاہ چاند میاں کا لقب بھی عطا فرمایا۔

سنت توجہ

ارشاد فرمایا میں نے اپنے شیخ حضرت مولانا شاہ عبدالغنی صاحب سے توجہ کی درخواست کی تھی تو انہوں نے فرمایا کہ دعا کرتا ہوں جو طریق سنت ہے اور اسی لئے معروف توجہ سے افضل ہے کیونکہ طریق نبوت ہے اور سنت ہے جو کہ راہ جنت ہے اس لئے دعا کرتا ہوں اس لئے کہ دعا ایک سانس میں خلوق کو خالق سے ملا دیتی ہے اس میں توجہ بھی خود بخود ہو جاتی ہے پھر فرمایا کہ اللہ تعالیٰ کا کرم ہے کہ لوگ چاہ رہے ہیں ورنہ ہم اس کرم کے قابل نہیں بلکہ کرم بھی ان کے کرم کی وجہ سے ہے، شعر ۔

آپ چاہیں ہمیں یہ کرم آپ کا
ورنہ ہم چاہئے کے تو قابل نہیں

محبت شیخ

ارشاد فرمایا کہ حضرت مفتی محمد حسن صاحب امر تسری رحمۃ اللہ علیہ بانی جامعہ اشرفیہ لاہور نے اپنے شیخ حضرت تھانویؒ سے عرض کیا کہ اگر اللہ تعالیٰ فرمائیں کہ جنت میں جاؤ گے یا شیخ کی مجلس میں تو میں آپ کی مجلس کو ترجیح دوں گا تو حضرت تھانویؒ نے فرمایا کہ شیخ کے ساتھ ایسی ہی عقیدت ہونی چاہئے کہ ہمارے پیر کی مجلس جنت سے افضل ہے پھر اس کی شرح فرمائی کہ جنت کا مقابل اشرف علیؒ سے نہیں ہے بلکہ چونکہ شیخ کو اللہ تعالیٰ کے لئے اختیار کیا جاتا ہے تو یہ اللہ تعالیٰ اور جنت کا مقابل ہے

اگر اللہ تعالیٰ بلائے کہ ادھر آؤ اللہ تعالیٰ کا دیدار کرو تو بتاؤ کوئی اس وقت جنت میں
جائے گا یا اللہ تعالیٰ کی طرف دوڑے گا یقیناً اللہ تعالیٰ کی طرف دوڑے گا

اہل محبت کی صحبت

ارشاد فرمایا کہ حضرت حکیم الامت مجدد ملت مولانا شاہ اشرف علی
قہانویؒ فرماتے ہیں کہ جو اللہ تعالیٰ کا عاشق بننا چاہے وہ اہل محبت کے پاس زیادہ رہے
پھر فرمایا کہ اللہ والوں کے پاس سونے والا بھی محروم نہیں ہوتا جس طرح رات کی رانی
کے درخت کے پاس کوئی شخص سو جائے تو نیند میں بھی اس کا داماغِ معطر ہو جاتا ہے
حالانکہ وہ جا گا نہیں تھا تو پھر اللہ والوں کے پاس سونے والا کیسے محروم ہو سکتا ہے۔

دریائے قرب

ارشاد فرمایا کہ مومن کی روحِ مصلحتی ہے اور قربِ الہی کا دریا اس کا مٹھکانہ ہے
مومن کی روح کو جیسی دریائے قرب ہی میں آسکتا ہے اور دریائے قرب سے دور ہو کر
مومن کی روح تڑپتی رہتی ہے میری زندگی کا پہلا شعر یہ ہے ۔

درد فرقت سے مرا دل اس قدر بے تاب ہے
جیسے تپتی ریت میں اک ماہی بے آب ہے

کام چورنوالہ حاضر

ارشاد فرمایا کہ جو لوگ اللہ تعالیٰ کی نعمتیں تو کھاتے ہیں لیکن اس کی فرمانبرداری
نہیں کرتے تو انکا نام ہے ”کام چورنوالہ حاضر“

دل بتاہ اور درد دل

ارشاد فرمایا کہ دل کی حرثوں اور آرزوؤں کا خون کرتے رہو تب درد دل پیدا
ہو گا جب دل کی حرام خوشیوں کو بر باد کرلو گے تو اللہ تعالیٰ ایسے دل کو آباد کرتا ہے جو
دل کی ناجائز بات نہ مانے اور اللہ تعالیٰ کی بات مان لے خدا کے قانون کو نہ توڑے اپنا

دل توڑ لے توٹ لے ہوئے دل کو اللہ تعالیٰ اپنا گھر بنا لیتے ہیں اور اس کے قلب میں
قرب کی وجہی عطا فرماتا ہے جو حاصل خانقاہ ہے ۔
میکدے میں نہ خانقاہ میں ہے
جو تجھی دل تباہ میں ہے
کیونکہ اس کے دل میں اللہ تعالیٰ اپنی تخلیات خاصہ کے ساتھ مجھی ہوتا ہے اس
لنے اس دل شکستہ میں ایسا نشہ ہوتا ہے جو سلاطین عالم نے خواب میں بھی نہیں دیکھا ۔
میر میرے دل شکستہ میں
جام و بینا کی ہے فراوانی
ہزار خون تمنا ہزارہا غم سے
دل تباہ میں فرماں روائے عالم ہے
یہ شعر بھی میرے ہیں پھر فرمایا کہ ۔
دوستو درد دل کی مسجد میں
درد دل کا امام ہوتا ہے

اللہ والوں کی محبت

ارشاد فرمایا کہ حضور ﷺ نے اپنی دعاؤں میں پہلے اللہ تعالیٰ کی محبت طلب کی
پھر اللہ والوں کی محبت طلب کی اور پھر نیک اعمال کی محبت طلب کی حضرت سید سلمان
ندویؒ فرماتے ہیں کہ حضور ﷺ نے اللہ والوں کی محبت کو اللہ تعالیٰ کی محبت اور نیک
اعمال کی محبت کے درمیان میں ذکر کیا ہے اس لئے کہ اللہ والوں کی محبت سے دونوں
محبتوں مل قی ہیں ۔

تمام عالم کے اولیاء اللہ کی دعائیں لینے کا طریقہ
ارشاد فرمایا کہ کعبہ شریف اور مسجد نبوی اور سارے عالم میں اولیاء اللہ جو دعائیں

ماں گر رہے ہیں وہ آپ کو یہاں دُن میں مل جائیں گی اس کا طریقہ یہ ہے کہ آپ ایک مٹھی دائرہ کی رکھ لیں اور پا جامہ لئی ٹھنخہ سے اوپر رکھیں اور سر پر انگریزی بال نہ رکھیں اور بڑی بڑی موجھیں نہ رکھیں باریک کرایں تو آپ کی وضع صالحین کی ہو گئی۔ اب سارے عالم کی دعائیں بلا درخواست آپ کو ملیں گی۔ اس کی دلیل یہ ہے کہ ہر ولی اللہ نماز میں التحیات میں ﴿السلام علينا و على عباد الله الصالحين﴾ پڑھے گا جس کے معنی ہیں کہ اے اللہ تعالیٰ ہم کو سلامتی عطا فرماء اور پورے عالم میں جتنے صالحین بندے ہیں ان کو بھی سلامتی عطا فرماء

عشقِ مولیٰ کا پیروں

ارشاد فرمایا کہ انسان میں مادہ عشق بمنزلِ سکھیا کے ہے اگر اس کو کچا استعمال کیا جائے تو ہلاکت کا سبب ہے اور اگر کشتہ کر کے کھایا جائے تو ذریعہ تند رتی و تو انا کی ہے اسی طرح اس مادہ عشق کو اگر لیا کے لئے استعمال کیا جائے تو سببِ مصیبت اور بر بادی ہے اور اگر عشق کو مولیٰ کیلئے استعمال کیا جائے تو سبب قرب اور بلندی ہے مادہ عشق تو پڑوں ہے اگر اس کو غلط استعمال کیا تو یہ بت خانہ لے جائے گا اور اگر صحیح استعمال کیا تو کعبہ شریف پہنچا دے گا اگر عشق کو غلط استعمال کیا تو لیاں کی مردہ لاشوں پر فدا ہو جائے گا اور صحیح استعمال اللہ تعالیٰ تک پہنچائے گا اور یہ پڑوں خون آرزوئے حرام اور خون حسرت سے پیدا ہوتا ہے جب گناہ کا تقاضا ہو حسینوں کو دیکھنے کو دل چاہے تو دل کا خون کرنے تو ایک اسٹیم پیدا ہو گی جس سے بندہ اللہ تعالیٰ تک اڑ جاتا ہے۔

مرید ہونے کا مقصد

ارشاد فرمایا کہ مرید ہونیکا مقصد کیا ہے؟ اور پیر کی صحبت کیوں ضروری ہے؟ اس مقصد کو قرآن مجید نے بیان فرمایا ﴿يَا أَيُّهَا الَّذِينَ آمَنُوا إِنَّقُولَةَ اللَّهِ وَأَكُونُ نُوَا مَعَ الصَّادِقِينَ﴾ (سورۃ توبہ آیت ۱۱۹) اے ایمان والو! تقوی اختیار کرو اور پھوں کے

ساتھ رہو اگر تقویٰ اختیار نہ کیا تو بندے تو رہو گے لیکن گندے رہو گے، لہذا ہر قسم کا گناہ چھوڑ دو، ولی اللہ بن جاؤ گے ورنہ دوستی کے قابل نہ رہو گے حرام خوشیاں حاصل کرنا گدھا پن ہے مالک کو ناخوش کرنا کمینہ پن ہے اگر گناہ نہیں چھوڑنا ہے تو اس کے رزق کو ہاتھ نہ لگا ورنہ جس کا کھا واس کا گاؤ

گناہ کے تقاضے

تقویٰ تو گناہ کے تقاضوں پر ملے گا کیونکہ تقویٰ نام ہے ﴿كَفِ النَّفْسِ عَنِ الْهُوَى﴾ کہ نفس کو روکنا حرام خواہشوں سے خواہشیں پیدا ہو گئی تو روکی جائیں گی اگر کوئی شخص جنگل میں رہتا ہے اس میں ہوی ہی نہیں تو تمیٰ کیسے بنے گا اسلئے نبی کریم ﷺ کا ارشاد ہے کہ ﴿لَا رِهْبَانِيَةُ فِي الْإِسْلَامِ﴾ کہ اسلام میں رہبانیت نہیں ہے پھر فرمایا۔

نہیں ناخوش کریں گے رب کو تیرے کہنے سے اے دل
اگر یہ جان جاتی ہے تو خوشی سے جان دیدیں گے

شیخ سے استفادہ میں لاپرواہی

ارشاد فرمایا کہ جو بیٹا باپ کی زندگی میں نہیں کھاتا بلکہ باپ کی کمائی پر تکمیل کرتا ہے تو اسے باپ کے مرنے کے بعد پچھتنا پڑتا ہے اس طرح جو مرید شیخ پر تکمیل کرتے رہتے ہیں جب شیخ فوت ہو جاتا ہے تو پھر انہیں ہوش آتا ہے لیکن پھر کچھ نہیں ہو سکتا۔
اڑ گئی چڑیا رہ گیا پر ہاتھ میں اسلئے شیخ کی زندگی میں تذکیرہ کروالو۔

اچانک نظر سے بھی احتیاط

اچانک نظر اور غیر شعوری نظر بازی سے بھی بچو یہ بھی نقصان دہ ہے جس طرح کوئی گلاب جامن میں جلا ب گھوٹا ڈال دے تو گناہ تو نہ ہو گا لیکن گھننا تو پڑے گا پھر

فرمایا کہ سفر میں ذکر میں مشغول رہا اور آنکھیں بند رکھو جس کو مولیٰ کا سہارا حاصل نہیں وہ لیلیٰ کا سہارا لیتا ہے۔

ندامت کے آنسو

ارشاد فرمایا کہ جب آندھی چل رہی ہوتی کچھ کچھ پر اگندا ہوئی جاتا ہے لہذا اسے جلد ہی دھونا چاہیے دھلا ہوا پہن لے اس طرح اپنی آبرو بچا سکتا ہے اس طرح اس زمانے میں بے پر دگی بہت ہے تصاویر، بہت زیادہ ہیں اونچے درجے کا دلی ہی اپنی آنکھیں بند کر کے رکھے گا۔

ایک مضمون سکھلاتا ہوں جس سے روح محلی اور مصنفی رہے گی کہ ندامت کے ساتھ استغفار کرتے رہو، اس سے معافی ہوتی رہے گی اور اس کی خمانت یہ ہے کہ اگر معاف کرننا نہ ہوتا تو ﴿استغفروا﴾ کا حکم نہ دیتے اللہ تعالیٰ نے خود ہی سکھلا دیا کہ ربتا کہہ کر معافی مانگ لوازمر ﴿انہ کان غفار﴾ کہہ کر دلیل بالائے دلیل دے دی یہ جملہ خبریہ فی معرض تعلیل ہے۔

مومن کی منحوس گھڑی

حضرت حکیم الامت فرماتے ہیں کہ مومن کی وہ گھڑی بڑی منحوس ہے جس میں وہ اللہ تعالیٰ کو ناراض کرتا ہے۔

دل کا مزاج اور ہماری ذمہ داری

ارشاد فرمایا کہ دل کا مزاج لٹکنا ہے یہ کہیں نہ کہیں لٹکے گا اس کی دلیل بخاری شریف کی حدیث ﴿و قلبہ معلق بالمسجد﴾ کہ وہ شخص عرش کے سامنے تلے ہو گا جس کا دل مساجد سے لٹکا ہوا ہو گا جب گھر سے لٹکے گا تو گھروالے کے ساتھ کس قدر تعلق ہو گا لہذا اللہ والوں کے ساتھ جڑ جاؤ شیخ کی خدمت اللہ تعالیٰ کی خدمت ہے مولانا جلال الدین روی فرماتے ہیں کہ شیخ کو دیکھنا گویا اللہ تعالیٰ کو دیکھنا ہے یہ باتیں

انھیں سمجھنا آسان ہے جو عشقِ مجازی کی چوٹ کھا چکے ہیں یا اس کا ذوق رکھتے ہوں
پھر ان کا عشق، عشق الہی میں تبدیل ہو جاتا ہے۔

حضرت میر عشرت جمیل صاحب مدظلہ کا بندہ کے بارے میں حسن
ظن

حضرت میر عشرت جمیل صاحب مدظلہ نے بندہ سے فرمایا کہ آپ کی مثال تو اس
شعر کی ہے۔

لی حبیب انه یشوى الحشا

لو یشاء یمشی علی عینی مشا

ترجمہ:- میرا ایک دوست ہے جو میرے دل کو جلاتا ہے اگر وہ میری آنکھوں پر
چنانا چاہے تو چل سکتا ہے۔

شیخ سے نفع کی شرط

ارشاد فرمایا! کہ شیخ سے نفع کیلئے جہاں شیخ سے عشق و محبت شرط ہے وہاں ایک
شرط یہ بھی ہے کہ غیر شیخ کو مت چاہو اگر غیر شیخ عالم ہے یا مفتی ہے تو اس سے مسائل تو
ضرور پوچھو لیکن اس کی مجلس میں مت جاؤ، یہ محبت اور غیرت کے خلاف ہے۔ شیخ زندہ
ہو تو دوسروں کے پاس مت بیٹھو ایک کٹاؤٹ ہونا چاہیے تاکہ پاور ہاؤس سے پوری
بھلی ملے دوسروں کے پاس جانے کو دل چاہنا شیخ سے محبت کی کی کی علامت ہے۔

حضرت والا کا اپنے شیخ سے تعلق

ارشاد فرمایا کہ پھولپور (الآباد) میں میری تعلیم کے زمانے میں بڑے بڑے
جلے ہوتے تھے لیکن میں کسی جلسے میں نہیں جاتا تھا بلکہ اپنے شیخ کے پاس رہتا تھا اور
مجھے ایسے لگتا تھا جیسے میں اللہ تعالیٰ کو دیکھ رہا ہوں مجھے یہ بات نہ تو کسی نے سمجھائی تھی
اور نہ ہی شیخ نے بتلائی تھی لیکن ۔

محبت خود سکھا دیتی ہے آداب محبت
 جب میں مُذل پڑھ رہا تھا تو گاؤں والے ایک شعر پڑھتے تھے
 اللہ اللہ کیا مرا مرشد کے سے خانے میں ہے
 دونوں عالم کا مرا بس ایک پیانا میں ہے

شیخ سے تعلق میں نیت

ارشاد فرمایا کہ شیخ اور پیر و مرشد سے اللہ تعالیٰ کو حاصل کرنے کا ارادہ بھی کرو جیسا کہ قرآن مجید نے حضرات صحابہ کرام کے بارے میں فرمایا ﴿يَرِبُّ ذُونَ وَجْهَهُ﴾ (سورۃ الانعام آیت ۵۲) وہ لوگ اللہ تعالیٰ کو مراد بناتے ہیں اگر دل میں اللہ تعالیٰ کا ارادہ نہیں تو دل خالی ہے اور خالی گھر میں ہر ایک گھس جاتا ہے علامہ آلو قی فرماتے ہیں جو صاحب نسبت نہیں وہ پاگل کتے کی طرح ہے جو ادھر ادھر یکھتا رہتا ہے۔

اللہ تعالیٰ کی ذات اقدس جل جلالہ

ارشاد فرمایا! کہ اللہ تعالیٰ کی ذات مرغوب ہے اور بندے راغب ہیں اور اس کی دلیل قرآن میں ﴿إِلَى رَبِّكَ فَارْغِبْ﴾ (سورۃ المشرح پ ۳۰) کہ اپنے رب کی طرف رغبت کرو اور حضرت یوسف کا قول ہے ﴿رَبِّ السِّجْنِ أَحَبُّ إِلَيْ﴾ (سورۃ یوسف آیت ۳۳) کہ مجھے آپ کے راستے کے جیل خانے زیادہ محبوب ہیں میں نے مراد آباد میں حضرت مولانا شاہ پرستا بگڑھی کے سامنے یہ مضمون پیش کیا کہ اس آیت پر جس کے راستے کے جیل خانے محبوب ہیں بلکہ احباب ہیں انکے راستے کے گلستان کیسے ہونگے، حضرت پرتا بگڑی سن کر مست ہو گئے مجھے تو اللہ تعالیٰ کی رحمت سے اللہ تعالیٰ کا راستہ ایسے نظر آتا ہے جیسے آفتاب۔ بندے کیلئے اکیلا مولیٰ کافی ہے قرآن مجید کا ارشاد ہے کہ ﴿أَلَيْسَ اللَّهُ بِكَافِ عَبْدَهُ﴾ (سورۃ الزمر آیت ۳۶)

مرید کی محرومی

ارشاد فرمایا کہ بعض مرید شیخ کے ساتھ بھی رہتے ہیں ذکر بھی کرتے ہیں لیکن اللہ تعالیٰ کو نہ پاسکے اسلئے کہ ﴿سَمِعْنَا﴾ ہے لیکن ﴿أَطْعَنَا﴾ نہیں ہے معلوم ہوا کہ ان کا قلب غیر اللہ سے اور مخلوق سے بھرا ہوا ہے۔

عشاق الہی کی قیمت

حضرت شاہ عبدالغنی پھولپوریؒ فرماتے ہیں کہ جب یہ آیت مبارکہ (واس بر نفسک مع الذین یدعون ربهم.. الایة) نازل ہوئی تو آپ ﷺ گھر میں تھے فوراً ان لوگوں کی تلاش میں نظر جن کے ساتھ بیٹھنے کا حکم ہوا تھا یہ کیسے بڑے لوگ تھے جن کے ساتھ بنی کرم ﷺ کو صبر یعنی بیٹھنے کا حکم ہوا یہ اغیار نہیں بلکہ یا رہیں آپ ﷺ عاشق ہیں اور عشاق میں بھی بیٹھنے کا حکم دیا جا رہا ہے۔

میری زندگی کا حاصل میری زیست کا سہارا
تیرے عاشقوں میں جینا تیرے عاشقوں میں مرننا

عشاق کی مراد ذات الہی

﴿یَدْعُونَ رَبَّهِمْ أَوْرَبِیدُونَ الْوَجْهَ﴾ سے معلوم ہوا کہ نبوت کا فیض دو چیزوں پر موقوف ہے ایک ذکر الہی اور دوسرا اللہ تعالیٰ کی ذات کو مقصود بنانا اور بیدون فعل مضارع ہے جو حال اور استقبال دونوں پر دلالت کرتا ہے کہ حالاً بھی اللہ تعالیٰ مراد ہوا اور استقبالاً بھی اللہ تعالیٰ مراد ہوا یہ طرح نائین رسول اور اہل اللہ کا فیض بھی مریدین قبیل کو انہی دو باتوں کی وجہ سے ملے گا، اگر کوئی سالک صورتوں پر مر رہا ہے تو پھر اس کے دل میں اللہ تعالیٰ کیسے مراد ہو سکتا ہے۔

عاشقوں کی ایک اور علامت

قرآن مجید نے عاشقوں کی ایک اور علامت بھی بیان فرمائی کہ ﴿يَتَسْفَوْنَ

فَضْلًا مِنَ اللَّهِ وَرِضْوَانًا ﴿۲۹﴾ (سورۃ فتح آیت ۲۹) کے عشارق ہر وقت مرضیات الہیہ کو تلاش کرتے رہتے ہیں گناہ کی حسرت کرنے والا بھی نمک حرام ہے اللہ تعالیٰ نے جو گناہ سے منع فرمایا ہے کیا یہ اللہ تعالیٰ کے حکم کو ظلم سمجھتا ہے عزم تقویٰ کے ساتھ رہو۔ حضرت عمرؓ کا یہ قول کافی ہے ﴿۷۱﴾ ولا یروغ روغان الشعالب ﴿۷۲﴾ اور مژیوں والی چال استعمال نہ کرو بلکہ شیر بن الہذا شیخ کا صحبت یافتہ ہونا کافی نہیں بلکہ فیض یافتہ ہونا ضروری ہے۔

حقيقي دولت مند

جس دل میں موئی ہے وہ کس قدر دولت مند ہے موئی جب دل میں آئے گا تو تخت و تاج بکتے نظر آئیں گے نسبت کا ایک وزن ہوتا ہے کیونکہ جس شاخ پر میوہ آتا ہے وہ شاخ جھک جاتی ہے، نسبت شیخ کی ہو یا نسبت مع اللہ کی ہو حکیم الامت فرماتے ہیں کہ جسے نسبت حاصل ہو جاتی ہے اس کی پہلی علامت یہ ہوتی ہے کہ وہ مخلوق سے محبت کرنا شروع کر دیتا ہے اکرام کرنے لگتا ہے مخلوق کی خطائیں معاف کرنے لگتا ہے اس کے دل میں عظمت الہیہ پیدا ہو جاتی ہے۔

وعظ و نصیحت میں نیت

ارشاد فرمایا کہ ناصح اور واعظ اپنے وعظ اور نصیحت میں رضاۓ الہی کے ساتھ اپنے استفادہ کی بھی نیت کرے علامہ شعرائیؒ فرماتے ہیں کہ قرآن مجید میں ارشادِ بانی ہے کہ ﴿۷۳﴾ وَذَكِّرْ فَإِنَّ الدِّكْرَى تَنْفُعُ الْمُؤْمِنِينَ (سورۃ الزاریات آیت ۵۵) کہ نصیحتِ مؤمنین کے لیے مفید ہے تو نصیحت کرنے والا بھی مؤمن ہے جسے نصیحت سے فائدہ نہیں ہو رہا وہ اپنے ایمان پر نظر کرے یا تو منافق ہے یا اس کا ایمان کمزور ہے ورنہ یہ آیت مبارک نصیحت سے یقیناً نفع ہونے کو بتلارہی ہے۔ حضرت حکیم الامت فرماتے ہیں کہ جو شخص کسی روحانی بیماری میں مبتلا ہو تو اس کے بارے میں

کثرت سے وعظ و صحت کرے۔

گناہ اور نیکی کا شمرہ

ارشاد فرمایا کہ ہر گناہ دوسرے گناہ کو پیدا کرتا ہے اور ایک نیکی دوسری نیکی کا سبب بنتی ہے۔ پھر فرمایا کہ شیطان تاخیر تو بہ کا وسوسہ ذاتی ہے یہ بے غیرتی ہے اور فرمایا کہ گناہ کے ساتھ ذکر اللہ کا نفع تو ہو گا لیکن کافی نہیں ہو گا۔

زر غباً تز ددجاً کی حدیث کا مجمل

ارشاد فرمایا کہ حضرت حکیم الامت تھانویؒ فرماتے ہیں کہ مجھے اس حدیث مبارکہ پراشکال ہوا ﴿زر غباً تز ددجاً﴾ کہ کبھی کبھی ملاقات کرو جب تک بڑھے گی یہ اشکال ہوا کہ حضرت ابو ہریرہؓ توہر وقت ساتھ رہتے تھے تو اس کا جواب علامہ جلال الدین رومیؒ نے دیا کہ ۔

نیست زرغباً وظیفه عاشقال
سخت مستقی است جان صادقال
نیست زرغباً وظیفه ماہیاں
زاکنه بے دریا ندارند انس جان
زر غباً جو ہے یہ عاشقون کا طور طریقہ نہیں وہ تو بخزلہ محصلی کے ہوتے ہیں جو بغیر دریا کے نہیں رہ سکتی۔

نسبت مع اللہ اور تکبیر

حضرت حکیم الامت تھانویؒ کے اجل خلیفہ مولانا حضرت مسیح اللہ خال صاحبؒ نے ارشاد فرمایا کہ نسبت مع اللہ اور کبر کبھی جمع نہیں ہو سکتے اور وجہ یہ میان فرمائی کہ قرآن مجید میں ﴿إِنَّ الْمُلْوُكَ إِذَا دَخَلُوا قَرْيَةً كَمْ جَبَ بَادْشَاهَ كَمْ سُتْنَیْ مِنْ دَاخِلٍ هُوَ جَاتٌ هُوَ إِنَّمَا أَفْسَدُوهَا﴾ اس کو بر باد کر دینے ہیں ﴿وَجَعَلُوا أَعِزَّةَ

اَهْلِهَا اَذْلَّةٌ (سورہ انہل آیت ۳۲) اور وہاں کے بڑے لوگوں کو ذلیل و خوار کر دیتے ہیں تو اللہ تعالیٰ جب کسی دل میں آتے ہیں تو اس میں جتنے بھی اللہ تعالیٰ کے دشمن کبھی، ریا وغیرہ ہوتے ہیں ان کو گرفتار فرمائیتے ہیں۔

صدق کی تعریف

ارشاد فریایا کہ علامہ آلوی نے صدق کی تین تعریفیں فرمائی ہیں اور ایک تعریف اللہ تعالیٰ نے مجھے عطا فرمائی

پہلی تعریف:- جس کے قول اور حال میں فرق نہ ہو۔

دوسری تعریف:- جس کا باطن ظاہری حالات سے متاثر نہ ہو۔

تیسرا تعریف:- جو دونوں جہاں اپنے محبوب کی خوشی پر فدا کر دے۔

یہ تین تعریفیں تو علامہ آلویؒ نے فرمائی ہیں، اور چوتھی تعریف جو اللہ تعالیٰ نے مجھے عطا فرمائی کہ جو ایک سانس بھی اللہ تعالیٰ کی نام رضیات میں مشغول نہ ہو اگر کبھی غلطی ہو جائے تو انہیں رورو کر منا لے۔

ادب پر حضرت شیخ کا واقعہ

حضرت شیخؒ نے فرمایا کہ ہم جب حضرت پھولپوریؒ کے مدرسے میں پڑھتے تھے تو ہمیں ایک عمر سیدہ استاد فارسی پڑھاتے تھے جو حضرت پھولپوریؒ کے مریدین میں سے تھے، ان کی تفہیم اچھی نہیں تھی یعنی وہ بات نہیں سمجھا پاتے تھے لیکن ہم طلاباء نے کبھی ان کی شکایت نہیں کی اور یہ اسی کی برکت تھی کہ اللہ تعالیٰ نے مشنوی شریف کی شرح لکھوا دی جب ایک مرتبہ میں ہندوستان گیا تو استاد کی زیارت کیلئے حاضر ہوا ان کی خدمت میں مشنوی شریف کی شرح پیش کی تو انہوں نے دیکھ کر فرمایا کہ تم نے کہیں اور سے بھی فارسی پڑھی ہے؟ میں نے عرض کیا کہ حضرت صرف آپ سے پڑھی ہے اور یہ اسی کی برکت ہے۔

مال باب، استاد اور شیخ کی خدمت

ارشاد فرمایا کہ مال باب، استاد اور شیخ کی خدمت رائیگاں نہیں جاتی دنیا میں بھی اس کا فیض ملتا ہے اگرچہ طبعی محبت بھی نعمت ہے لیکن جو محبت اطاعت کے ساتھ ہوتی ہے اس کا نفع کامل ہوتا ہے۔ پھر پس کر فرمایا کہ مرید کا معنی ہے مفقود الارادہ اس میں ہمزہ سلب کا ہے جس کا اپنا کوئی ارادہ نہیں ہوتا۔

بندہ کے خواب کی تعبیر

حضرت والا نے احقر کے بارے میں ارشاد فرمایا کہ مولانا جلیل نے باوجود مولوی ہونے کے مجاہدہ مالی اور جانی کیا ہے مجھے ان کی ہمت پر حیرت ہے بندہ نے عرض کیا کہ اللہ تعالیٰ نے حضرت والا کی دعا کی برکت سے گیارہ سال کے بعد اولاد کی نعمت سے نوازہ ہے اور لڑکا اعطاء فرمایا ہے بچے کی ولادت کے بعد میں نے خواب میں دیکھا کہ کوئی مجھے کہہ رہا ہے کہ شکرانے کے طور پر بیت اللہ کی زیارت کرو بندہ اس خواب کے بعد حریم شریفین کے سفر کیلئے کوشش کرتا رہا لیکن اسباب نہ بن پائے لیکن جب آپ کے سفر برما اور بیگنگہ دلیش کا سنا تو بہت زور کا داعیہ پیدا ہوا اور اسباب بھی مہیا ہو گئے۔

حضرت والا نے کچھ دریوقوف کے بعد فرمایا کیا آپ فرض حج کر چکے ہیں؟ بندہ نے عرض کیا جی ہاں تو حضرت والا نے فرمایا کہ نفلی حج میں بیت اللہ شریف کی برکت حاصل ہوتی ہے لیکن اہل اللہ کے پاس اللہ تعالیٰ ملتا ہے اور اللہ تعالیٰ بیت اللہ سے افضل ہے یہ سن کر بندہ کو بہت تسلی ہوئی اور اس طرح خواب کی تعبیر پوری ہوئی پھر فرمایا کہ اللہ تعالیٰ سے دعا کیا کرو کہ نسبت اولیاء صدیقین عطا فرمائے۔

اللہ تعالیٰ کی عظمتوں کی تعریف

ارشاد فرمایا کہ جب سات سمندروں کا پانی اور پورے عالم کے درختوں کے قلم

اللہ تعالیٰ کی عظمتوں کو نہ لکھ سکے تو اللہ تعالیٰ نے اپنی عظمتوں کی تعریف سیدالانبیاء ﷺ اور شہداء کے خون سے لکھوائی اور جو سر کشانہ سکے انہوں نے اپنے خون آرزو سے ثبوت پیش کیا جو وہ اپنی حرثتوں کو پامال کرتے ہیں تو اللہ تعالیٰ اپنی عظمتوں کی تعریف ان کے خون آرزو سے لکھوادیتا ہے یہ بھی قیامت کے دن شہداء کی صفائی میں کھڑے ہو گے۔

صحبت یافتہ عالم اور غیر صحبت یافتہ عالم کی مثال

ارشاد فرمایا کہ حضرت پھولپوریؒ فرماتے تھے کہ غیر صحبت یافتہ عالم کی مثال کچے کباب کی سی ہے جس سے قے اور متلی ہو گی بزرگوں کی باتیں تو نقل کرے گا لیکن اس میں خوشبو نہ ہو گی اور صحبت یافتہ تلے ہوئے کباب کی طرح ہے کہ جس کی خوشبو ہر سو پھیلی گی پھر ارشاد فرمایا کی اگر علماء در دوں حاصل کر لیں تو تین علماء بنگال کیلئے کافی ہیں کسی اللہ والے کے پاس ۲۰ دن لگاؤ اور ہمت تقویٰ حاصل کرو۔

اللہ تعالیٰ کیلئے محبت کا انعام

ارشاد فرمایا کہ حدیث شریف میں سات اشخاص کا قیامت کے دن عرش کے سائے تلے ہونے کا ذکر ہے اس میں ایک وہ شخص ہے جو اللہ تعالیٰ کیلئے دوسرے سے محبت کرتا ہے لہذا محبت کرو چھوٹی چھوٹی باتوں سے دل چھوٹانہ کرو، میں کہتا ہوں جہاں سایہ ہو گا وہاں حساب نہ ہو گا جہاں حساب ہو گا وہاں سایہ نہ ہو گا کیا اللہ تعالیٰ اپنے عرش کے سائے تلے بلا کر دوزخ میں ڈال دیں گے یہ نہیں ہو سکتا۔

بینک کی نوکری

ارشاد فرمایا کہ بینک کی نوکری حرام ہے بینک کی ترقی پر کسی کو مبارک بادنہ دو ورنہ اللہ تعالیٰ نار ارض ہو جائے گا یہ ترقی تو جمدار کی ترقی ہے۔

حضرت مولانا شاہ عبدالغنی پھولپوریؒ کی شان

ارشاد فرمایا کہ میں اس شیخ کا غلام ہوں کہ ایک رئیس نے ان کی دعوت کی جب حضرت دسترخوان پر بیٹھ چکے تو اس نے حضرت امام بخاریؓ کی شان میں گستاخی کی تو حضرت نے اپنی لامبی جس کا نام عبد الجبار کھا ہوا تھا سرسوں کے تیل میں ڈوبی رہتی تھی اٹھائی اور ایک لگائی وہ رئیس گر پڑا اسے نوکرا اٹھا کر اندر لے گئے اور دروازہ بند کر دیا اور حضرت بھی خانقاہ چلا آئے بعد میں جب وہ رئیس مر نے لگا تو حضرت پھولپوریؒ کو بلا کر معافی مانگی۔

زہدانہ مزاج اور عاشقانہ مزاج کا فرق

ارشاد فرمایا کہ چونکے رہا اور اور دل میں حرام لذت نہ گھسنے وجہ طرح جہاد میں ہوشیار اور چوکنار ہتے ہیں ایسی فرمانبرداری ہو گی تو اللہ تعالیٰ ملتے ہیں جگر کے استاد اصغر گوئندویؒ کا شعر ہے۔

جانِ مشتاقِ مریِ موجِ حادث کے ثار
جس نے ہر لحظہ دیا دریِ محبتِ مجھ کو
زہدانہ مزاج کا تقویٰ معمولی ہوتا ہے اور عاشقانہ مزاج کا تقویٰ زیادہ ہوتا ہے
بشرطیکہ عاشقانہ مزاج فاسقانہ نہ ہو۔

درو دشیریف کا ملک

ارشاد فرمایا کہ یہ سرکاری دعا ہے الہذا سرکار میں مقبول ہو گی لیکن درود شریف کا ملک ضروری ہے حضرت عمرؓ ارشاد فرماتے ہیں کہ دعا میں درود شریف پڑھا کر وورنه اوپر نہ جائیگی اور علامہ شامیؓ فرماتے ہیں کہ درود شریف یقینی مقبول ہے الہذا دعا کے آگے اور پیچھے لگا لو وہ مالک کریم ہے جو درود شریف قبول کر لے گا تو دعا بھی قبول کرے گا۔ صلی اللہ علیہ وسلم

علماء کی فضیلت

ارشاد فرمایا کہ تفسیر کبیر میں امام فخر الدین رازیؒ نے اپنی سند سے ایک حدیث ذکر فرمائی ہے نبی کریم ﷺ کا ارشاد مبارک ہے کہ علماء کی جماعت کو جنت میں جانے سے روک دیا جائے گا اور کہا جائے گا کہ میدانِ محشر میں اپنے دوستوں کو بھی لے کر آؤ کیونکہ جنت میں داخلے کے بعد کسی کو باہر نکلنے کی اجازت نہیں ہوگی۔ صحابہ کرامؐ نے پوچھا کہ ایک عالم کتنے لوگوں کو لے جاسکتا ہے؟ آپ ﷺ نے ارشاد فرمایا کہ جتنے آسمان کے ستارے۔

اہل اللہ کی قیمت

ارشاد فرمایا کہ بخاری شریف میں اللہ تعالیٰ کو یاد کرنے والوں کے بارے میں حدیث ہے جس کے آخر میں یہ جملہ ہے ﴿لَا يشْقى بِهِمْ جَلِيلُهُم﴾ کہ ان کے پاس بیٹھنے والا شقی اور بد جنت نہیں ہو سکتا، علامہ ابن حجر عسقلانیؓ اس کی شرح میں فرماتے ہیں کہ ﴿أَن جَلِيلُهُمْ يَنْدَرِجُ مَعَهُم﴾ کہ ان کے پاس بیٹھنے والے اللہ تعالیٰ کی نظر میں انہیں میں شمار کیے جاتے ہیں۔

ناامیدی کفر ہے

ارشاد فرمایا کہ حضرت شاہ عبدالغنی پھولپوریؒ فرماتے ہیں کہ اللہ تعالیٰ نے ناامیدی کو کفر قرار دیا کہ اگر میری رحمت سے ناامید ہو گئے تو دوزخ میں ڈال دوں گا تو گویا اپنی محبت اور رحمت کو امیدوار بنا رہے ہیں اگر ناامید ہی رکھنا ہوتا تو امید کو فرض قرار نہ دیتے اور ناامیدی کو کفر قرار نہ دیتے۔

اللہ تعالیٰ کی اشد محبت

ارشاد فرمایا کہ کان پور میں مجھ سے مفتی منظور صاحب جو کہ میرے دوست ہیں مجھ سے سوال کیا کہ اگر تاجر تجارت میں دل نہ لگائے تو تجارت کیسے چلے گی اگر کسان

حکیم باڑی میں دل نہ لگائے تو حکیم کیسے ہو گی تو پھر اللہ تعالیٰ کی محبت اور ان کی محبت کو کیسے جمع کیا جاسکتا ہے؟ میں نے عرض کیا کہ یہ غلط ہے کہ دنیا کو لات مارو بلکہ سب سے محبت کرو لیکن اللہ تعالیٰ سے سب سے زیادہ محبت کرو مال سے محبت ہونا انسان کی فطرت ہے جیسے قرآن مجید میں ہے ﴿وَإِنَّهُ لِحُبِّ الْخَيْرِ لَشَدِيدٌ﴾ (سورۃ العادیات پارہ ۳۰) کہ انسان مال کی شدید محبت رکھتا ہے اور اللہ تعالیٰ کی محبت کے بارے میں قرآن مجید میں ارشاد ہے ﴿وَالَّذِينَ آمَنُوا أَشَدُ حُبًّا لِّلَّهِ﴾ (سورۃ البقرہ آیت ۱۶۵) کہ ایمان والے اللہ تعالیٰ سے اشد محبت کرتے ہیں اسی کو جگر مرادی آبادی مرحوم نے بیان کیا۔

میرا کمال عشق بس اتنا ہے اے جگر
وہ مجھ پہ چھا گئے میں زمانے پہ چھا گیا

والذین آمنوا جملہ خبریہ لانے کی حکمت

ارشاد فرمایا کہ اللہ تعالیٰ نے ایمان والوں کی اللہ تعالیٰ کے ساتھ اشد محبت کو جملہ خبریہ سے فرمایا ہے حکم نہیں فرمایا، اسلئے کہ جب اسے پہچان لیں گے تو خود محبت ہو جائے گی کیونکہ کوئی حسین نہیں کہتا کہ مجھ سے محبت کرو بلکہ محبت خود ہو جاتی ہے جن کا ایمان درست ہو گا ان کو خود بخود اللہ تعالیٰ سے محبت ہو جائے گی اگر محبت الہی کمزور ہے تو یہ ایمان کے کمزور ہونے کی علامت ہے یہ ناقص مؤمن ہے کامل مؤمن نہیں ہے۔

حضرت شیخ کابنہ کے بارے میں حسن ظن

حضرت والا نے بندہ سے فرمایا کہ تم بڑی قربانی کر کے آئے ہو اور ماشاء اللہ میری باتیں نقل کر رہے ہو یہ شدید تعلق کی علامت ہے پھر ارشاد فرمایا کہ عظم گڑھ کے ہال میں پانچ خلفاء تھے حضرت خوبیہ مجدوبؒ، حضرت مولانا مسیح اللہ خان صاحبؒ، حضرت مولانا وصی اللہ خان صاحب، حضرت ڈاکٹر عبدالجعفؒ صاحبؒ اور حضرت مولانا

شہاب ابرار الحنفی صاحبؒ۔ حضرت خواجہ مجددؒ صاحب کا بیان ہو رہا تھا اور یہ حضرات سن رہے تھے حالانکہ خواجہ صاحب عالم بھی نہ تھے تو شہاب ابرار الحنفیؒ نے فرمایا اس کی وجہ یہ تھی کہ حضرت خواجہ صاحب حضرت تھانویؒ کی بات لفظ بالفاظ نقل کرتے تھے اور شیخ کے بہت عاشق تھے۔

اہل اللہ سے بدگمانی

ارشاد فرمایا کی بعض لوگ علم قلیل کی وجہ یا محبت سے محرومی کی وجہ سے جلد دین کے خادموں کے ساتھ بدگمان ہو جاتے ہیں حضرت حکیم الامت فرماتے تھے بدگمانی کے دو اسباب ہیں۔ اقتلت علم ۲۔ اقتلت محبت

اگر محبت ہے تو کم علمی نقصان دہنیں ہے اور حضرت تھانویؒ فرماتے تھے کہ مجھے اہل محبت پر اعتماد ہوتا ہے اہل عقیدت پر اعتماد نہیں ہوتا کیونکہ عقیدت خایر (گدھے کے خصیے) کی طرح ہے کبھی خوب ظاہر ہوتے ہیں اور کبھی غائب ہو جاتے ہیں اہل محبت ساری زندگی وفا کرتے ہیں جبکہ اہل عقیدت بدگمان ہو جاتے ہیں اسلئے اللہ تعالیٰ نے مرتدین کے مقابلے پر اہل محبت کو ذکر فرمایا کیونکہ وہ ہمیشہ باوفا رہتے ہیں۔

اللہ تعالیٰ کے عاشقوں کا نام

ارشاد فرمایا کہ میں نے اللہ تعالیٰ کے عاشقوں کا نام رکھا ہے، عاشق کیف و مستی ناواقف انتظام بستی۔

بدنظری کا و بال

ارشاد فرمایا کہ حضرت حکیم الامت تھانویؒ فرماتے ہیں کہ نظر کی حفاظت پر حلاوت ایمانی کا وعدہ ہے تو بدنظری پر حلاوت سلب کر لی جائے گی لہذا بدنظری کر کے قرآن شریف کی تلاوت کرے گا تو بے کلی و بے چینی پائے گا پھر فرمایا کہ بدنظری سے تین منٹ کا حرام مزہ ملتا ہے اور ۷۵ منٹ عذاب ملتا ہے جبکہ نظر بچانے پر

تین منٹ کی حسرت ملتی ہے اور باقی وقت عیش و عشرت ملتی ہے۔

اللہ تعالیٰ کی نارِ نصیبی کا و بال

ارشاد فرمایا کہ جب اللہ تعالیٰ کسی بندے سے ناراض ہوتے ہیں تو مخلوق میں اس کی محبوبیت ختم کر دی جاتی ہے اسلئے رضامندی پر ﴿سَيَجْعَلُ لَهُمُ الرَّحْمَنُ وُدًّا﴾ (سورہ مریم آیت ۹۶) کا وعدہ ہے اور جب ناراض ہوتے ہیں تو اس کا عکس کر دیا جاتا ہے اس شخص کا بولنا، سننا قلب و قالب سب بے کیف ہو جاتا ہے قوت ذاتہ بھی بے کیف ہو جاتی ہے پورا عالم بے کیف ہو جاتا ہے۔

اللہ تعالیٰ نے اپنی رضامندی کی قیمت بتلائی ﴿وَرُضُوانٌ مِّنَ اللَّهِ أَكْبَرُ﴾ (سورہ توبہ آیت ۲۷) اس میں رضوان کی تنوین برائے تقلیل ہے کہ اللہ تعالیٰ کی تھوڑی سی خوشی بھی بہت عظیم ہے تو پھر اس اللہ تعالیٰ کی تھوڑی ہی نارِ نصیبی بھی عظیم ہے۔

گنہگار کے آنسو کی قیمت

ارشاد فرمایا کہ حضرت مولانا رشید احمد گنگوہیؒ فرماتے ہیں کہ گنہگار کے آنسوؤں کی اللہ تعالیٰ کے ہاں اسلئے عظمت ہے کہ جب بادشاہ کسی دوسرے ملک سے کوئی موتی ملنگو اتا ہے تو اس کی قدر و قیمت زیادہ ہوتی ہے اللہ تعالیٰ کے ہاں عالم جبروت میں آنسو نہیں ہیں اسلئے دنیا سے ملنگو ائے جاتے ہیں یہ بات مجھ سے میرے شیخ حضرت مولانا پھولپوریؒ نے بیان فرمائی اور بزرگوں سے سنی ہوئی بات کتابوں سے افضل ہے کہ جسے صحابہ کرامؐ فرماتے ہیں قال ﴿خَلِيلٌ صَلَّى اللَّهُ عَلَيْهِ وَسَلَّمَ﴾، صرف کتب کا حوالہ دینا کافی نہیں ہے بلکہ قطب کا حوالہ بھی دیا کرو۔

حضرت شیخ کی وجہ اُنی کیفیت

ارشاد فرمایا کہ جب اللہ تعالیٰ مجھے اپنی محبت کی کیفیت دیتا ہے تو بادشاہوں کے تخت و تاج کتے ہوئے چاند و سورج مانند ہوتے ہوئے، حسینوں کا نمک جھڑتا ہوا نظر

آتا ہے لہذا اللہ تعالیٰ اختر پر زمین و آسمان کے خزانے بر سادے تو پورے عالم میں
خانقاہیں، مساجد و مدارس بنوادے، علماء کے قرضے ادا کر دے ان کے مکانات
بنوادے، فیکٹریوں میں ان کے شیر زر کھوادے تاکہ وہ کسی کے محتاج نہ رہیں۔

دوزخ اور اعمال دوزخ سے پناہ مانگنا

ارشاد فرمایا کہ ایک شخص دوزخ سے تو پناہ مانگتا ہے لیکن اعمال دوزخ سے پناہ
نہیں مانگتا تو عبس ہے اسی لئے حضور اکرم ﷺ نے ایک ایسی دعا اامت کو تلقین فرمائی
جس میں جنت اور اعمال جنت دونوں کو مانگا گیا ہے اور دوزخ اور اعمال دوزخ
دونوں سے پناہ مانگی گئی ہے، وہ دعا یہ ہے ﴿اللَّهُمَّ أَنِّي أَسْأَلُكَ الْجَنَّةَ وَمَا
قَرْبُ الْيَهَا وَأَعُوذُ بِكَ مِنَ النَّارِ وَمَا قَرْبُهَا﴾ ترجمہ:- اے اللہ تعالیٰ
میں آپ سے سوال کرتا ہوں جنت کا اور ان اعمال کا جو جنت سے قریب کر دیں اور میں
آپ سے پناہ مانگتا ہوں دوزخ سے اور ان اعمال سے جو دوزخ سے قریب کر دیں۔
اس دعا میں پورا دین مانگا گیا ہے اسلئے کہ پہلے حصے میں سب معروفات آگئے
اور دوسرے میں سب منکرات آگئے۔

نیک اعمال کی توفیق

ارشاد فرمایا کہ نیک اعمال کی توفیق بھی اہل توفیق کی صحبت سے ملتی ہے جب اہل
اللہ کے تذکرے سے رحمت نازل ہوتی ہے جبکہ وہ خود وہاں موجود نہ ہوں تو اگر وہ خود
وہاں موجود ہوں تو کس قدر رحمت نازل ہوگی انسان کی قسمت اہل اللہ کے پاس بدل
جائی ہے۔

قبولیت دعا کی علامت

ارشاد فرمایا کہ میرے شیخ حضرت مولانا پھولپوریؒ نے فرمایا کہ جب دعا میں
آن سو بہہ جائیں تو سمجھ لیں کہ قبولیت کی رسید آگئی۔

پیر کی ضرورت

ارشاد فرمایا کہ پیر وہ ہے جو دل کی پیرا (درد) نکال دے اللہ تعالیٰ کا ذکر تواریخ ہے لیکن یہ تواریخ جب دکھائے گی جبکہ کسی شیخ کے ہاتھ میں ہوگی شیخ نفس کے ٹارے سے ہوا نکالتا رہتا ہے اگر شیخ ڈانٹ لگادے تو اسے نعمت سمجھو اگر شیخ نہ بھی ڈانٹے تو مایوس نہ ہو حضرت حکیم الامت تھانویؒ فرماتے ہیں کہ ہمارے حاجی امداد اللہ صاحبؒ ڈانٹنا اور خفا ہونا جانتے ہیں نہ تھے لیکن ان کا فیض اور نسبت اس قدر قوی تھی کہ کوئی صحبت والا ناکام نہ ہوتا تھا۔

تقاضا شدید پر صبر کا انعام

ارشاد فرمایا کہ تقاضا شدید ہوگا تو صبر بھی شدید ہوگا جب صبر شدید ہوگا تو اللہ تعالیٰ کی معیت خاصہ بھی شدید نصیب ہوگی اور معیت کلی مشنگ کے ہر ایک کے ساتھ الگ ہوتی ہے۔ جو معیت پیغمروں کے ساتھ ہوتی ہے وہ صدقیقین کے ساتھ نہیں ہوتی میرے شیخ پھولپوریؒ فرماتے ہیں کہ تعلق مع اللہ کلی مشنگ ہے سجدہ میں اور رکوع میں اور نماز میں اور حج میں اور ہر عبادت میں الگ ہے اور نظر بچانے پر الگ ہے اور نظر بچانے پر ایسی تجلیات اترتی ہیں کہ انسان خود محسوس کرتا ہے حضرت حکیم الامت تھانویؒ فرماتے ہیں کہ نفس کو جس قدر تقوی میں غم پہنچتا ہے اسی قدر راس کی روح میں نور آتا ہے۔

عارف کی عبادت

حضرت حاجی امداد اللہ مجاہد کیؒ نے فرمایا کہ اللہ والوں کے پاس جانے سے اللہ تعالیٰ کی معرفت حاصل ہوگی پھر تمہاری دور رکعت بطور عارف کے غیر عارف کی لاکھ رکعت سے افضل ہوگی جس مقام سے عارف اللہ کہتا ہے اس مقام سے غیر عارف نہیں کہہ سکتا جس طرح تمام انبیاء کرام علیہم السلام اللہ کہیں اور ہمارے نبی ﷺ اللہ کہیں وہ

دوسروں سے بڑھ جائے گا کیونکہ آپ ﷺ نے مراجع کی رات اللہ تعالیٰ کی زیارت کی ہے۔

مراجعة جسمانی

آپ ﷺ کو مراجع جسمانی عطا ہوئی تھی اور دلیل قرآن مجید کی آیت ہے ﴿سُبْحَانَ الَّذِي أَسْرَى بِعَدْدِهِ﴾ (سورہ بنی اسرائیل آیت ۱) اور عبدالصمد وقت بنتا ہے جب جسم ہو کیونکہ خالی روح تو عبدیت نہیں کر سکتی عبدیت کیلئے جسم ضروری ہے۔ سائنس دان کہتے ہیں کہ کہاں سے گئے تھے جبکہ آسان میں سوراخ نہیں تو اس بات پر اتفاق ہے کہ آدم علیہ السلام جنت سے آئے تھے جس راستے سے آدم علیہ السلام آئے تھے اس راستے آپ ﷺ گئے تھے۔

ڈاکٹر ڈارون کا نظریہ

ارشاد فرمایا اکثر ڈارون نے نظریہ پیش کیا کہ انسان بندر کی اولاد ہیں کسی نے حضرت حکیم الامتؐ سے کہا کہ آپ اس نظریے کی روکھیں تو آپ نے فرمایا کہ ہر شخص کو اپنا خاندان پیش کرنے کا اختیار ہے ہم نبی زادے ہیں وہ اپنے کو بندرزادے کہتے ہوں تو ضرور کہیں ہمیں کیا اعتراض ہے۔

شیخ کے ساتھ سفر

اگر کوئی محبت کے ساتھ شیخ کے ساتھ سفر کر رہا ہو تو انشاء اللہ تعالیٰ قیامت والے دن بھی ساتھ ہو گا اور شیخ کے دین میں حصہ دار بھی ہو گا۔

عاشق مولیٰ اور دریا کا کنارہ

اسی دوران ارشاد فرمایا اکثر اولیاء اللہ نے دریاؤں کے کناروں پر خانقاہیں بنائیں کیونکہ اسکی لہر سے دل میں اہر اٹھتی ہے اور خواب میں پانی دیکھنا معرفت حاصل ہونے کی دلیل ہے جنت میں سب سے پہلے جنتیوں کو مچھلی کا جگر کھلایا جائیگا کیونکہ

محصلیاں بہت معرفت رکھتی ہیں اسلئے کہ اللہ تعالیٰ کا عرش پہلے پانی پر تھا تو اللہ تعالیٰ مقرب مخلوق کو مقریبین کی پہلی غذا بنا میں گے

سورج کا قرب اور چاند

ارشاد فرمایا کہ اللہ تعالیٰ نے سیارہ عطارد کو چاند نہیں دیا کیونکہ وہ سورج کے قریب ہے اور وہ ہر وقت روشن رہتا ہے معلوم ہوا کہ جو سورج کے قریب ہوئے ان کو چاند کی ضرورت نہیں تو جو اللہ والے قرب کا سورج لیے ہوئے ہیں انہیں چاندوں کی ضرورت نہیں۔

معیت الصالحین

ارشاد فرمایا کہ گناہ کرنے والا بھی اپنے آپ کو برآ سمجھتا ہے لیکن اپنی نالائقی کا علم علاج کیلئے کافی نہیں جیسے کسی کو ڈاکٹر نے گردے میں پتھری بتائی ہو تو صرف علم ہونے سے علاج نہیں ہوگا جب تک دوا اور پرہیز نہ کرے اس طرح بہت سارے سالکین کو روحانی بیماری کا علم ہے لیکن صحت حاصل نہیں علم پر عمل کرنے کیلئے قوت ارادیہ اور ہمت کی ضرورت ہے اور وہ اہل ہمت سے ملتی ہے

انسانی طبیعت کی خاصیت

ارشاد فرمایا کہ امام غزالیؒ نے فرمایا ہے کہ اللہ تعالیٰ نے انسان کی طبیعت میں صفات و اخلاق کا عکس حاصل کرنے کا مادہ اور خاصیت رکھی ہے اللہ تعالیٰ نے جانوروں میں یہ صلاحیت نہیں رکھی کسی سور کو ہرن کے ساتھ رکھو تو اسکی عادت تبدیل نہیں ہوگی کسی مکھی کو پروانے کے ساتھ رکھو تو اس کی خصلت تبدیل نہیں ہوگی کیونکہ انہیں ولی اللہ نہیں بنانا تھا اور انسان کو ولی اللہ بنانا تھا کسی ولی اللہ کی صحبت سے انسان ولی اللہ بن جاتا ہے پھر ارشاد فرمایا کہ جو سالک اللہ اللہ کرتے ہیں ان میں شیخ کا فرض جذب کرنے کی زیادہ صلاحیت ہوتی ہے۔

گناہ کی علامت

ارشاد فرمایا کہ نبی کریم ﷺ نے گناہ کی دو علامتیں بیان فرمائی۔

۱۔ ﴿ما حاک فی الصدر﴾

جس سے دل میں کھٹک اور پریشانی پیدا ہو جائے یہ دلیل ہے کہ یہ منکر ہے ورنہ معروف سے کھٹک پیدا نہیں ہوتی۔

۲۔ ﴿وَكَرِهْتَ أَن يَطْلُعَ عَلَيْهِ النَّاسُ﴾

اور مخلوق کے جانے سے پریشانی رہے اختر عرض کرتا ہے جب نفس کوئی کام کا تقاضا کرے تو کہو کہ میں دوستوں سے مشورہ کروں اور دعا کروالوں انشاء اللہ تعالیٰ اس سے نفس اپنا تقاضا بھول جائے گا۔

نظر کی حفاظت پر ایمانی حلاوت کا وعدہ

ارشاد فرمایا کہ اللہ تعالیٰ نے نظر کی حفاظت پر حلاوت ایمانی کا نقد و عدہ کیوں فرمایا ہے؟ وجہ اس کی یہ ہے کہ دل جسم کا بادشاہ ہے اگر بادشاہ مزدوری کرے تو اس کی اجرت زیادہ ہو گی تو نظر کی حفاظت پر دل دکھاٹا ہے تو متا ہے اور حدیث شریف میں ہے ﴿إِنَّمَا عِنْدَ الْمُنْكَسِرَةِ قُلُوبُهُمْ﴾ کہ میں ٹوٹے ہوئے دلوں کے پاس رہتا ہوں اسلئے حضرت عمر فرمایا کرتے تھے کہ اللہ تعالیٰ کے پانے والے وہ لوگ ہیں جو امر کا امثال اور مناہی سے اجتناب کرنے والے ہوں ﴿وَلَا يَرُوغُ روغَانَ الشَّعَالَ﴾ یعنی اللہ تعالیٰ کے راستے میں لومڑیا نہ چال چلنے والے نہ ہوں۔

تیرے حکم کی تفعیل سے ہوں میں بدل

شہادت نہیں میری محتاج خبر

شہید کافر کی تلوار سے خون آلود ہے اور عاشق اللہ تعالیٰ کے حکم کی تلوار سے خون آلود

۔

اللہ تعالیٰ کی محبت کی شراب

ارشاد فرمایا کہ اللہ تعالیٰ کی محبت کی شراب ازلی وابدی ہے اور جنت کی نعمتیں ابدی تو ہیں ازلی نہیں ہیں ازل کی تجلیات سے جنت بھی محروم ہے تاکہ کوئی اسکا ہمسر نہ ہو جائے چونکہ وہ ولم یکن لہ کفوً احمد ہے اور دنیا کی شراب (مراود دنیا کی نعمتیں) نہ ازلی ہے نہ ابدی بلکہ بہت گھٹیا ہے۔

حضور ﷺ نے ارشاد فرمایا کہ پوری دنیا کی قدر و قیمت اللہ تعالیٰ کے ہاں اگر مچھر کے پر برابر بھی ہوتی تو کسی کافر کو ایک قطرہ پانی بھی نہ ملتا۔

اہل اللہ کے پاس جانے کا مقصد

اہل اللہ کے پاس کمیات کیلئے نہ جائے کیونکہ کمیات میں فرق نہیں ہوتا وہ بھی اتنی ہی فرض نماز کی رکعتیں پڑھتے ہیں جتنی عام مسلمان پڑھتے ہیں لیکن کیفیات میں فرق ہے اہل اللہ جب سجدہ کرتے ہیں تو انہا جگہ رکھ دیتے ہیں اور اپنی روح کی صورت مثالیہ کو رکوع سجود کرتے دیکھتے ہیں لہذا اہل اللہ کے پاس کیفیات احسانیہ میں ترقی کیلئے جائے کیونکہ ان میں منتقل ہونے کی شان ہوتی ہے۔

حضرت شاہ عبدالغنی پھولپوریؒ فرماتے تھے کہ احسان کا معنی ہے حسین کرنا یہ کیفیات اسلام اور ایمان کو حسین کر دیتی ہیں۔

نفس کا خون

فرمایا کہ شیر جنگل کا بادشاہ ہے کیونکہ وہ جانوروں کا خون پیتا ہے لہذا اکتنا طاقت ور ہے حالانکہ شیروں کی تعداد کم ہوتی ہے لیکن جنگل پر بادشاہت کرتے ہیں اسی طرح جو اپنے نفس کا خون پیتا ہے وہ روحانی طور پر بہت طاقتور ہوتا ہے بادشاہت کرتا ہے جس نے اس نفس کا خون نہیں پیا اس نے اس شخص کا روحانی خون پی لیا چاروں شانے چت گرا دیئے جب اس نفس کا خون پیا جاتا ہے تو اللہ والوں کو دھڑام سے گرتا ہوا نظر

آتا ہے ایسا دیوانہ جو خون آرزو پیتا ہے وہ ایک بھی ہوسارے عالم کو بیدار کیے رہتا ہے۔

ہر نفس پیتا ہو خون آرزو
ایسا دیوانہ خدارا چاہئے

اللہ تعالیٰ کے قرب کی مٹھاس

تاب صاحب نے اشعار پڑھتے ہوئے جب یہ شعر پڑھا۔
محسوس تو ہوتے ہیں دکھائی نہیں دیتے
اس چومنے والے کے ہیں لب اور طرح کے
تو حضرت والا نے فرمایا کہ اسی پر میرا ایک فارسی شعر ہے۔

از لب نادیده صد بوسہ رسید
من چہ گویم روح را چہ لذت کشید
ترجمہ:- اللہ تعالیٰ نظر نہ آنے والے لمبوں سے سیکڑوں بوسے لیتے ہیں میں
بیان نہیں کر سکتا کہ روح کی لذت حاصل کرتی ہے۔

اللہ تعالیٰ کا قرب جنت سے اعلیٰ

ارشاد فرمایا کہ اللہ تعالیٰ کے قرب کی لذت جنت سے بھی بڑھ کر ہے۔ اسی لئے
نبی کریم ﷺ نے دعا فرمائی۔

﴿اللّٰهُمَّ انِّي أَسْأَلُكَ رَضَاكَ وَالجَنَّةَ﴾

اس میں واو عاطفہ ہے جس کا تقاضہ ہے کہ اللہ تعالیٰ کی محبت اور اس کی رضا کی ڈش اور ہے اور جنت کی ڈش اور ہے حضرت شاہ عبدالغنی صاحب فرمایا کرتے تھے کہ جب اللہ تعالیٰ کا دیدار ہوگا تو جنت کا خیال بھی نہیں آیا گا کیونکہ اللہ تعالیٰ ازلی اور ابدی ہیں اور جنت صرف ابدی ہے اور مومن کے عشق میں بھی ابدیت کی شان ہے کیونکہ

اس کی نیت ابدی ہوتی ہے کہ جب تک زندہ رہیں گے ان کے بن کر رہیں گے تو اللہ تعالیٰ اور جنت میں کتنا بڑا فرق ہے۔

اللہ والوں کو دیکھ کر اللہ تعالیٰ یاد آنا

ارشاد فرمایا کہ جنوبی افریقہ میں جہاں سونا لکھتا ہے وہ مٹی سونے کے ساتھ گئے رہنے کی وجہ سے سنہری ہو گئی تو اللہ والوں کے دل میں جب اللہ تعالیٰ کا نور آتا ہے تو وہ خون کے ذریعے ان کے رُگ و ریشے میں پھیج جاتا ہے تو ان کا ذرہ ذرہ نورانی ہو جاتا ہے جس کی وجہ سے انہیں دیکھ کر اللہ تعالیٰ یاد آ جاتا ہے۔

اللہ تعالیٰ کے راستے کا قفل (تالا)

ارشاد فرمایا کہ خواہشات نفسانی اللہ تعالیٰ کے راستے کا تالا ہے ان کا خون چوس لو یہ مطلب نہیں کہ خود کشی کرلو بلکہ اللہ تعالیٰ کے حکم پر چلو جہاں منع کردے وہاں رک جاؤ جہاں اجازت دے کرلو۔ مولا ناجلال الدین روی فرماتے ہیں۔

چوں ہوا تازہ ایماں تازہ نیست
کئیں ہوا جز قفل آں دروازہ نیست

جب تک خواہشات تازہ ہے ایماں تازہ نہیں ہوتا یہ خواہشات ہی اللہ تعالیٰ کے دروازے کا تالا ہے۔

اہل ذکر سے مراد

ارشاد فرمایا کہ قرآن مجید میں ارشادِ بانی ہے ﴿فَسُلُّوْ آهَلَ الذِّكْرِ إِنْ كُنْتُمْ لَا تَعْلَمُونَ﴾ (سورۃ النحل آیت ۳۲) ترجمہ:- کہ اہل ذکر سے پوچھو اگر تمہیں علم نہ ہوا اور اہل ذکر سے مراد علماء ہیں کہ اگر تم لا تعلمون ہو تو یعلمون سے پوچھو اہل علم کو اہل ذکر سے کیوں تعبیر کیا؟ تاکہ علماء ذکرِ الہی سے غافل نہ ہوں۔

اللہ تعالیٰ کی یاد کا نشہ

ارشاد فرمایا! اللہ تعالیٰ کی ذات اور یاد از لیت اور ابدیت کا نشر رکھتی ہے۔ ۔

تیرے جلوؤں کے آگے ہمت شرح و بیان رکھ دی

زبان بے نگاہ رکھ دی نگاہ بے زبان رکھ دی

اس لئے اللہ تعالیٰ کی یاد میں جو مست رہتے ہیں وہ دونوں جہاں سے مستغفی

ہو جاتے ہیں وہ جنت کو بھی اللہ تعالیٰ کا حکم سمجھ کر اور عاشقوں کا محل سمجھ کر مانگتے ہیں اور

دنیا تو ہے ہی خراب، حلال بھی مچھر کے پر کے برابر نہیں حرام کی تو کیا حیثیت ہے یہ

دارِ استخان ہے ۔

دنیا میں میں رہتا ہوں طلبگار نہیں ہوں

بازار سے گزرا ہوں خریدار نہیں ہوں

گناہ کا اثر

ارشاد فرمایا گناہ کیلئے بے چینی لازم ہے اور کتنی بے چینی جیسی دوزخ میں ہوگی۔

﴿لَا يَمُوتُ فِيهَا وَلَا يَحْيى﴾ (سورۃ اعلیٰ پارہ ۳۰) نہ دوزخ میں مریں گے

اور نہ جیسیں گے کیونکہ گناہ دوزخ کی شاخ ہے اور شاخ میں مرکز کا اثر ہوتا ہے جس

طرح مرکز کا علاج اللہ تعالیٰ اپنے قدم کی تجلی سے فرمائیں گے اس طرح نشس کا علاج

اللہ تعالیٰ کے نور کی تجلی سے ہوگا۔

بد نظری اور دل

ارشاد فرمایا! اللہ تعالیٰ کا ارشاد ہے

﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ﴾ (سورۃ الفتح آیت ۲)

ترجمہ:- ”کہ اللہ تعالیٰ وہ ذات ہے جو سکینہ نازل کرتی ہے مومنین کے دلوں پر“

اور بد نظری ایسی لعنت ہے جس سے دل ہی غائب ہو جاتا ہے تو جب دل ہی

نبیں تو سکینہ کہاں نازل ہوگا؟ اللہ االلہ والا بننا اور صاحب نسبت بننا فرض عین اور ہر شئی سے مقدم ہے پہلے ان کے بن جاؤ پھر اور سب ہے ان کے بغیر چین نہیں ملے گا اللہ اعورتوں سے بھی بچیں اور لڑکوں سے بھی بچیں اور گناہ کو دیکھنا اور سننا بہت خطرناک ہے ایک نہ ایک دن گناہ میں گرجاؤ گے۔

مرشد کا فیض

ارشاد فرمایا میں حضرت ہردوئی کے ساتھ ایک جگہ گیا تو گلی میں مکانوں کے سامنے سبزہ وغیرہ لگا ہوا تھا ایک مکان کے باٹچپہ میں ہر شے مرتب منظم تھی جب کہ دوسرے مکان کا باٹچپہ جیسے کوئی جھاڑ جھنگاڑ ہو تو حضرت ہردوئی رک کر احباب سے فرمایا کہ ان دونوں باٹچپوں میں فرق اس لئے ہے کہ ایک کامی ہے اور ایک کامی نہیں ہے یہی مثال مرشد کی ہے کہ وہ مرید کے دل سے نفس کی جھاڑیاں اکھاڑتا رہتا ہے اور اللہ تعالیٰ کی محبت کا باغ لگا تارہتا ہے لیکن اس کی دو شرطیں ہیں ایک یہ کہ مرید شیخ کو پنا دل پیش کرے دوسرا مرید اپنے نفس کا خون پئے اور اس کی مخالفت کرے۔

سلوک کا نجوڑ

ارشاد فرمایا کہ تصوف اور سلوک کا حاصل اور نجوڑ یہ ہے کہ اپنے نفس کو دشمن سمجھے ورنہ زندگی گزر جائیگی اور خدا نے ملے گا اور بغیر خدا کے دنیا سے جاؤ گے اور یہ بات کہ نفس دشمن ہے یہ بات بتانے والے اللہ تعالیٰ اور رسول ﷺ ہیں آپ ﷺ نے جملہ خبریہ کے ذریعے خبر دی ہے۔

﴿إِنَّ أَعْدَى عَدُوِّكَ الَّذِي بَيْنَ جَنَابِكَ﴾

ترجمہ:- بیٹک تیر اس سے بڑا دشمن تیرے دونوں پہلوؤں کے درمیان ہے۔

عشرت اور حسرت

ارشاد فرمایا کہ عشرت میں انسان شکر کے راستے سے اللہ تعالیٰ تک پہنچتا ہے اور

حضرت میں صبر کے راستے سے پہنچتا ہے۔

ہے اسی طرح سے ممکن تیری راہ سے گزرا
کبھی دل پے صبر کرنا کبھی دل سے شکر کرنا

(دیوان آخر)

لیکن عشرت کا راستہ خطرناک ہے لوگ عیش پرست ہو جاتے ہیں لیکن حضرت
میں آہ وزاری اور بیقراری ہوتی ہے جس سے جلد منزل تک پہنچ جاتا ہے جیسے نظر
پہنانے کا غم اٹھایا اور تملک کے رہ گیا یعنی کسی کے رخسار کے قتل سے نظر پچا کے بلبل کے
رہ گیا اس پر پھر حلاوت ایمانی دل میں آتی ہے اور نور تقویٰ پیدا ہوتا ہے پھر یہ حلاوت
ایمانی اور نور، خون کے ذریعے پورے جسم میں سپلائی ہوتا ہے اور پھرے پر بھی اس کا
اثر ہوتا ہے۔

(ما خواز سفر نامہ رنگون وڈھا کہ)